
ఉపోద్దాతము 


భారత భూమియందుం బ్రవహించుచుండు పవిత్రనదులలో గంగానది మిక్కిలి ప్రసిద్ధి 
కెక్కినది. ఆనది యొడ్డున సంపదలతో నిండిన "పాటలీపుత్ర మను నగరము గలదు. 
సమస్తమయిన ప్రభుగుణములు గలిగిన సుదర్శనుండను రా జానగరముం 
బరిపాలించుచుండెను. 


ఒకనా( డొక బ్రాహ్మణుడు పరించుచున్న రెండు శ్లో కము లారాజు వినుట సంభవించెను. 
ఆ శ్లోకములభావ మిది: 


“మానవులకు సందేహము లన్నియు బోగొట్టి, సామాన్యదృష్టి కందని విషయములను 
గోచరింపజేయు నయనము శాస్త్రము. అది" లేనివాడు కనులుండియు గ్రుడ్డివాడే. 
యౌవనము, ధనసంపద, ప్రభుత్వము, నపివెకము..నను నాల్లింటిలో నే యొక్కటియైన 
ననర్థ్ధము గలిగింపం జాలును. ఈ నాలుగు విషయములు నొక్కచోటః గూడి యున్నచో 
వేజుగాం జెప్పనవసరము లేదు.” 


సుదర్శనుని కుమారులు శాస్త్రము లభ్యసింపక యెల్లపుడుం జెడుదారుల 
సంచరించుచు నాటపాటలం దాసక్తులై యుండిరి. బ్రాహ్మణుడు చదివిన శ్లోకములు విని 
రాజు తన కొమరులను గుజీంచి యిట్లు తలపోసెను. 


“విద్వాంసుండుకాని పుత్రుడు జనించిన బ్రయోజన మేమియులేదు. 
కంటిబాధయేకాని గ్రుడ్డికంటివలన నుపయోగ మేమి యుండును? గుణవంతులలో 
లెక్కకురాని సుతునిం గన్న తల్లియు బుత్రవతియే యనిపించుకొన్న యెడల నింక గొడ్రా 
లన నెవరు? దానమున, దపమునం విద్యయందు, నర్థ్ధలాభమునం బ్రశస్తినొదని 
సుతుడు గలుగుట కేవలము తల్లుల కడుపుంజేటుకాదా? 


వేలకొలదింగా నుండు తారలకంటె. జందమామ యొక్కండే చికటి సంపూర్ణముగా 
హరింపం గలుగును. అటులే గుణహీనులగు పలువురు సుతులకంటె గుణవంతుడంగు 
కుమారు డొక్కండే కులమునకు, గీర్తి తేళలుగును. ధార్మికుండు, గుణవంతుండు, 
చెప్పినమాట వినువాండు నగు పుత్రుండు మహాతప మొనరించిన వారికేకాని లభించుట 
కష్టము. ధనలాభము, ఆరో గ్యము, ప్రియురాలగు భార్య, చెప్పుచేతంలలో నుండు 
సుతుండు, నర్ధసంపాదమునకుం బనికివచ్చు విద్యయు లోకమున దుర్లభములు. 
పండితుండు గానీ పుత్తునిం బుత్తుం డనుటకంటె శత్రుం డనుట యుక్తము. ఎట్టి వంశమున 
జనించినను విద్వాంసు డ్రైనయెడలం బూజితుం డగును. ఉన్నతవంశమున 
జననమొందినను బండితుండుకానివానికి గౌరవము కలుగనేరదు. సద్వంశజనితమైనను 
గుణరహితమగు ధనువునకు విలువ యుండదు గదా! ఆహారము, నిద్ర 


మున్నగులక్షణములు మానవులకు నితరజంతువులకు సమానములే. ధర్మాధర్శ్మముల 
వివేకమే మానవునియందలి విశేషము. ఆ వివేకమునకు విద్యయే మూలము. విద్యలేని 
మానవుడు వింతపశు వనంబడును అని కొంతసేపు దుఃఖించెను. 


మరల “సర్వవిధముల యత్నించి సుతులను సుగుణ వంతులుగా జేయదగును. 
వట్టికోరికలతో నూరకుండక తగువిధమునం బ్రయత్నించిన దేవుడును సాయపడకపోడు. 
కుమారులకు విద్యాభ్యాసము చేయింపకున్న దోసము తలిదండ్రులది. ఒంటిచక్రమువలన 
రథమునకు నడక గలుగని యట్లు పురుష యత్నము, దైవసాహాయ్యము గూడిరానిచ 
గార్యములు సిద్ధింపవు. కావునం దగిన ప్రయత్న మొనరించెదను” అని దీర్భముగా 
నాలోచించి మజునాండు పండితులందజను రావించి సభగావించి వారితో నిట్లు పలికెను. 


“విద్వాంసులారా! విద్యాహినులై యెల్ల వేళల జెడుదారులం దిరుగుచున్న 
నాసుతులకు నీతిశాస్త్ర ముపదేశించి గుణవంతులను జేయంజాలు పండితులెవరైనం 
గలరా?” 


ఇట్లు ప్రశ్నింపగా మహాపండితుండగు విష్ణుశర్మ యను భూసురుడు “రాజా! 
ఉత్తమకులమున జనించిన నీసుతులను విద్వాంసులుగాం జేయుట యెంతపని? 
నీకులమున నపండితులెట్లు పుట్టుదురు? 


ఎంతయత్నించినను బకమును మధురముగాం బలికింపలేముగాని, చిలుకను 
బలికించు టేమికష్టము? నీకుమారుల నాఖుమాసములలో నీతిశాస్త్రజ్ఞుల నొనరించి 
యొప్పగింపంగలను అని బదులు పలికెను. 


అందులకు రా జెంతయు సంతసించి యిట్లనెను. “గాజు బంగారముతోడి 
సంబంధమున మరకతమణికాంతి నొందును. అట్లే సజ్జనసే స్నెహము నొందిన మూర్జుడును 
నేర్చు సంపాదింప గలడు గదా! కీటకము కుసుమ సంపర్కమున సుజనుల శిర 
మెక్కును. సత్పురుషులు ప్రతిస్టించుటవలనం బాషాణమే దైవత్వము నొందును. 
నదీగతములగు జలములు సుఖముగా ద్రాగుటకు యోగ్యములు. సముద్రగతములగు 
నా సలిలములే త్రావుట కయోగ్యము లగును. ఆడువారి కనులయం దుంచబడిన నల్లని 
కాటుకయు నందము నొందునట్టు దుర్దనుండును మంచివారి యాశ్రయమువలన 
రాణించును. మిము. బోలు పండితులకడం జేరి నాసుతులు నీతివిదు లగుట వింతకాదు. 
కావున వారలకు విద్యయొసంగు భారము మీయదియే.” యని పలికి బహుమాన 
పూర్వకముగా విష్ణుశర్శ్మకు సుదర్శనుండు తనకుమారుల నొప్పగించెను. 


పిమ్మట విష్ణుశర్మ యారాజకుమారుల నొక సుందరమైన భవనమునకుం గొనిపోయి 
సుఖముగా గూరుచుండం జేసి వారితో నిట్లు పలికెను. 


“సుజనులు కావ్యశాస్త్రవినదమునం గాలము గడుపుదురు. మూర్జులు 
నిద్రావ్యసనకలహములతః గడుపుదురు. కావున మీకు వినోదముకొజకు విచిత్రమయిన 
చక్కని నీతి శాస్త్రకథలు బెప్పుదును. అందు మిత్రలాభము, మిత్రభేదము, విగ్రహము, 
సంధి యను నాలుగు భాగములు గలవు. వానిలో వ ముందు మిత్రలాభముం దెలుపుదును. 
ఆ భాగమున గాక కూర్మాదులు స్నేహమువలన నెంతయో లాభమొందినవి. వాని కథ 


కడుంగడు విచిత్రము. వినుడు.” 


కథాప్రారంభము 


మిత్రలాభము 


చిత్రగ్రీవుుడను కపోతరాజు వృత్తాంతము 


పూర్వము గోదావరీతీరమున నొక గొప్ప బూరుగు చెట్టు గలదు. అన్ని దెసలనుండియు 
వచ్చి పక్షులు రాత్రి యా చెట్టుపై నివసించుచుండెడివి. ఒకనాంటి వేకువవేళ లఘుపతనక 
మను కాకము మేలుకాంచి యమునివలె భయం కరుంజై యున్న కిరాతు నొకనిం జూచి 
“లెవగానే యనిష్ట దర్శన మైనది. నేండేమి కిడు మూడునో కదా!” యని కలత నొందెను. 
అంతలో బోయవా( డావృక్షముచెంత నూకలు చల్లి, వలపన్ని దాగి యుండెను. 


అనంతర  మాకాశమునం బరివారముతో సంచరించు చున్న చిత్రగ్రీవుడనెడి 
పావురములరాజు నేలమీద నున్న నూకలు జూచి భ్రమపడుచున్న తన తోడి 
పావురములతో నిట్లనెను. “నిరనమగు నీవనమున నూక లెట్లు వచ్చినవి? మన మీ 
నూకల కాసపడినచ బూర్వము కంకణమునకై యాసించి వులిచేతం జిక్కి మరణించిన 
బాటసారివలె నపాయము నొదవచ్చును. మీ కాకథ చెప్పెదను వినుడు. 


కంకణమున కాసించి పులిచే జంపబడిన బాటసారి కథ 


పూర్వ మొకపుడు దక్షిణదేశపు టడివిల దిరుగుచు. జూచితిని. ఒక ముసలిపులి 
స్నానముచేసి దర్భలు చేత బట్టుకొని యొక చెబువుగట్టున నుండి “ఓయి బాటసారి! 
ఇదిగో బంగరు కంకణము, దినిని దిసికొనుము” అని పలుకుచుండెను; 


పేరాసకు లొంగిన యొక బాటసారి “నిస్సందేహముగా నిది నాయదృష్టము. 

అనుమానములు పెట్టుకొని కూరుచున్నచో ధనార్జనమే కష్టము. అయినను 
ద్వరపడరాదు. పరిశీలించెదను గాకి యని తలంచి “కంకణ మేది? చూపుము” అని 
యాపులి నడిగెను. 


“ఇదిగో బంగరు కంకణము. చూడుము.” అని పులి చేయి చాచి చూపెను. 


“నీవు క్రూరజంతువవు. నిన్నేలాగున నమ్మవచ్చును?” అని యాబాటసారి ప్రశ్నించెను. 
దాని కా పులి యిట్లు బదులు పలికెను. “నీ వన్నట్లు యౌవనమున నే నతిదుర్మార్లుడంనై 
యుంటిని. అనేకములగు గోవులను, మనుజాలను జంపితిని. ఆపాపముచేతనే 
యాలుబిడ్డలను గోలుపోయి వంశహినుండనై యుంటిని. పిమ్మట నొక పుణ్యాత్ముడు 
“గోవులను, మనుజులను చంపుట మానివైచి దానధర్మములు చేయుము” అని నాకు 
బోధించెను. నాటి నుండియు స్నానదానాదులు చేయుచుంటిని. 


గోళ్లు, దంతములులేని ముదుసలిని. నే నెవరి కేమి యపకారము చేయంగలను? 
ధర్మమార్గమునకు లోభము లేకుండుట మొదటి సోపానము. చేత జిక్కిన కంకణమును 
దాన మిచ్చుచున్న నాకు లోభము లేదనుసంగతి తెల్లమే కదా! 


అయినప్పటికి. బులులు మనుజుల జంపునని లోక ప్రసిద్ది. దాని నెవరు 
వారింపంగలరు? గ్రుడ్డినమ్మకమ కాని ధర్మమును గనిపెట్టుట కమున నయుదు. 
మరుస్థలమునం గురియు వానవలెను, నాకలిగొన్నవాని" కిడు భోజనమువలెను, 
పేదలకొ సంగు దానము ప్రశస్తము. న్‌ దరిద్రుడవనియు, సర్వవిధముల( 
బాత్రుుడవనియు దినిని సేక్రియం దలచితిని. రోగముగలవాని కౌషథ 
మీయవలయునుగాని యారో గ్య వంతున కిచ్చిన నమ - యువపయోగము?' కావున:.నీ 
చెణువులో స్నానముచేసి వచ్చి దినిని గ్రహింపుము. సంశయింపకుము.” 


ఇట్లు పలికిన పులిమాటలకు లోబడి యాబాటసారి స్నానమునకై చెజువున 
దిగంబోయి పెనుజొంపిలో దిగబడి కదలంజాలం డయ్యెను. అపు డాపులి “అయ్యో! 
బురదలో బడిపోయితివి. నిన్ను లేవదీయుదు” నని నెమ్మదిగా సమీపమున కేగి 
యాతనిం బట్టుకొనియెను. 


అట్లు పట్టువడి, “కూరజంతువును నమ్మి గొప్ప తప్పిద మొనరించితిని. 
నదులయందును, శస్త్రప్రాణులయందును, గోళ్లు కలిగిన జంతువులందును, కొమ్ములు 
కలిగిన జంతువులందును, స్తీలయందును, రాజకులములందును విశ్వాస ముంచరాదని 
పెద్దలు వచింతురు. గతించిన దానికి విచారించిన బ్రయోజనమేమి? విధి దప్పించుకొన 
నెవ్వరికిం దరమగును? చంద్రుం డున్నతమైన గగనమార్గమున జరించును; కల్మషమును 
హరించును. అనేకకిరణములను ధరించుచు జ్యోతిర్మధ్యమున సంచరించును. అంతటి 
ఘనుం డైనను రాహు కేతువులచే మ్రింగణబడుట తప్పలేదుగదా!” అని విచారించుచు( 
బులిచేం జంపబడెను. 


బాగుగా జీర్ణమయిన యన్నమును, జక్కంగాం జదివిన కుమారుండును, సుశిక్షితురాలైన 
స్తీయును, బాగుగా సేవింప బడిన ప్రభువును, ఆలోచించి యాడిన మాటయు, 
నీదానించి యొనరించిన కృత్యమును నెన్నండు హాని కలిగింపవు. కాబట్టి బాగుగా 
నాలోచింపనిదే యేపనియు( జేయరాదు. 


చిత్రగ్రీవుడు పలికిన యీమాటలు విని యొక పావురము నవ్వి గర్వముతో నిట్లనెను. 
“ఎల్లపుడు నిట్టి యుపయోగములేని శంకలు పెట్టుకొన్నచో నాహారము సంపా దించుకొని 
జీవించుటయే కష్టమగును. అసూయగలవాండు, నిందగలవాండు, సంతోషము లేనివాడు, 
కోపస్వభావుండు, పరులపోషణపై నాధారపడువా(డు, నెల్లపుడు సందేహముతో 
గూడియుండువాడు నను నీ యాజుగురు దుఃఖభాగులని పెద్దల వచనము” ఈ 
మాటలు విని పావురములన్నియు నచట వ్రాలి బోయవాడు పన్నిన వలలో 
దగులుకొనెను. 


“లోభము కడు దుష్టగుణము కదా! అన్నివిషయములు+ దెలిసియుండియుం బరుల 
సంశయములు దీర్చ నేర్పరు లయ్యు లోభమునకు లొంగి మిగుల. గష్టపడుదురు. 
లోభమె సమస్తదోషములకు మూలము. బంగరులేడి జనించుట యసంభవమయినను 
శ్రీరామునంతటివాడు లోభపడి హానింజెందెను. ఆపద రానై యున్న కాలమున 
నెంతటివారి బుద్ధియు మలిన మగును.” 


వలలో జిక్కిన పావురము లన్నియు సంశయము పనికిరాదని తమ కాలోచనము 
చెప్పిన పావురమును నిందింపందొడంగినవి. 


“గుంపునకు ముందు మార్గదర్శకుడుగా నుండరాదు. కార్యము సఫల 
మయినయెడల ఫలిత మందజికు సమానమే. కార్యము చెడిపోయినచో నిందమాత్రము 
మార్గదర్శకునకు వచ్చును.” 


పావురములు నిందించుట చూచి చిత్రగ్రీవుడు వానితో నిట్టనెను. “ఆపద 
రానైయున్నపుడు మేలు కూడ గీడుగా మాmుచుండును. ఇదికేవల మీతని తప్పుగాదు. 
ఆపద కలిగినప్పుడు తప్పించుకొను నుపాయ మాలోచింపవలయునే కాని యొకరినొకరు 
నిందించుకొనుట కాపురుషుల లక్షణము. ఆపదనుండి తప్పింపంగల సమర్ధుడే బంధు 
వనందగును గాని వృథా నిందాపరుడు బంధువు కాజాలడు. 


ఆపదయందు ధైర్యము, నభివృద్ధి గలిగినపు డోర్చు, సభలయందు మాటనేర్చు, 
యుద్ధములయందు శౌర్యము, కీర్తియం దభిరుచియు, శాస్తశ్రవణమునందు వ్యసనము 
నను నీ గుణములు మహాత్ములకు స్వభావసిద్ధములు. కాబట్టి ధైర్య మవలంబించి 
ప్రతిక్రియ యాలోచింపదగును. 


మన మందజము నేకీభవించి వలయెత్తుకొని యెగిరి పోవుదుము. “అల్బులమగు 
పాన కిపని యెట్లు శక్య మగు నని తలపకుడు. అల్పములగు గడ్డిపరకలు పెనవైచుకొని 
మదించిన యెనుంగును సహితము బంధింప గలుగుచున్నవి. అల్పమైన యూక 
తొలంగింపణుడిన సారవంతమగు బియ్యపుగింజ మొలకెత్తంజాలదు. మన మందజము. 
గలిసినచో" సపని కష్టము గాదు” అని తమ టే(డు పలికిన మాటలు విని యా 
కపోతములన్నియు వల యెగం దన్నుకొని యాకసమున ౩గిరిపోయెను. 


అనంతర మాబోయవాం డది చూచి “యీపక్షులు గుమిగూడి వలం దన్నుకొని 
పోవుచుండెను. నేలపై వ్రాలణగానే పట్టుకొందునుగాక” యని తలంచి వెంట 
బోవుచుండెను. అవి కనుచూపుమేర దా(టిపోగా నాతడు నిరాశుండై మరలి 
తనతావునకుం బోయెను. 


ఆతం డట్టు మరలిపోవుట చూచి “మన కిపుడు కర్తవ్యమేమి?” యని యాపక్షు 
లడుగంాం జిత్రగ్రివుండిటు లనియెను. 


“లోకమున దల్లియుల దండ్రియు, మిత్రుడు నను | మువ్వురే నిజమైన హితులు. 
కడమవా రందజుం. దమమేలు కోరిమాత్రమే హితు లగుచున్నారు. నాకు మూషిక రాజగు 
హిరణ్యకుండను నొక మిత్రుడు గలడు. గండకీ నదితీరమున( జిత్రవనమం దాతడు 
నివసించుచుండును. ఆతండీ వల గొటీకి మనలను విడిపింపగలడు” అని చెప్పంగనే 
పావురములన్నియు( బోయి హిరణ్యకుడు వాసము చేయుచున్న కలు(గుదరిని వ్రాలెను. 


హిరణ్యకుడు పావురములకు మేలుసేయుట 


హిరణ్యకుడు పావురములు వ్రాలిన సవ్వడి గుర్తించి భయముచేం దన కలుగులో గదలక 
మెదలక యుండెను. అపుడు చిత్రగ్రీవుడు “చెలికాడా! మాతో మాటాడవేల?” యని 
యెలుంగెత్తి పిలిచెను. ఆమాట చిత్రగ్రీవునిదని గుర్తించి వెంటనే హిరణ్యకుడు కలుగు 
వెలుపలికి వచ్చెను. చిత్రగ్రీవునిం జూచి “మిత్రునితో సంభాషణము, సహనివాసము, 
కలుగుట కన్న పుణ్యము మటిీలేదు. పుణ్యవశమున నాచెలికాడువచ్చి నా కానందము. 
గలిగించినాడు.” అని పలికి వలలో దగులుకొన్న పావురములను జూచి కొంచెము 
భయపడి “మిత్రుండా! ఇదియేమో యని యడిగెను. 


దానికి జిత్రగ్రీవుడు “మిత్రుండా! యిది మా పూర్వజన్మకర్మమునకు ఫలము, రోగము, 
పరితాపము, బంధనము, వ్యసనము నను నవి ప్రాణుల కాత్మాపరాధవృక్షఫలములు 
గదా!” యని బదులు పలికెను. 


వెంటనే హిరణ్యకుడు చిత్రగ్రీవుని బంధనములు గొజుకుటక్రై సిద్ధపడెను. చిత్రగ్రీవుడు 
“మిత్రమా! ఇదిసరికాదు. ముందు నాయాశ్రితుల బంధములు తెగం గొజుకుము. 
తరువాత నావియుం గొజుకవచ్చును.” అనెను. 


ఇది విని యా మూషికరాజు “నాదంతములు కడుసున్నితములు. శక్తియు దక్కువగా 
నున్నది. కావున ముందుగా నీ బంధములు చేదించి తరువాత శక్తియున్నచో వారి 
బంధముల సంగతి చూచెద” ననెను. 


ఆ పలుకులకు జిత్రగ్రవుండు “సరే; శక్తికి మించి యెమి చేయంగలవు? ముందు విరి 
బంధములు శక్తియున్నంతవజణకు. ద్రుంపుము. పిమ్మటనే నాపని చూడవచ్చును” 
అన,మూషికరాజు “తన్నువీడి యితరుల గాపాడం దలచుట నీతి గాదు. “ఆపదవేళ 
నుపయోగపడుటకై ధనమును రక్షించుకొనవలయును. ధనమును, దారను విడియైనను 
తన్ను దా నేమజక కాపాడుకొనవలయును.” అని నీతివిదులు పలుకుదురు. 
ప్రాణములు ధర్మార్థకామమోక్షముల సుస్థితికి మూలములు. అవిపోయినచో సర్వము 
బోయినట్లే.” అని చెప్పెను. 


ఆపలుకులు విని చిత్రగ్రీవుడు మరల నిట్లనెను. “మిత్రుండా! నీవు చెప్పినది నీతియే. 
అయినను నా యాశ్రితుల దుఃఖము నేను సహింపజాలను; కావున నిట్లు పలికితిని. 
“పరుల నిమిత్తము ధనమునే కాక జీవితమును గూడ వదలుకొనవలయు ” నని పెద్దలు 
చెప్పుదురు. ఎప్పుడైనను నశింపక తప్పని ప్రాణములు మంచికారణమునం ద్యజించుట 
శ్రేయస్కరముగదా! అన్నివిధముల వీరు నాకు సమానులు. విరినిపుడు రక్షింపలేకున్నచో 
వీరికి నాప్రభుత్వమువలని యుపయోగమేమి? జితబత్తెములు లేకున్నను వీరెల్లపుడు 
వీడక ననుం గొలుచుచున్నారు. నాజీవితము వదలుకొని యైనను వీరిని రక్షించుట మేలు. 
అనిత్యము, మలినము నగు దేహముచే శాశ్వతము, నిర్మలము నగు యశము లభించు 
నపుడికం గావలసినదేమె యుండును? శరీరము క్షణకాలములో నశించునది; 
గుణములు కల్పాంతమువజకు నుండునవి. కావున మలినమైన నాదేహము 
విషయమున శ్రద్ధమాని నాకీర్తిశరీరమును గాపాడుము.” 


చిత్రగ్రివుం డాడిన యీమాటలు విని హిరణ్యకుడు సంతోషముచేత( బులకితుండయి 
యిట్టనియెను. “సఖుండా మేలుమేలు” ఆశ్రితుల యెడల వాత్సల్యమనెడి నీ యీ 
సుగుణముచేత ముల్లోకముల నేలంజాలి యున్నావు.” ఇట్లు పలికి యన్నిటిబంధములు 
నవలీలగాం గొజికివైచి వానిని సాదరముగాం బూజించి హిరణ్యకుడు కపోతరాజుతో 
మరలనిట్లనెను. 


“మిత్రమా! చిత్రగ్రీవా! వలలో దగులుకొంటి నని విచారింపకుము. ఆమిషము 
నాకాశమున యోజనము దూరము నుండియైనం: జూడంగలపక్షి యాపత్కాలము ప్రాప్తమై 
నప్పుడు తనసమీపమున( బన్నబడిన వలను సైతము. జూడజాలదు. కాలము 
ప్రాప్తించినపుడు సూర్యచంద్రులకు రాహుకేతుగ్రహప్‌డయు. గజసర్పములకు 
బంధనమును, బుద్ధిమంతులకు దారిద్రుమును గలుగుచుండుటం జూచినచో విధి 
బలవత్తర మని తేలును గదా! కావున గాలమతిక్రమింపరానిది” అని యూరడించి, 
యాలింగన మొనరించి, సపరివారముగా నాతిథ్యమొసగి హిరణ్యకుడు చిత్రగ్రీవునిం 
బంపెను. ఆ కపోతరా జానందమున యధేచ్చముగా వెడలెను. హిరణ్యకుడు 
తనకలుగుం జొచ్చెను. 


కాబట్టి పెక్కుమంది సన్మిత్రులను సంపాదింపవలయును. ఒక్క మూషికమువలన( 
బావురముల కెంతమేలు చేకూటినో చూడుడు! 


లఘుపతనక మనెడి వాయసము హిరణ్యకుని చెలిమి గోరుట 


వెంటనంటిపోయి పావురములు సంగతి యంతయు జూచి లఘుపతనక మనెడి 
బూరుగుచెట్టుమీ(ది వాయసము హిరణ్యకుని కలుగు దగ్గర వ్రాలి “ఓహో! హిరణ్యకు(డా! 
కొనియాడ దగినవాడవు. కాంబట్టి నీచెలిమిగోరి వచ్చితిని దయయుంచి నాకోరిక 
దీర్ప్చుము” అని పలికెను. 


హిరణ్యకుండది విని కలుగుంలోనుండియే “ఓయీ నీ వెవండవు?”” అని ప్రశ్నించెను. 
ఆకాకి “నేను లఘుపతనక మనెడి వాయసమను అని బదులు పలికెను. హిరణ్యకుడు 
విడ్డూరముగా నవ్వి “నీతోడనా మైత్రి? సరిపడువారు మైత్రి చేయుట మంచిది. నే 
నాహారమను నీవు భక్షకుండవు. కావున నితో స్నేహము నాకు హానికరము. పూర్వ 
మొకలేడి యొక నక్క చెప్పిన కపటమాటలు నమ్మి యురులలో దగులు కొని యొక 
కాకముచేతం గాపాడబడినది. నీ కా కథ చెప్పెదను, విను” మని యిట్లు చెప్పందొడగెను. 


నక్క కపటపు మాటలచె వంచింపబడిన లేడి కథ 


మగధ దేశమున జంపావతి యను నడవియొకటి గలదు. అచట 
జిరకాలమునుండియు నొక లేడియు, నొక కాకమును మిగుల స్నేహముతో 
నివసించుచుండెను. ఆలేడి చక్కగా బలిసి యడవిలో హాయిగా తిరుగుచుండంగా నొక 
జంబుకము చూచి యిట్లాలో చించెను. 


“ఆహా! యీలేడి మిక్కిలి బలిసియున్నది. దిని మాంసము నాకెట్టు లభించును.” దీనికి 
నమ్మకము గలిగించి ప్రయత్నించి చూచెదను.” అని తలంచి యాజింకను సమీ పించి 
“చెలికాడా! సేమమా?” యని యడిగెను. దాని కాజింక “నీవెవ్వ(డ” వని ప్రశ్నించెను. 


నున సుబుద్దియను పేరుగల జంబుకమను. కారణాంతరములచేత నాచుట్టము 
లందజు నన్ను విడిచి పోయిరి. నేను మృతునివలె నిచట నొటరిగా వసించుచున్నాను. 
స్నేహపాత్రుడవగు నిన్ను జూడగనే బంధువులనడుమం _ జేరినటులున్నది. 
నీత్యోజెలిమిచేసి కూడియుండ( దలంచుచున్నాను” అని యాజంబుకము సమాధాన 


మీయగా “సరే, అట్లే కానిమ్ము.” అని దానిని లేడి సాయంకాలము తన నివాస 
స్థానమునకు. దోడుకొనిపోయెను. 


అచట సంపెంగచెట్టుకొ మ్మమీ(ద నిలిచియున్న కాకి తన చెలికాండగు జింకను చూచి 
“యీ రెండవవాండెవ్వండని యడిగెను. “నాస్నేహము. గోరివచ్చిన సుబుద్ధియను 
జంబుకోత్త తము డని లేడి చెప్పగా విని, కాక మిట్లనియెను. 


“సఖుండా! ఆకస్మికముగా వచ్చినవారిని నమ్మి చెలిమి సేయందగదు. కులము, శీలము 
నెఖుగనిదే యెవ్వరికి జోటీయం దగదు. మార్దాలమునకుం జోటిచ్చిన దోషము చేత 
బూర్వము జరద్దవమను నొక గ్రద్ద మరణము నొందెను. ని :కా కధ వివరించెదను 
వినుము” అని కాకి యిట్లు చెప్పుదొడ(గను. 


మార్దాలమునకుం జోటిచ్చి దానివలన మరణించిన జరద్గవ 
మను గ్రద్ద కథ 


గంగాతీరమున గృధ్రకూట మను పర్వతమున నొక పెద్ద జువ్విచెట్టు గలదు. దాని 
తొజ్జయందు మిక్కిలి ముదునలియై గోళ్లు, దంతములు పట్టుచెడిన జరద్దవ మను నొక 
గ్రద్ద నివసించుచుండెను. ఆ చెట్టుమీదనుండు పక్షులు దయతో దాము తెచ్చుకొన్న 
తిండిలో. గొంచెము కొంచె మా జరద్దవమున కిచ్చుచుండెను. ఆగ్రద్ద దానితో జీవించుచుం 
బక్షులు గూళ్లు విడిచి పోయినపుడు వాని పిల్లలను గాపాడుచుండెను. 


ఒకనాడు దీర్లకర్ల మనెడి పిల్లి యొకటి పక్షిపిల్లలను బట్టుకొని తినుటకై 
యాజువ్విచెట్టుకడకు వచ్చెను. దానింజూచి పక్షిపిల్లలు భయపడి యఅబవందొడగెను. 
అంతట జరద్గవ మా యయపు విని “యెవ రా వచ్చుచున్న వా?” రని ప్రశ్నించెను. 


అపు డాపిల్లి గ్రద్దను జూచి భయపడి “హో, చచ్చితిని! ఇక నేమి చేయుదును? ఆపద 
మీద బడినపుడు భయపడి పొందగల ప్రయోజనమేమి? పాటీపోవు టిక 
శక్యముగాదు. ఉఆపాయమున; దప్పించుకొ, నవలయును. ఏమైన నగును గాక. దీనితో 
మాటలాడి నమ్మకము గలిగింప యత్నించెదను.” అని యాలోచించి దరి(జేరి “అయ్యా! 
నమస్కారము” అని పలుకగా గ్రద్ద “నీవెవుడ” వని ప్రశ్నించెను. సన్‌ను దీర్హకర్ణ్షమను 
పేరుగల పిల్లిని” అన, గ్రద్ద “వెంటనే దూరముగ బొమ్ము. లేనిచో. జంపివేయుదు” 
ననెను. 


“దయయుంచి నామాట వినుండు. అనంతరము చంప దగినవాండ నైనయెడల నట్టి 
చంపివేయవచ్చును. జాతిమాత్రమున నెవ్వురిని జంపివేయనురాదు; పూజింపను 


గూడదు. సంగతియంతయు దెలిసికొని చంపందగునో, గౌరవింపందగునో నిర్ణయించుట 
నీతి” అని యా మార్దాలము వేడుకొనగా గ్రద్ద యపుడు “అయినచో జెప్పుము. నీవేమి 
పనిమీద నిచటికి వచ్చితివి?” అనియడిగెను. 


“నే నిచట గంగలో నిత్యము స్నానముచేయుచు మాంసాహారము విడిచి బ్రహ్మచారినై 
చాంద్రాయణవ్రతము చేయుచుంటిని. మీరు ధర్మజ్ఞానపరులనియు, 
విశ్వాసయోగ్యులనియు బక్షులన్నియు నెల్లవేళల నుతించుట విని, విద్యచేతను, 
వయస్సుచేతను బెద్దలయిన మీవలన ధర్మములు వినందలంచి మీదర్శనమునకు 
వచ్చితిని. అన్నిధర్మములు+ దెలిసిన మీరే మీయింటికి వచ్చిన నన్ను జంపదలచితిరి. 


ఇంటికి వచ్చినప్పుడు శత్రువున కయినను గౌరవము చేయవలయును. ధన 
మీయలేకున్న మంచిమాటలతోనైన నాదరింపవలయును. తన్ను ఛేదించుటకు 
వచ్చినవానికి సయితము వృక్షము చల్లని నీడయొసంగి యాదరించుచున్నది. సాధువులు 
గుణహినులయందును దయచూపుదురు. ఎట్టి నీచపు దావులయందును జందమామ 
వెన్నెల గాయకుండ నుండడుగదా! 


మజీయు నగ్ని బ్రావ్మాణులరుః బూజ్యుండు. అన్ని వర్ణ్లములవారికి నిజమైన 
బ్రాహ్మణుడు పూజ్యుడు. స్త్రీలకు భర్త పరమపూజ్యుడు. 'ఇంటికివచ్చిన యతిథి 
యందటబకు( బరమపూజ్యతీముండు. 'ఎవ్వడింటికి వచ్చిన యతిథిని, నిరాశతో 
వెడలంగొట్టునో వాని సుకృత మా యతిథికి? జెందుననియు, నాయతిథి చేసిన పాప 
మాతని వెడలంగొట్టిన వానికి వచ్చుననియు. బెద్దలు చెప్పుదురు. అతిథి సర్వదేవలతో 
సమానుడు. వాడెట్టి నీచుడైనను గౌరవమున కర్ణుడు.” అని పిల్లి చెప్పిన సంగతులు 
విని గ్రద్ద మరల నిట్లనెను. “పిల్లులకు మాంసమనం దెక్కువ 'యిష్టము. పక్షిపిల్లల 
రక్షణభారము నామీద నుండుటచేత నిట్టంటిని.” అనంగానే యాబిడాలము చెవులు 
మూసికొని యిట్లు పలికను. 


“హరిహరి! ఎంతమాట వినవలసి వచ్చినది! ధర్మ శాస్త్రములు విని, కోరికలు విడిచి 
చాంద్రాయణవ్రత మాచరించుచుంటిని. ఇతర *దిషయములను గుణించి 
పరస్పరవిరోధము లెన్ని యున్నను ధర్మశాస్త్రము లన్నియు “అహింస పరమధర్మ” మని 
యేకగ్రీవముగా ఘోషించుచున్నవి. సర్వజ్‌వులయందు దయగలిగి యుండి యహింన 
నవలంబించువానికి స్వర్గము" స్వాధీనమై యుండును. మరణము కలుగునన్నచో 
బుట్టుదుఃఖము వర్ణింపనలవికానిది. ఒకరి ప్రాణములు దీసి తా మనుభవించు తృప్తి 
క్షణికమే కదా! అనాయాసముగా దొరకు నే యాకలములతోనైన( బొ ట్టపోసికొ నవచ్చును. 
ఈ పాడుపాొట్టకై మహాపాపముచేయుట యెంత తెలివితక్కువ పని?” యని పలికి యా 
ముసలిగ్రద్దకు సంపూర్ణమగు నమ్మకము గలిగించి దానితో మిక్కిలి స్నేహము జేయుచు 
నాచెట్టు తొ బలో న 'నివసించుచురడెను; 


ఇట్లు కొన్నిదినములు గడచి గ్రద్దకు నమ్మకము ముదిరిన యనంతరము దిర్లకర్ణము 
చెట్టెక్కీ పక్షిపిల్లలను దెచ్చి తొట్టిలో నిడుకొని నిత్యము భక్షింపసాగెను. తమేపిల్లలు 
కనబడక పక్షులు దుఃఖించుచు “నిటునటు వెదుకం దొడంగినవి. ఆ సంగతి తెలిసి 'పెళ్లి 
తొట్టిను విడిచి పాజిపోయెను. పక్షులు వెదకివెదకి తొజ్జలోనున్న తమపిల్లల యెముకలు 
కనుంగొని యా జరద్దవమే పిల్లలను దినివైచి యుండునని నిశ్చయించి 'యన్నియు జేరి 
తమ ముక్కులతో బొడిచి యా ముసలి గ్రద్దను జంపివైచినవి. 


కాబట్టి యాకస్మికముగా వచ్చినవారిని నమ్మరాదని చెప్పితిని? ఈ విధముగా జెప్పిన 
కాకి పలుకులు విని మిక్కిలి కోపముతో జంబుక మిట్లనెను. 


“ఈ లేడిని జూచిన మొదటిరోజున నీవును నూతనుండవెే. అట్టి సరునుసస్‌కిని మైత్రి 
నిత్యమును వర్ధిల్లుట లేదా? నీ కెదురాడువారు లేక నీకు, దోదిన వన్నియు నీతులని 
పలుకు చున్నావు. వుడు తనతాడు.: వు పరు నని యల్పబుద్ధి గలవారు 
తలపోయుదురు. బుద్ధిమంతు అట్లు భావింపక లోకమంతయు నొకేకుటుంబమని 
యొంతురు. ఈ లేండి నీకెట్టి చుట్టమో' నాకును నట్టిబంధువే. "ఈ మాటలు విని “యట్టి 
యగు గాకి యని కాకియు దానిచెలిమి కంగీకరించెను. అప్పటినుండియు నాంలేడియు, 
నక్కయు, గాకియు మిక్కిలి స్నేహముగలిగి యా వనమున నివసించుచుండెను. 


కొంతకాలమునకు బిమ్మట సుబుద్ధి లేడితో రహస్యముగా నిట్లు పలికెను. “యీ 
యడవియం దొక్కచో ట సస్యముతో నిండిన పొలమున్నది. దానిని నీకు. జూపుదునుర” 
మ్మని జింకను వెంటం దిసికొనిపోయి సుబుద్ధి పంటపొలము దానికిం జూపెను. లేడియు 
రోజురోజు నచటికి బోయి యాపయిరు దినుచుండెను. 


ఒకనాడు పొలముకాపు పయిరు దినివేయంబడుచుండుటం జూచి, వలపన్ని వెడలెను. 
జింక మేతకు బోయి యావలలో జిక్కుకొని “నన్నీ వలనుండి, తప్పించి కాపాడు 
దిక్కెవరు?” అని చింతించుచుండ జంబుకము వచ్చి చూచి “నాతంత్ర మిప్పటికి 
నెజవేజీనది. ఇది చంపబడినయెడల దీని మాంసాదులు చాలకాలమువటజకు నాకు 
భోజనమునకు సరి పోవును.” అని తలంచుచు దరి కేగెను. 


లేండి జంబుకమును గాంచినంతనే సంతసించి “సఖుండా! త్వరితముగా వచ్చి 
నాబంధములు గొటీకి నన్ను గాపాడు” మని కోరెను. ఆ నక్కయు మజీంత దగ్గరగా వచ్చి 
మాటిమాటికి వలను బరిశీలించి చూచి “మిత్రుడా! యీవల నులి నరములతో 
జేయబడినది. దీనిని నేండాదివార మగుటచేతం దాకం జాలను. నీవు వేజుగా 
భావింపకుము. తెల్లవారంగనే క్ర చెప్పినట్టు చేయుదును.” అని పలికి నసనముపమం౭దలి 
పొదచాటున దాగియుండెను. 


అనంతరము సాయంకాలమైనను లేండి తిరిగి రాకుండుట చేత వాయన 
మనుమానపడి యటునిటు వెదకుచు వచ్చి వలలో దగులుకొనియున్న మిత్రుని జూచి 


“ఇది యెమి?” యని యడిగెను. 


“మిత్రుని మాట వినకుండుటవలనం గలిగిన ఫలితము. హాని సిద్ధమైయున్నపుడు 
సఖుల మాటలు చెవి కెక్కునా!” యని పలికి లేడి సంగతియంతయు వివరించెను. 
“జంబుక మెచట నున్న దని వాయన మడిగెను. “నా మాంసము దినం గోరుచు 
నిచటనే యుండు” నని మృగము బదులు పలికెను. అపుడు కాకి యిట్లనెను. 


“నేను ముందే చెప్పితిని. నాయం దేమియు దోసము లేదు గదా యని దుర్మార్గులను 
నమ్మరాదు. వారు సుజనులకుం గూడ హానిచేయంగలరు. మరణము సమీపించినవారు 
దప మాటిపోవునప్పటి గంధ మాఘ్రాణింపలేరు. మజీయు వారి కరుంధతీ నక్షత్రము 
గోచరింపదు. మిత్రులమాటలు చెవికెక్కవు. 


ఎదుట మంచిమాటలాడి నమ్మించి చాటున గీడొనరించు మిత్రుని నమ్మరాదు. 
అట్టివాడు మేశవన్నె పులివంటి వాడు.” అని పలికి “ఓ దుష్టజంబుకమా! 
పరమసాధువయిన యీజింకను వంచించితివా? ఓ భూమాతా! నమ్మి మెలొనరించిన 
వారిని వంచించు దుష్టుల నెట్టు భరింపగలుగుచుంటివి? 


దుర్దనుల సాంగత్యము సకలహానులకు మూలము. నిప్పు తా(కినవారిని దహించును. 
చల్లాజీనను మాలిన్యమును గలిగించును. 


దోమ ముందుగాం బాదముల మీంద వ్రాలును. పిదప ఎపుమిథి. మాంసమును 
గొజుకును. చెవిలో మధురముగా నేమియో పలుకును. రంధ్రముం జూచుకొని నెమ్మదిగా 
శరీరమునం జేరి కడుంగడు హానిం గలిగించును. దుష్టుని వర్తనము నిట్టిదె. మధురముగా 
మాటలాడినంతమాత్రమున విషముతో నిండిన హృదయముగల దుర్దనుని నమ్మరాదు” 
అని విచారించుచుండ( గట్టి చేత బట్టుకొని వచ్చుచున్న పొలముకాపు గనంబడెను. 


వాని. జూచి వాయసము “*సఖుడా! ఆలసింపరాదు. ఊపిరి బిగబట్టి కడు 
పుబ్బరించునట్లు చేసి కాళ్లు చాచుకొని చనిపోయినట్లు నటింపుము. నేను కూయంగానే 
లేచి వేగముగా బాజీపొమ్ము” అనిచెప్పెను. 


జింకయు. గాకి చెప్పిన విధమున జచ్చినట్టు పడియుండెను. అపుడు 
పొలముకాపువచ్చి యా జింకను జూచి యది చచ్చినదని తలంచి వల వదలించెను. అది 
చూచి కాకి కూసెను. అంతట వేగముగా లేచి లేడి పాణీపోయెను. మృగముచేసిన 
వంచన కా పొలముకాపు మిక్కిలికోపించి తన చేతనున్న బడియ విసరగా నది గుజీతప్పి 
దాగియున్న నక్కకు దగిలెను. దానిచేత నానక్క వెంటనే ప్రాణములు విడిచెను. 


“పుణ్యముగాని, పాపముగాని మితిమీణీ చేయువారికి ఫలితము కొలది కాలములోనే 
సంభవించును.” అనిన విని లఘుపతనకము హిరణ్యకున కిట్లనెను. 


“నిన్నుం జంపిన మాత్రమున నాకు బుష్కలముగ నాహారము చెకూజునా? నీతో మైత్రి 
యొనరించి చిత్రగ్రీవుని వలె నుండుదును. నీవెన్ని చెప్పినను నీ చెలిమి సేయనిదే 
జీవించి యుండజాలను. నే నింతగా మాట్లాడితినని నాపైం గోపగింపకుము. 
సాధువులకుం గోపము వచ్చినను వా రితరులకు హానిచేయం బూనుకొనరు, నిప్పురవ్వ 
తగిలిన మాత్రమున సముద్రజలము వేడి యెక్కదు.” 


ఈ మాట విని, “నీవు చంచలబుద్దివి. చపలుని చెలిమి మంచిదిగాదు. మార్ణాలము, 
దున్నపోతు, కాకము, దుర్దనుండు నమ్మించి యెంతపనియైన( జేయంగలరు. మణీయు 
నీవు మాకు శత్రువుల తెగకు. జెందినవాడవు. శత్రు వెంతమంచివా(డైనను వానితో 
జెలిమి సేయదగదు. జలమెంత యుష్టమైనదైనను నిప్పును జల్లార్పకుండునా? మంచి 
మాణిక్యములను ధరించినదై నను సర్పము చేర రాని దైనట్టుగా నెట్టివిద్యగలవా(డైనను 
దుర్దనుండు చేరనీయక విడువందగినవాడు. నేలమీద నావలును నిటిమీంద బండ్లును 
నడువంజాలని విధమున శత్రువు మేలొనరించుట యసంభవము. శత్రువును, దనపై 
మనసులేని భార్యను నమ్మియుండువాని క చిరకాలము ననే హాని సంభవింపకమానదు” 
అని దృఢముగా బలి5ను. 


ఆ మాటలు విని అఘుపతనకము “వేయిమాటలేల? నీవు నాచెలిమి కంగీకరింపని 
యెడల నేటినుండి నిరశనవ్రతముం బూని ప్రాణములు కోలుపోవుదును. కారణ మేమన; 
మంటి కుండనువలె దుర్జ్దనునిం ద్వరలో విడంగొ ట్టుట సులభము. సంధించుట మిక్కిలి 
కష్టము. బంగరుకలశము త్వురితముగా సంధింపంబడును గాని తేలికగా 
విడగొట్టబడదు. సుజనుని విధము నట్టిదియే. 


సుజనులను జూచినంతమాత్రమున సఖ్య మేర్పడును. అది విడందీయరానిదై 
యుండును. సుజనులు నారి కేళమువలె సారము. గలిగియున్నట్లు బయటికి 
గనశుడకున్నను నంతరంగమున సుగుణసారము గలిగి యుందురు. దుర్దనులు 
మేడిపండువలె బయటికి మాత్రము సుందరముగాం గన(బడుదురు. సాధువుల చెలిమి 
కేకారణమున నైన నాటంకములు గలిగినను వారి గుణముల యోగ్యత సెడదు. 
తామరతూండ్లు త్రుంచి వేయంబడినను వాని దారములు విడిపోవు. మంచిమిత్రుని 
గుణములని చెప్పబడు దయ, స్నేహము, త్యాగము, శౌర్యము మున్నగునవి యన్నియు 
నియందుళరలవు. ఇట్టి మిత్రుడు నాకింకెట్లు దొ రకును?” అని వివరించెను. 


ఆ మాటలు విని హిరణ్యకుడు కలుగు వెడలివచ్చెను. “లఘుపతనకా! నీమాట 
లమృతమువలె నా కానంద మొసగినవి. మంచిగందపుసారముగాని, చల్లని 
నీటితుంపరుల జల్లుకాని, కప్పురపుంబ్రోవుల పరిమళముగాని యాదరముతో నిండిన 
సుజనుల సల్లాపమువలె హాయి గలిగింపం జాలవు. రహస్యము వెల్లడించుట, యాచన, 
నిష్టురముగ మాటలాడుట, మనస్థిరత్వము లేకపోవుట, కోపము, ననత్యములాడుట 


మిత్రుల కుండరాని గుణములు. ఈ దోసములం దేదియు నియందు లెదు. 
మాటలవలననే మంచిచెడ్డలు గొంతవజకు వెల్లడియగు చుండును. కావున నీవు 
గోరినటులే యగునుగాక” అని పలికి వాయసముతో సఖ్యమొనరించి గౌరవించెను. 
నాటినుండియు లఘుపతనక హిరణ్యకులు పరస్పరము. గుశల మరసికొనుచుం గడు 
విశ్వాసముతో మాటలాడుకొనుచుం గాలక్షేపము సేయు చుండిరి. 


ఒకనాడు లఘుపతనకుండు హిరణ్యకునితో “సఖుండా! ఇచట నాకుం దిండి దొరకుట 
కష్టమగుచున్నది. ఇచ్చోటు వీడి మటణీయొకస్థలమున కేగుట మంచిదని 
తలంచుచుంటిని.” అని చెప్పెను. దానికి హిరణ్యకుడు “మిత్రుడా! ఒకస్థానము విడిచి 
నూతనస్థలమున నడుగిడునపుడు చక్కగా నాలో, 'దింపవలయుని. నీవెచటి 
కేగందలబచితివి?” అని అడిగెను. 


“మిత్రమా! చక్కగా నాలోచించితిని. దండకారణ్యమున గర్పూరగౌర మను నొక సరస్సు 
గలదు. చిరమిత్రుడైన మంథరుండనెడి కూర్మరా జందుం గలడు. ఇతరులకు ధర్మములు 
బోధించుట సులభము. ఆచరించుట కష్టము. ఆ తాబేలు కడు ధర్మాత్ముడు. ఆతం 
డాహార మొసంగి నన్ను బోషింపగలడు అని వాయసము బదులువల్కెను. 


అంతట హిరణ్యకుడు “నీవు వెడలిపోయిన తర్వాత నిచటనుండి నేనేమి 
చేయుదును? “ఏ దేశమున. గౌరవము, జివనోపాయము, చుట్టములు, విద్యాప్రాప్తి 
లభింపవో యా దేశము విడువవలయు” నని పెద్ద అందురు. మజీయు, అప్పిచ్చువాడు, 
వైద్యుడు, సంతతము బ్రవహించు నది, వేదపండితుండు లేనిచోట నుండరాదు. కావున 
నన్నుంగూడ నీత్యో గొ నిపొమ్ము.” అని కోరెను. లఘుపతనకుం డందుల కంగీకరించెను. 
సంతసముతో విచిత్రమైన కథలు చెప్పుకొనుచు. గర్ఫూరగౌర సరస్సును జేరంబోయిరి. 


మంథరుండును, వచ్చుచున్న వాయస మూషికములను దూరమునుండియే చూచి 
తగిన విధమున నాదరించెను. అనంతరము లఘుపతనకు(డు మంథరునితో నిట్లు 
పలికెను. “సఖుండా! యీ మూషికరాజు మిక్కిలి పుణ్యాత్ముడు. దయాపరుండు. 
ఈతనిపేరు హిరణ్యకుడు. ఈతని సుగుణ విశేషము లాదిశేషుండైనను వర్ణింప(జాలడు. 
ఈతని నీవు మిగుల గౌరవింపవలయును.” అని హిరణ్యకునితోడి తన చెలిమిని 
గుణించి వివరించెను. 


అంతట  మంథరుండు హిరణ్యకుని మిక్కిలి పూజించి “హిరణ్యకా! ని వి 
జనరహితమైన యడవియందేల నివసించుచుంటి” వని యడిగెను. అపుడు 
హిరణ్యకుడు తన వృత్తాంతము నిట్లు చెప్పందొడంగెను. 


“చంపక మను నగర మొక్కటి కలదు. అందలి మఠములో సన్యాసులు పెక్కుమంది 
నివసించుచుందురు. అందు. జూడాకర్లుండను నొక యతి గలడు. అతడు ప్రతి దినము 
దాను భుజింపగామిగిలిన యాహారము భిక్షాపాత్రమందుంచి యా పాత్రము 


జిలుకకొ య్యకుం దగిలించి నిదురించుచుండువాడు. నేను రోజురోజు మెల్లగాం బయి 
కెగంబ్రాకి యా పదార్థమును దినిపోవుచుండువాడను. ఒకనాం డాతని మిత్రుడు 
వీణాకర్లుడచటికివచ్చెను. జూడాకర్లుం డాతనితో మాటలాడుచు నన్ను భయపెట్టుటకై 
మాటిమాటికి గిలుక కట్టతో నేల మీదం గొట్టుచు వచ్చెను. అదిచూచి వీణాకర్లుడు నల 
యటులు గొ ట్టుచుంటివి? నామాటలయం దిష్టములేదా?” యని చూడాకర్లు నడిగెను. 


“ఇష్టము లేకపోవుట గాదు, చూడుము, ఆ యెలుక ప్రతిదినము నా కపకారియై 
పాత్రమునందలి పదార్థము దిని వేయుచున్నది. దానిని బెదరించుటకై 
యిట్లుకొట్టుచుంటిని.” అని చూడాకర్లుడు బదులు పలికెను. అదివిని “యల్పజంతు వైన 
యెలుక కింత పైకెగురు శక్తి యెటులు వచ్చెను? దీని కేదోకారణ ముండితీరును. వెనుక 
శాండిలిమాతయను నొక బ్రాహ్మణి నువ్వుపప్పునకు మాటుగా నువ్వు లడిగినందులకేదో 
కారణ ముండియుండునని యొక బ్రాహ్మణుడు గుర్తించెను. నీకా కథ చెప్పుదును 
వినుము” అని విణాకర్ణ్లుండిట్లు చెప్పందొడంగెను. 


నూవుల బ్రాహ్మణి కథ 


పూర్వము నేనొక బ్రాహ్మణుని యింటికి భిక్షకై వెడలి యుంటిని. ఆయింటి బ్రాహ్మణుడు 
“జీపటి దిన మమావాన్య. బ్రాహ్మణులకు భోజనము పెట్టవలసియున్నది. పదార్థము లేవి 
సమకూర్చియుంటి” వని భార్య నడిగెను. 


“పురుషులు తమ , సామర్థ్యముచెతం బదార్థములు సంపాదించి యింటికి 
దేవలయును. అపుడు స్తీలు గావలసిన పనులకు వాని నుపయోగింతురు. మీరు 
తేకుండిన నే నేమి చేయశ్‌లను?” అని యామె బదులు ఏలికను. 


దాని కా బ్రాహ్మణుడు కోపగించి “పదార్థములు సంపాదింప వలయునన్నమాట 
నిజమేకాని బ్రాహ్మణునకు విస్తారముగా సంపాదింపవలయు ననెడి కోరిక యుండరాదు. 
అట్లని విధాయక కృత్యముల  కత్యవసర మైనవానిని భద్రపజుపక పోవుట తప్పుకాదా?” 
యని భార్యను మందలించెను. 


అపు డామె భర్తతో “నువ్వులు, బియ్యము గొంచెము కూడెట్టి యుంచితిని. టేపు 
తిలాన్నముం జేయుదును లెండు” అని చెప్పి నువ్వులు బాగుగాం గడిగి యెండం భసెనుః 
ఒక కోడివచ్చి యానువ్వులు కాళ్ళతో జిమ్మెను. బ్రాహ్మణు డది చూచి బ్రాహ్మణ 
భోజనమున కీనువ్వులు పనికిరావు. కాబట్టి యవి తీసికొనిపోయి మార్చి తీసికొనిరమ్మని 
భార్యకు జెప్పెను. తరువాత నామె నేను భిక్ష కేగిన యింటికి వచ్చి “నువ్వు పప్పు 
దీసికొని నువ్వు లిచ్చెదరా?” యని యా యింటివారి నడిగెను. ఆ యింటి యిల్లా 


లామాటలు విని సంతసించి యింటిలోనుండి నువ్వులు తిసికొని వచ్చి నువ్వుపప్పు 
పుచ్చుకొనుచున్న సయమున నాయింటి బ్రాహ్మణుండెచటి నుండియో యింటికివచ్చెను. 
“భార్యను జూచి నీవేమి బేరమాడుచున్నావని ప్రశ్నించెను. ఆమె చెప్పిన సంగతి విని 
“వెట్టిదానా? చేరుడు నువ్వులు దీసికొని దంచిననువ్వు లిచ్చువా రెక్కడనైన నుందురా? 
ఈమె యిట్లు వచ్చుట కేదో కారణ ముండితీరును” అని యాబ్రాహ్మణు(డు 
చెప్పుచుండగా భిక్షార్థ మచటనున్న నే నామాటలు విని యుంటిని. ఈ మూషికమును 
దగిన కారణము లేనిదే యిచట నింతధైర్యముగాం గాపురముండదు.” 


ఇట్లు వీణాకర్ణ్లుడు చెప్పిన కథ విని వెంటనే చూడాకర్లుం డొక గునపము. దెచ్చి నేను 
నివసించు కలుంగును ద్రవ్వి చిరకాలమునుండి సంపాదించిన నా ధనమునంతను దీసి 
వైచెను. నాంటినుండి యుత్సాహ మంతయు. బోయి యాహారమైనను సంపాదించుకొను 
శక్తిలేనివాండనై దిగులుపడి మెల్లమెల్లగాం దిరుగుచుంటిని. 


చూడాకర్లుం డట్టియవస్థలో నొకనాడు నన్ను. జూచి తన మిత్రునితో నిట్లనెను. 
“లో కముని ధనము గలవాడే బలవంతుడు. పండితుడు నాతడే. గ్రిష్మకాలమున నదు 
లింకిపోయినట్లు ధనములేనివాండు చేయందలపెట్టు కార్యములన్నియు జెడిపోవును. 
ధనముగలవారికే బంధువులు, మిత్రులు నిలిచియుండుదురు. బిడ్డలులేని యిల్లును, 
చుట్టములులెేని దేశము, మూర్జుని మనస్సు శూన్యముగా నుండును. దారిద్రునకు 
సర్వము శూన్యముగ నుండును. దారిద్య్రముకంటిెం జావు మేలు. మరణము 
తత్కాలమున మాత్రమే బాధ గలిగించును. దారిద్ర్యము బ్రదికియున్నంతకాలము 
బాధించు చుండును. అన్నిలక్షణములును వెనుకటివలెనే యున్నను ధనము 
తొలంగినంతనే వేబుమనుజునివలె నయిపోవును. ఈ సంగతి యెంతయు( 
జిత్రమయినది. ధనముంగోలుపోయి యీ యెలుక యెంత నిరుత్సాహ మొందినదియో 
చూడుము.” 


అది విని నేనిట్లాలో చించితిని. “ఇంక నే నిచట నుండుట దగదు. ఈ వృత్తాంత 
మెవ్వరికి. జెప్పను దగదు. “ధననాశము, మనోవ్యథ, యింటిగుట్టు, మోసము, 
పరాభవము నెవ్వరికిం జెప్పరాని” వని పెద్ద లందురు. దైవము మిక్కిలి ప్రతికూలమై 
పౌరుషము చెడిపోయినపు డభిమానము గలవానికి వనమే శరణ్యము. 
అభిమానవంతుండు మరణమైన నొదును గాని దైన్యము నొదండు. నిప్పు, నీరు 
చిలుకరించినను వెంటనే వేడిమి గోలుపోవదుగదా! మానవంతుండు పూలగుత్తివలె 
నందణీ శిరముల మిందనైన నుండవలయును. లేదా అడవిలో మంటియందుంబడి 
నశించిపోవనైనం బోవలయును. ఇచటనే యుండి యాచించుకొని బ్రదుకుట కంటె 
నెందైనణుడి చచ్చుట మేలు. 


దారిద్ర్యము సర్వాపదలకు మూలము. కల్లలాడుట కంటె మౌనము మేలు. పరసతులం 
గూడుటకంటెం బురుషు(డై పుట్టకుండుట మేలు. యాచించి జీవించుటకంటెం జావుమేలు. 
దుష్టవృషభము లుండుటకంటె గోశాల శూన్యమై యుండుట లెస్స. అవినీతురాలైన 
భార్యకంటె వేశ్య మేలు. అవివేకి పరిపాలనమున నుండుటకంటె వనవాసము మేలు. 
అధములం జేరుటకంటె మరణమే మేలు. 


వెన్నెల చీకటిని హరించును. ముదుసలితనము లావణ్యమును హరించును. 
హరినామము పాపములను హరించును. యాచన  సర్వనుగుణములను 
హరించివెయును. కావున నే నేల జీవనమునకై యితరులను గాచుకొని 
యుండవలయును. అట్టుండుటన్న మాఖురూపమున మృత్యువు నొదియుండుటయేం” 
అని యెంతో యాలోచించియు. దిరిగి లోభమునకు లొ ంగినవాడనై ధనము సంపాదింప 
దలంచి మరల గలుగు నిర్మించుకొంటిని. 


లోభ మెంతపాడుగుణము? దానివలన మతి చలించును. దాన దుఃఖము గలుగును. 
నే నట్లు మెల మెల్లన దిరుగు చుండగా. జూడాకర్లుండు చూచి యామాజు నన్ను(గట్టిత 
గట్టిగా గొ, ట్టైను. 


“ఎవనిమానసమునకు సంతుష్టి కలుగదో వానికి సర్వాపదలును సంభవించును. 
తృప్తిగలవానికి సకల సంపదలు నున్నట్లే యుండును. చెప్పులుదొడిగిన కాళ్ళకు 
లోకమంతయు. జర్మమయముగం దోచును. సంతుష్టుడైన వానికి. గలుగు సుఖ 
మెంతధనమున్న వానికి గలుగనెరదు. తృప్తి గలవానికి సర్వమునొడగూడును? తృష్టకు 
వశుంజైనవాండు దూర మనుకొనక నూజుయోజనములైనం దిరుగును. సంతుష్టుండు 
ధనము మోకాలిదగ్గణీకి వచ్చినను లెక్కసేయండు. వనములో ఫలమూలాదులు దిని 
సెలయేటినీరు ద్రావి తృణ శయ్యపై బరుండి బ్రదుకుట మేలగునుగాని ధనహినుడై బంధు 
మిత్రాదుల నడుమ నుండ దగదు.” అని యెంచి యాస్టల మంతటితో విడిచి 
నిర్ణనవనముంజేరితిని. పుణ్యవశమునం గొంతకాలమున కిట్టి మిత్రుడు లభించెను. 
నాయదృష్టమువలనం జివరికి నీయాశ్రయ మనెడి స్వర్గమే లభీంచినది. సంసార మనెడి 
విష వృక్షమునకు గావ్యామృత రస మనుభవించుట, సుజనులతో సాంగత్యముచేయుట 
యనునవి రెండే రసవంతములయిన ఫలములు.” అని హిరణ్యకుడు వివరించిన 
సంగతులన్నియు వినిమంధథరు(డిట్టుపలికెను. 


“అర్థములు నిలుకడ గలవికావు. యౌవనము సెలయేటి నీటివంటిది. జీవితము 
నీటిబుడగవంటిది. తగినకాలమున ధర్మ మాచరింపనివాడు వార్దక్యమొంది పశ్చాత్తాప 
మనెడి యగ్నిచే దహింపశుడును. నీ వతి సంపాదనముం జేసితివి. అందుచేతనే 
బాధకలిగినది. తటాకజలముపొంగి గట్టు త్రెంచి వేయకుండుటకు జలమును విడుచు 


తూజణ యవసరమైనట్టు సంపాదింపంబడిన ధనమునకు దానమనెడి రక్షణ మావశ్యకము. 
ధనము పాతజలో దాచుట దాని నాశనమునకు దారి చూపుటయే. 


తన సుఖము లెక్కింపక ధనము సంపాదించువాడు పరులబరువు మోయువానివలె 
శ్రమకుమాత్రమే పాలగును. దానభోగములే ధనమునకు ఫలములు. అవిలేని ధనికుడు 
దరిద్రునికంటి నధికు(డుగాడు. ధనమున్నను సుఖముగా ననుభవింపనివాడు 
దరిద్రునితో సమానుడే. సంపాదించుట యందును రక్షించుటయందును శ్రమ మాత్ర 
మాతనికి విశేషము. మంచిమాటలతోడి దానము, గర్వములేని జ్ఞానము, నోర్పుతోడి 
పౌరుషము. బ్రశస్తములు. ధనసంపాదన మవసరమె యైనను దానియం దతివాంఛ 
దగదు. పూర్వ మొక నక్క యెక్కువ సంపాదింపంగోరి వింటి దెబ్బచే మరణించెను. నీకా 
కథ చెప్పుదును వినుము. 


అతి సంపాదనేచ్చచే వింటిదెబ్బతగిలి మరణించిన నక్కకథ 


కల్యాణకటకమను పట్టణమున భైరవు( డనెడి బోయవాండు గలడు. వాండొకనాడు వేటకై 
యడవి కేగెను. అచట నొక మృగమును వేటాడి చంపి దానిని బుజముపై మోచికొని 
వచ్చుచుండగా నొక యడవిపంది యాతనికిం గన(బడెను. 


ఆతండు బుజము మీంది లేడిని క్రిందికి దించి విళ్లెక్కు వెట్టి బాణము సంధించి యా 
వరాహముం గొట్టెను. అదియు మిక్కిలి కోపముతో ఘర్హురధ్వని చేయుచు. గొమ్మున 
వానిం గొట్టగా నాదెబ్బకాతడు మొదలు నటికిన చెట్టువలె ' నేలమీందం గూలి ప్రాణములు 
విడిచెను. బాణపు దెబ్బచేత నడవిపందియు మరణించెను. అచ్చట నొక సర్పము కిరాత 
సూకరముల కాలి త్రొక్కిడికి నలిగి చచ్చెను. 


ఇంతలో దీర్ణరావ మను నొకనక్క  యాయడవియందాహారమునకై తిరుగుచు 
నచటికివచ్చి చచ్చిపడియున్న బోయవానిని, సర్పమును, వరాహమును జూచి 
యిట్లాలో చించెను. 


“నాకిపుడు _గొప్పయాహారము దొరకినది. ప్రాణులకు దుఃఖము లేనివిధముగా 
ననుకొననిదే కలుగుచుండునో దైవశమున సుఖములును నట్లే సంభవించుచుండును. 
నా కీయాహారము మూండునెలలవజకును సరిపడును. ఈ కిరాతునిమాంస మొక నెలకుం 
జాలును. లేడిమాంసముతో నింకొక నెలయుం బంది మాంసముతో మటియొకమాసమును 
గడుపవచ్చును. సర్పమాంస మొక్కరోజునకు. జాలును. ఈవింటినారి నరము దిని 
మొదటియాకలి దీర్చుకొందునుగాకి యని తలంచి యావింటి చేరువకుం బోయి నారి 
గొయికగనే బెట్టువదలి వింటికొన గాటముగ జొమ్మునం దగిలి ప్రాణములు దీసెను 


అతిలోభ మెంత హానికరమో చూడుము. దానమునకు భోగమునకు వినియోగపడినది 
మాత్రమే స్వధనము. అట్టుపయోగింపక కూండబెట్టినది యితరులపా లగును. గతించిన 
దానికి విచారమేల? పండితులు రానిదానికై ప్రాకులాడరు; పోయినదానికి విచారింపరు. 
ఆపదవచ్చినను గలంత నొదరు. కావున నీవెప్పుడు నుత్సాహము( గోలుపోవకుము. 
శాస్త్రములెన్ని చదివినను గ్రియాశూన్యుని. బండితుం డనుట చెల్లదు. జెషధమెంతమంచి 
మందైనను బేరుచెప్పినంతమాత్రాన రోగులకు సుఖమొసందు గదా! 
ఉత్సాహములేనివానికిం బాండిత్యము గ్రుడ్డివానికి. దనచేతియందలి దివ్వియవలె 
నిరుపయోగము. కావున నోరిమి వహింపుము. పరస్థలమునకు వచ్చితినని 
చింతింపకుము. 


రాజు, కులస్త్రి, మంత్రులు, దంతములు, కేశములు, నఖములు, నరులు న్థానభ్రష్టులైన 
శోభింప రను హెక్యము కాపురుషుల విషయమున మాత్రమే వర్తించును. పీంహములు, 
సత్పురుషులు, గజములు, సర్వదేశములందు సంచరించి కీరినాదుట లేదా? మజీయు. 
గాకములు, మృగములు, కాపురుషులు స్థానమునుండి కదలంజాలక యచటనే 
నశింతురు. అభిమానధనుండగు వీరునకు దనదేశమనియు,  బరదేశమనియు 
భేదములేదు. ఎచటికే౧న నచటనే తనసామర్థ్యముచేత ఖ్యాతింగాంచును. నిండిన 
చెజణువును మండూకములు సేరినట్టు సర్వసంపదలు నుత్సాహవంతు(డగు పురుషుని 
బొందును. 


దేహికి సుఖదుఃఖములు కాలక్రమమున సంభవించుట సహజము. 
సంపదగలిగినపుడు గర్వము, నాపద గలిగినపుడు ఖేదము( దగవు. ధనములేకున్నను 
వరుడు గౌరవము సంపాదింప(గలడు ఎంతధనమున్నను నచునకు- గౌరవ 
మించుకయైనం గలుగదు. కుక్కకు బంగరునగ లెన్నితొడిగిననను సింహమునకుండు 
సహజతేజస్సు గలుగదు గదా! మేఘముల చాయము, ఖలుల ప్రీతియు, యౌవనము, 
ధనము. గొలంది కాలముమాత్రము నిలిచియుండును. పుట్టించినప్రాణు అందణజకు 
నాహారము దేవుండే యేర్చజుపక మానండు. కాబట్టి యాహారమునకై యంతప్రయాసపడ 
నక్కజలేదు. ధనము లేవిధమునం జూచినను దుఃఖ కారణములే యగుచున్నవి. ముందు 
ముందు సంపాదించుట కష్టము. పిదప దానివలన గలుగు గర్వము కలిగించు దుఃఖము 
అనంతములు. సంపాదించిన ధనములకు హాని గలిగిన నెట్టిదుఃఖము గలుగునదియు 
వర్ణింప జాలము. 


ధర్మకార్యములపెరు చెప్పి ధనము సంపాదించుటయు ననవసరము. అడుసు 
ద్రొక్కనేల? కాలుకడుగ నేల? ఆకసమున( బక్షులచేతను, నేలమీందం బులులచేతను, 
జలములందు మకరములచేతను నామిషము భక్షింపం బడుచుండును. ధనికు నందు 
నన్నివిధముల వేధించుకొని తినుచుండుదురు. దేహిని మృత్యువు బెదరించునట్లు, రాజు, 
జలము, నగ్ని స్వజనులు ధనికు నెల్లపుడును బాధించుచుందురు. ధన సంపాదనమే 


కష్టము. ఆర్జించిన దానిం గాపాడుకొనుట మజీయుం గష్టము. దానికి హాని గలిగెనా 
మృత్యుబాధ గలుగును. కావున దానిపై నాశవీడుట మేలు. తృష్ణ ప్రసరించినవాని 
శిరముపై దాస్యము తాండవించుచుండును. అది వీడిననాడు ధనికుండనియు, 
దరిద్రుండనియు భేదభావము గలుగదు. నెజవేజుచున్న కొలందియు. గోరికల కంతమే 
యుండదు. కావున నిచ్చట నుండి కాలము గడపుము.” ఈవిధముగా బలికిన 
మంథరుని మాటలు విని లఘుపతనకుం డిట్లెనెను. 


“మంథరా! ధన్యుండ నైతిని. నీగుణములు కొనియాడ దగినవి. బురదలో దిగబడిన 
యేనుగులను లేవనెత్తుట కేనుంగులే సమర్థము అయినట్టు సత్పురుషుల కాపద 
గలిగినపుడు సన్మిత్రులే దానిని. దొలంగింపంగలరు. మహాత్ముల స్నేహము 
లామరణాంతములు; కోపములు క్షణికములు; త్యాగములు జంకులేనివి. యాచకుని, 
శరణాగతుని, నెవరు నిరాశతో వెడలింపరో వారే సకలగుణములకు నాలవాల 
మగుదురు.” 


చిత్రాంగుని చేరిక 


అనంతరము మంథరాదులు మువ్వురును హాయిగా గాలక్షేపము సేయుచుండిరి. 
ఇట్లుండగా నొకనాడు చిత్రాంగుండనెడి లేడి యొక వేటకానిచే. దజుమంబడి యచటికి 
బరువెత్తుకొని వచ్చను. అదిచూచి భయపడి మంథరుండు జలములో బ్రవెశించెను. 
మూషికము కలుగులోనికిం. బాజీపోయెను. వాయసము చెట్టుమీంది కగిరి నలువైపులు 
చాలదూరము పరికించి భయమునకు. గారణమేమియులేదని తెలిసికొని మంథర 
హిరణ్యకులకుం దెలిపను. మరల మువ్వురు గూడుకొనిరి. అపుడు వణడకుచు 
నచటనున్న మృగముం జూచి మంథరుండు “నీ వెవండవు? ఏల యిచటికిం బాజీ 
వచ్చితివి?” అని యడుగగా, “వేటకాం డొకడు తబుముచుండగా భయపడి 
తప్పించుకొని వచ్చి మీ శరణము జొచ్చితిని. మీ చెలిమి గోరుచుంటిని.” అని యా 
హరిణము బదులు పలికెను. 


అపుడు _ హిరణ్యకుడు “మిత్రమా! స్వాగతము. స్వేచ్చముగా మాతోబాటు 
స్వగ్భృహమునందువలెనే సంచరింపుము” అని పలికి, యది యాహారపానీయములు 
దీసికొని నెమ్మదించిన తర్వాత “సఖుండా! నిరనమైన యీ వనమున నిన్నెవరు 
తబుముకొని వచ్చిరి? వేటకాండ్రెవరైన నపుడపు డచట సంచరింతురా?” యని 
యడిగెను. 


దానికి మృగ మిట్లు చెప్పెను. “కళింగదేశమున రుక్కాంగదు. డనురాజు గలడు. 
ఆతడు దిగ్విజయమునుగోరి వచ్చి చంద్రభాగానదీతీరమున సేనలను విడియించెను. 
ప్రాతఃకాలమున నాతడు కర్పూరసరస్సునొద్దకు రాగలండని వదంతి వినంబడుచున్నది. 
ప్రాతకాలమున నిశ నిట నుండుట మంచిదిగాదు. ఏమిచేయందగునో యాలోదింపుడు.” 


లేండి మాటలు విని మంథరుండు భయపడి మజీయొక చెజువునకుం బోవుదు మని 
పలికెను. కాకియు, మృగమును “సరే” యనెను. వారి మాటలు విని హిరణ్యకుండు నవ్వి 
“మజియొక జలాశయమునకు బోయినయెడలం గుశల మని మంథరుండు చెప్పినది 
సత్యమే. కాని మెట్టదారి. బయనము సేయుట ప్రమాదకరము గాదా? జలజంతువులకు 
నీరును, దుర్గనివాసులకు దుర్గమును, శ్వాపదాదులకు స్వస్థలమును, రాజునకు 
సన్మంత్రియు బలము గదా? దూరాలోచనలేని కార్యమునకు బూనుకొన్నయెడలం బిమ్మట 
విచారింపవలసి వచ్చును. ఈ యర్థమును దెలుపు కథ యొకటి గలదు. వినిపించెదను. 
వినుడు” అని యిటు లా కథ చెప్పందొడంగెను. 


దూరాలోచన లేక ముంగిసను జంపి విచారించిన బ్రాహ్మణుని 
కథ 


గౌడదేశమునం దొక యగ్రహారమున దేవశర్మ యను బ్రాహ్మణుడు గలడు. అతని భార్య 
యజ్ఞ సేన. సంతానము లేక లేక కొంతకాలమున కామె గర్భవతి యయ్యెను. దాని 
కాబ్రాహ్మణుడు మిగుల సంతోషించి కోరిక లిరికలెత్తగా “ఓప్రియురాలా! 
నీగర్భమునందున్న కుమారుండు మన కులమెల్ల నుద్ధరింపంగంలడు. 
మహాభాగ్యవంతుండు కాగలడు” అని పలుకగా విని యజ్ఞసిన, “నాథా 
యిటువంటికోరికలు గోరుట మంచిదిగాదు. అనాగతకార్యములను గుటీంచి యెవడు 
చింతచేయునో వాండు సోమశర్మ తండ్రివలె విషాదము నొందును. మీకాకథ దెలుపుదు 
వినుడు. 


సోమశర్మ తండ్రి కథ 


ఒకానొక బ్రాహ్మణకుమారుండు విద్యాభ్యాసము చేయుచు నొక బ్రాహ్మణుని యింట. 
దద్దినపు భోజనముచేసి వచ్చుచుండెను.అతనికి వారు కొంత పేలాలపిండి యొసగిరి. 
ఆతండది యొక కుండలో నుంచుకొని తనయొద్ద బెట్టుకొని భుక్తాయాసము దీయిటకై 


యొక యరుగుమిందం బండుకొని నిదురవోయెను. అపుడు మితిలెని కోరిక లాతని 
మనసున గలుగ జొచ్చిను. 


“ఇపుడు నాదగ్గజం బేలాలపిండి యున్నదిగదా! నేను దినిని విక్రయించి యొక 
పాడిమేకను గొనియెదను. దానికి రెండు పిల్లలు గలుగును. ఆ రెండును 
గొంతకాలమునకు రెండేసి పిల్లల నీనును. ఆనాలుగింటికి నెనిమిది పిల్లలు పుట్టును. 
ఈవిధముగా గొంతకాలమునకు వేలశొలందియు మేశకలగును. తరువాత వాని నమ్మి 
నూజావులం గొందును. అవి ప్రతి సంవత్సరము నినునుండును.కో న్ని సంవత్సరములకు 
వేలకొలది సంఖ్యగల యావులతోను, బెయ్యలతోను, కోడెలతోను దొడ్డి నిండియుండును. 
కొన్నికోడెల నరకలు గట్టించి దున్నించి విస్తారమయిన పంట పండించి యాధాన్యముల 
నమ్మివేయుచుందును. క్రొ న్నికో డెలను విక్రయించి మజీకొంత ధనము సంపాదింతును. 


ఈప్రకారముగా సంపాదించిన ధనముం జూచి “రకు గన్యనిచ్చెద” మని యనేకులు 
వచ్చెదరు. వారిలో గులంబును రూపంబును, గుణమును గలిగిన కన్య నెంచికొని 
పెండ్లియాడి యామెతో సంసారము చేయంగా నొకకుమారుడు పుట్టును. ఆబాలునకు 
సోమశర్మయని పెరువెట్టుదును. కొన్ని నెలలయిన తరువాత వానికి బంగరు 
మువ్వలమొలత్రాడు, రావిరేక మురుగులు, గొలుసులు, అందెలు మొదలయిన 
నగలుపెట్టి యాదరముతో జూచెదను. వా డాడుకొనుచు నల్లరిచేయు నమయమన. నెను 
పనితుదరలోనుండి పిల్లవానిం దయుముని నాభార్యను బిలిచెదను. ఆమెయు 
నేదోపనిలోనుండుట వలన నాలన్యము గావచ్చును. ఆలస్య మైనందులకుం గోపగించి 
యామె నీకట్టతో గొట్టెదను” అని యాలోవించుచుం బేలపిండి తినుటకు గుక్కలు 
మొదలగునవిరాకుండ బెదరించుటకు దగ్గణనుంచుకొన్న కజ్జగిరగిరం ద్రిప్పికొట్టెను. 
ఆదెబ్బతగిలి పెలపిండి యున్నకుండ పగిలిపోయి పిండియంతయు. జెదరి 
మంటిపాలయి పోయెను. దానితో మెలకువవచ్చి, జరిగినది తెలిసికొని యా బ్రుహ్మణ 
కుమారుడు మిక్కిలి విషాదము నొందెను. కాబట్టి యనాగతకార్యముల గుటీంచి 
చింతింప రా దంటిని” అని చెప్పిన భార్యమాటలు విని దేవశర్మ కొంచెము 
సిగ్గుపడియూరకుండెను. 


తరువాత గొన్నిదినములకు యజ్ఞసేన శుభలక్షణములతోగూడిన కుమారునిం గనెను. 
కొన్నాళ్ళయినపిమ్మట నొకనా(డు పర్వదినమగుటచేత నామె కుమారుని బెనిమిటి 
కప్పగించి నదికి స్నానమునకు బోయెను. ఆమెనది కే(గిన వెంటనే యాదేశము నేలు 
రాజా యగ్రహారమందలి బ్రాహ్మణులను దాన మిచ్చుటకై పిలువనంపెను. బ్రాహ్మణులు 
కొందజణపుడు దానము గ్రహించుటకై వెళ్ళుచుండిరి. 


వారిం జూచి దేవశర్మ యిట్లు చింతించెను. “అయ్యో నేడు నాభార్యను స్నానమున 
కెందుల కంపితిని? నేను రాజ దర్శనమునకు బోయినచో నిపు. డీ శిశువు నెవ్వరు 


గాపాడుదురు? “రాజు నన్నెపుడు పిలుచును? ఎపుడు దాన మిచ్చును? ఎపుడు 
భాగ్యవంతుండ నగుదును?” అని చిరకాలమునుండి నిరీక్షించుచుంటిని. ఇపుడవకాశము 
రాగా వెడలుటకు వీలు లేక పోవుచున్నది!” ఇట్లు విచారించి యించుకసే పాలోదించి, 
చాలకాలము నుండి బిడ్డనువలై బెంచిన  ముంగినను బాలునియొద్దం 
గావలియుంచెదనని నిశ్చయించి దానిని బిలిచి “నీ విచటనుండి యీ శిశువును 
గనిపె ట్టుచుండు” మని సంజ్ఞాపూర్వకముగా దెలిపి, దానిని ద్వారమందు నిలిపి రాజ 
భవనమునకుం బోయెను. 


బ్రాహ్మణు డట్టు వెడలిన తరువాత నొక నల్లత్రాచు శిశువు చెంతకు 
బ్రాకిపోవుచుండెను. ముంగిస యదిచూచి సర్పము మెడంబట్టి కొజీకి చంపివైచి 
దానిశరీరమును ముక్కలు ముక్కలుగాం జేసివైచెను. నోటినిండం దనదేహమునిండ. 
బాము రక్త మెట్టగా నిగనిగలాడుచుండగా నాముంగి మరల ద్వారము నొద్దకు వచ్చి 
నిలిచెను. 


అచట నాదేవశర్మ రా జొసగిన విలువయైన దానముం బుచ్చుకొని బిడ్డ యేమయ్యనో 
యని తలంచుకొనుచు మిక్కిలి త్వరితముగా నింటికి వచ్చెను. వచ్చియురాంగానే 
నెత్తుటితో నిండియున్న ముంగి తన విధిని జయప్రదముగా నెటివేర్చితి నన్న గర్వముతో 
యజమానుని పాదముల కడకుం బరుగిడెను. ఊయలలోను, దాని శరీరమునను గల 
రక్తము కంటంబడంగానే యాముంగిస దన బిడ్డను గొఖీకివైచినదని యెంచి యా 
బ్రాహ్మణుడు కోప. మాపుకొనలేక యచటనున్న రోకటితో గొట్టి దానిం జంపి వైచెను. 
అనంతర మాతండూయెలదగ్గజకు బోయి సంతసముతో గాలుసేతు లాడించుచు 
నవ్వుచున్న తనబిడ్డను గనుంగొనెను. ప్రక్కను తునుకలుగాం జేయబడి యున్న 
సర్పమును గాంచెను. వెంటనే జరిగిన సంగతి గ్రహించి గుండెలు బాదుకొనుచు 
“మందబుద్ధినగు నేను బాగుగా నాలోదింపక తొందరపడి దారుణము గావించితి” నని 
విలపించు "చుండెను. ఇంతలో యజ్ఞసేన స్నాము చేసివచ్చి జరిగినది తెలిసికొని 
విచారిలచెన్సు:కాపున నెవనీయు దూరమాలో చింపక చేయరాదు.” 


హిరణ్యకుండీవిధముగా నెంతచెప్పినను వినక భయము చేత మంథరుడు మజీయొక 
చోటునకుం బోవుటకే నిశ్చయించి పయనమాయెను. స్నేహవశమున హానిని శంకించుచు 
హిరణ్యకాదులును వెంట నేగుచుండిరి. అట్లు నేలమీదం ప్రయాణము సేయుచుండగా 
నొకవేటకాడు చూచి మంథరునిం బట్టుకొని వింటికొనకుం గట్టివైచి తిరిగి తిరిగి యాకలి 
గొని యింటికి మరలిపోవుచుండెను. వెంటనున్న మృగవాయస మూషికము లీసంగతి 
చూచి మిక్కిలి విషాదమొంది వేటగాని ననుసరించి పోవుచుండెను. అట్టు పోవుచు 
హిరణ్యకుం డిట్లు చింతించెను. 


“ఒక దుఃఖము ముగియులోపలనే మణియొక దుఃఖము సంప్రాప్తమయ్యెను. సందు 
దొరకినపుడే యనర్థములన్నియు నొకదానివెంట నొకటి వచ్చి మీందటబడును. ఆపద 
గలిగినపుడు ప్రాణములు సయితము లెక్కసేయక కాపాడు సన్మిత్రుడు 
మహాభాగ్యమువలనం గాని లభింపడు. శోకము నుండియు, శత్రువుల నుండియు. 
గాపాడునట్టియుం బ్రీతి విశ్వాసములకుం బాత్రుడు నగు “మిత్రుడు” అను 
నక్షరత్రయముతోడి రత్న మెవరివలన సృష్టింపంబడెనో కదా! సన్మిత్రుని యందుండు 
నమ్మకము తల్లియందును, దండ్రియందును, భార్య యందును, సోదరునియందును 
గుమారుని యందును గూడ, గలుగదు. 


ఇదెియంతయు బైవకల్పితము. పూర్వకర్శవలని ఫలము మంచిదైనను, జెడ్డదైనను 
ననుభవింపక తప్పదు. శరీరమున కెల్లప్పుడు నపాయము సిద్ధము. 'సంపద లాపదలకు 
మూలములు. స్నేహము లనిత్యములు. జనించిన దేదియు నశింపక మానదు. 


ద్రవ్యాభిలాషచే సంపద గలిగినపు డందజును మిత్రులగుదురు. సుఖమునందువలె 
దుఃఖమునందును బాలుపంచు కొనువా డెవ్వండో వాడే నిజమగు మిత్రుండు. దీనికి 
విపత్తులే నికషోపములు.” ఇట్టు విచారించి చిత్రాంగ అఘుపతనకులతో నిట్టనియెను. 


“ఇంక విచారించుచు నూరకుండిన లాభములేదు. బోయవాండీ యడవి దాటకముందే 
మిత్రుని విడిపింపవలయును. నాకొక యుపాయము తోచుచున్నది. చెప్పెదను. వినుండు. 
చిత్రాంగుడు కిరాతకుడు పోవుమార్గమున నొక మడుగుచెంతం జచ్చినట్లు 
పడియుండవలయును. కాకి చిత్రాంగునిపై వ్రాలి ముక్కుతో బొడుచుచున్నట్లు 
నటింపవలయును. ఈ బోయ మృగము చచ్చి పడియున్నదని తలంచి తప్పక మంథరు 
నచట విడిచి మృగమును గ్రహించుటకై ప్రయత్నపడును. నే నపుడు క్షణములో 
మంథరుని బంధములు దెగంగొజుకుదును. అపు డాతండు నీటిలో బ్రవేశించును. బోయ 
మిమ్ము సమీపించు సరికి వేగముగా బాజీపొండు” అని చెప్పగా నవి రెండును నట్టి 
కావించెను. 


కిరాతు( డలసినవాండై పానీయముల ద్రావి యామడుగుదరి నున్న చెట్టునీడ యందు 
గూరుచుండి యాహరిణముంగాంచి సంతసమంది దాని దరికంగను. హిరణ్యకుం 
డంతలోవచ్చి మంథరుని బంధములు గొజికివేయంగా నాతడు జలములలో బడెను. 
బోయ సమీపించుసరికి లేండిలేచి వేగముగా బాజీపోయును. ఆవ్యాధుం డిదియంతయు 
జూచి “గి సిద్ధించిన దానిని విడిచి యెవ్వండు మజొకదానికై లోభపడునో వాండు తుదకు 
“రెండింటికీ జెడిన రేవి డగును అని విచారించి నిరాశుండై యింటికి. బోయెను. 
మంథరాధులందయు నీవిధమున నాపదనుండి తప్పించుకొని సుఖముగా నుండిరి. 


రాజపుత్రులారా! మీరును సుజనులగు మిత్రులను సంపాదించి మీరు మేలొంది 
లోకమునకు మేలుగూర్చుండు” అని విష్ణుశర్మ చెప్పగా వినివారు కడుంగడు 


మోదమొందిరి. 


మిత్రభేదము 


అనంతరము రాజపుత్రులు విష్టుశర్మతో “ఆర్యా తమదయవలన మిత్రలాభము 
వినియుంటిమి. ఇక మిత్రభేదము వినం గుతూహలముతో నుంటి” మని పలికిరి. 
విష్ణుశర్శవారికిట్లు చెప్పందొడంగెను. 


“దక్షిణదేశమున సువర్ణపురమను నగరముగలదు. ఆనగరమున వర్థమాను(డను 
వణిజుడు నివసించుచుండిను. అతడు ధనికుడే యైనను దనకంటె నైశ్వర్యవంతులయిన 
బంధువులను జూచి వారికంటె నెక్కువ ధనము సంపాదింప వలయునని యూహించెను. 
తనకంటె దక్కువవానిం జూచిన నెవ్వజైన నధికుండే యగును. తనకంటె నధికులను 
గుణించి యాలోచించినపు డెంతవాంజైనం దాను దరిద్రుండుగనే యుండును. 


“మహాపాతక మొనరించిన ధనముగల నరుడు పూజింపంబడును. చంద్రునివలె 
స్వచ్చమయిన వంశమున బుట్టిన వాంజైనను నిర్ధనుండు నిరాదరింప. బడును. కావున 
ధర్మముదప్పని యేమార్గమున నన ధనము సంపాదింపవలయును. ధర్మార్థకామ మోక్షము 
లనెడి నాలుగు పురుషార్థముల లోపల నర్థమే ముఖ్యమయినది. అట్టిధనము 
సంపాదించి దానిం గాపాడీ పెంపొందింప వలయును. పెంపొందిన దానిని 'సరియైన 
విధమున నుపయోగింపవలయును. 


ధన ముండియు సరిగా గాపాడకున్నచో నది నశించి పోవును. లభించినధనము 
వృద్ధినొందింపని యెడల. గొంచెముగా ఖర్చుపెట్టుచున్నను గాటుకవలె హరించిపోవును. 
ధనముండియు ననుభవమునకు రానిచో నది నిరుపయోగము దానభోగముల 
కుపయోగింపని ధనమును, శత్రువిజయము సంపాదింపలేని బలమును, 
ధర్మమాచరింపని వాని పాండిత్యమును, నింద్రియజయములేనివాని బుద్ధివిశేషమును 
నిరుపయోగములు. 


జల బిందువులను సేకరించుటవలన ఘటము పూరింపంబడునటులు సకలవిద్యలు, 
ధర్మము, ధనము క్షణక్షణము. గణము కణముచొప్పున సంపాదింపవలయును. 
దానోపభోగములు లేక రోజులు వెళ్ళయబుచ్చువాడు _ చర్మముతో జేయంబడిన 
కొలిమితిత్తివలె శ్వాసగలిగియున్నను జీవములేనివాండే. 


అట్టిధనము సంపాదించు మార్గములలో వాణిజ్యమే యుత్తమ మయినది. 
అవసరమయిన యెడల దూరదేశముల కేగియైన వాణిజ్యము చేయవలయును. 
ఆలస్యము, స్త్‌సేవ, రోగము, జన్మభూమి విడువకుండుట, యల్పసంతుష్టి, భయము 
నను నవి యభివృద్ధికి బ్రతిబంధకములు.” ఈవిధముగ నాలోదించి వర్ధమానుండు 
వాణిజ్య మొనరించి వీశేషదనము సంపాదింప నిశ్చయించుకొనెను. 


ఒక మంచిముహూర్తమున నందక సంజివకము లనెడి రెండెద్దులను గట్టించి 
వర్ధమానుండు బండి “సిద్ధము చేయించెను. కాశ్మీర దేశమున “దక్కువగానుండి 
తనదేశమున౦ బుష్కలముగా నుండు విలువయైన వస్తువులను సేకరించి తన బండియం 
దుంచుకొనెను. ఇంకను విన్తారమయిన పలురకములయిన వస్తువులను సంపాదించి 
పెక్కు బండ్లనిండ వేయించెను. మరికొన్ని సామగ్రులను కావళ్ళతో గొనిరా సేవకులను 
నియోగించెను. ఈవిధముగా. దగుపరివారమును గూడబెట్టుకొని వర్థమానుండు 
వాణిజ్యమునకై కాన్ళీరదేశమునకు. బయనమాయెను. సమర్ధులకుం జేయరానీ పనియు, 
నుద్యోగులకు దూరభూమియుం బండితులకు( బరదేశమును, బ్రియమైన మాట 
లాడువారికి శత్రువులును గలుగరు. 


వర్ధమాను డటులు బయలుదేణి సుదుర్గపర్వత సమీపమందలి యడవి మీందుగాం 
బోవుచుండెను. ఆ యరణ్య ప్ర పదేశమున దారి సమముగా నుండక మిట్టపల్లములుగా 
నుండుటవలన నొక చోట సంజీవకము కాలుజాజీ పడిపోయెను, ఈవిధమున గాలు 
విటీగి పడిపోయిన సంజీవకముం జూచి వర్ధమాను డిట్లు చింతంచెను. 


“పురుషు. డెంతప్రయత్నము జేసినను దైవానుకూల్యమును బట్టియే యది 
ఫలించుచుండును. ఊరక విచారించిన నించుకంతయు( బ్రయోజనములేదు. కావున 
బురుషుండు వృథావిచారము మాని కార్యసిద్ధికై మరలమరల యత్నింపవలయును. స 
ఇట్లు నిశ్చయించి సంజీవకము కాడికట్టు వదలించి సేవకులను బంపి యచ్చటికి 
సమీపమునున్న ధర్మపురమను గ్రామమునుండి బలిష్టమైన యెద్దును గొని తెప్పించి 
దానిని బండికి: గట్టించుకొని సంజివకము నచ్చట దిగవిడచి ముందునకు సాగిపోయెను. 


సంజివకము దైవవశమునం గ్రూరజంతువుల బారిబడక యచటి పచ్చిక దిని, 
సమీపమందలి వాగులోని నీరుద్రావి క్రమక్రమముగా గాలినొప్పి తగ్గి విటీగినకాలు 
తిన్నబడ యిటునటుం దిరుగులాడం జొచ్చెను. ఆయువు గట్టిగా నున్నయెడల 
సముద్రమున మునింగినను, బర్వతము మెంచి నుండ పడినను మహాసర్పముకాటు 
దిన్నను బ్రాణములు పోవు. కాలము రానంతవజకు బాణశతములబే( గొట్టినను చావు 
గలుగదు. కాలము సమీపించినపుడు దర్భముల్లు తాకినంత మాత్రముననే ప్రాణము 
లెగిరిపోవును. దిక్కులేక యడవియందు విడువబడిన వా(డైనను నెట్లో జీవించును. 
దైవము సాయపడనిచో నింటియందు సకలోపచారములు నుండియు మరణించును. 


కొంతకాల మైన పిమ్మట సంజివకము స్వేచ్చగా విహరించుచు బలిసిన శరీరము గలది 
యయ్యెను. ఒక్కనాం డుత్సాహాతిశయమున గుహలు ప్రతిధ్వనించునట్టు మిక్కిలి గట్టిగా 
అంకె వైచెను. 


ఆవనమున( బింగళకుడను నొక సింహము కలదు. అది తనబలముచేత నచటి 
జంతువు లన్నిటిని లోబజచు కొని సుఖముగా నా యడవి నేలుకొనుచుండెను. ఆసింహ 


మానాండు దప్పిగొని పానీయములు ద్రావుటకై యమునానదికి. బోవుచు సంజివక 
మొనరించిన యకాల మేఘ గర్జ్దనమువంటి యటజపువిని భయపడి పానీయములు 
గ్రోాలకయే వెనుకకు మరలి తనతావునకుం. బోయి “ఇది యేమై యుండు” నని 
యాలోదించుచు విన్నంబో యి యుండెను. 


ఆవనములోనే నివసించుచున్న కరటక దమనకము లనెడి రెండు జంబుకములు 
పింగళకుండు నీరు ద్రావంబో! యి భయపడిన: విధము 'గమనించినవి. అందులో 
దమనకుండు కరటకునిం జూచి *సఖుడా! మన రాజైన పింగళకుండు దప్పిగొ నియు 
జలములు గ్రోలక వెనుదిరిగి పోయి వెజపుతో నుండెను. కారణ మేమియై యుండును? 
విషయము కనుగొని యాతని భయము మాన్పి యాతని యాశ్రయము సంపాదింప 
వీలు పడునేమో?” అనగా గరటకుండు “మన మాతని సేవించుట లేనపు డాతని 
చేష్టలు విమర్శించుట మన కనవసరము. మజీయు నీరాజు, పూర్వ మీతని సేవలు 
చేయునపుడు నిరపరాధులమగు మనల నవమానించి యున్నాడు. జీవనార్థియై 
పరులను సేవించుటలో ననుభవించు శీతవాతాతపక్షేశములో నాల్లవపాలు సహించి, తప 
మొనరించి సుఖము పడయ వచ్చును. ఎవరి జీవనము పరుల కధినమై యుండదో వారి 
జన్మము సఫలము. పరాధీనులై జివించుటకంటె మరణించుటమేలు. “లెమ్ము, రమ్ము 
పొమ్ము, మాటాడకుము, చెప్పుము” అని సేవకులను రాజులు బాధించుచుందురు. 
పుణ్యగ్రలవలె మూర్జులు ధనలాభము కొజకు మాటిమాటికి దమ యాత్మను సంస్కరించి 
సంస్కరించి పరుల కుపకరణము గావింతురు. సహజముగా జంచలముం దగని 
విషయములపై బ్రసరించు నదియు నగు యజమానుల దృష్టిని సేవకులు కడుంగడు 
గౌరవించుచుందురు. 


బెన్నత్యముం గోరి యడం౧ి యుండవలయును. జీవనముంగోరి ప్రాణములు విడచుట 
కైనను సిద్ధపడవలయును. సుఖముంగోరి దుఃఖముందెచ్చి పెట్టుకొనవలయును. 
ఇట్టివిధమున సేవకుడు కాంగోరు మూఢు. డెవ్వ డుండును” అని పలుకగా దిని 
దమనకు డిట్లనెను. 


“మిత్రుండా! అట్టనుట యుచితముగాదు. సంతుష్టినొది సకలమనోరథములు 
దిర్చంగల ప్రభువులను సేవించుటలో దప్పేమియు లేదు. రాజులకు శ్వేతచ్చత్రము, హస్తి 
తురగాది సైన్యము, చామర వీజనాది సంపదలు ప్రజాసేవను బట్టియేకదా 
అభించుచుండును?” అన, విని మరల. గరటకుండిట్టనెను. 


“ఏమయినను నది మనపనిగాదు. సంబంధము లేనిపనికి సిద్ధపడినవాండు మేంకు 
నూడంబెజీకిన కోతివలె మృతినొందుట నిజము. నీకా కథ చెప్పెదను, “వినుము. 


మెకును బెటికి మరణించిన కతి కథ 


మగధదేశమునందు శుభదత్తుండను నొక వైశ్యుడు గలడు. చాలకాలము వజ కాతనికి 
సంతానము గలుగలేదు. అందువలన నాతడు సప్తసంతానములలో, నివి యైన 
దేవాలయనిర్మాణము, చెబువులు ద్రవ్వించుట, చెట్టునాటించి వనమహాత్సవము 
చేయుట మున్నగు పుణ్యకార్యములందు. దన ధనము వెచ్చించుచుండెను. 


ఒకనాం డొకదేవాలయము శిథిలమై యుండుట గాంచి దానిని బాగుచేయించుట 
కావైశ్యుండు పూనుకొని తగిన శిల్పులను, బనివాండ్రను నేర్పజచెను. ఒకనాండు వడ్రంగి 
యొక చేవదూలమును బనివాండ్రచేం గోయించుచు నది సులభముగాం జీలుటకై 
యచటనచటం గొ య్యమేకులు దిగ6గొ ట్టించెను. అంతలో వేళదాటుటచేత( బనివారందజు 
దమతమ యిండ్లకు బోయిరి. 


ఇంతలో నొక కోతులమంద యచటికి వచ్చి దేవాలయపు  గొోడలమీందను 
సమీపమందలి చెట్లమిందను విహరించుచు. బెక్కు రకములుగా జేష్టలు చేయుచుండెను. 
వానిలో నొకకోతి మేకులు దిగంగొ ట్టియున్న దూలము నొద్దకు వచ్చి దానిపై గూరుచుండి 
కొయ్యమేకు రెండు చేతుల తోడను గట్టిగా బట్టుకొనియెను. అపుడాకోతి తోక దూలపు 
నెజణీియలోబడి వ్రేలాడుచుండెను. ఆకోతి సహజమగు చపలత్వముచేత మెకును 
బలవంతముగా నూడంబెజీకను. నెఖీయలో జిక్కుకొనియున్న తక నలిగివెంటనే 
యాకోతి బాధతో నజచుచు మరణించెను. కావున మనకు సంబంధము లేని పనికిం 
బోరాదు. 


కరటకు. డిట్లు చెప్పగా దమనకుండు, “స్వామి కార్యమునెడ నుపెక్షింపరాదు. ఒకపు 
డాతండు మనల నెట్టు చూచినను నాతడు మనకుం ప్రభువు కాకపోండు అని పలుకగా 
మరల గరటకుండు “ఆపని రాజోద్యోగులది. మన మిపుడు రాజోద్యోగులము గాము. 
కానపు డితరుల యధికారము పయి బెట్టుకొనం గూడదు. పరుల యధికారము మీదం 
బెట్టుకొనువాడు కుక్క మొజుగుటకు బదులుగా నోండ్రవెట్టి దెబ్బతిన్న గాడిదవలె హాని 
నొందును. నీకా కథ చెప్పుదును; వినుము. 


పరుల యధికారము మింద బెట్టుకొని మరణించిన గాడిద కథ 


వారణాసి యందు గర్పూరపటుండను నొక చాకలి గలండు. వాడొక నాంటి రాత్రి, 
పగలంతయు బట్ట లుదికిన బడలికచేత నొడలెజుంగక  నిదురించుచుండెను. 
అర్థరాత్రమున వాని యింటియం దొక దొంగ ప్రవేశించెను. వాని యింటిముందు గాడిద 


యొకటి కట్టివేయబడి యుండెను. ఆయింటి కావలికుక్కయు నచటనే కూరుచుండి 
యంతయు జూచుచుండెను. 


అపు డచటి గాడిద కుక్కతో “సఖుండా! దొంగ యింట జొచ్చుట చూచి యుంటివి గదా! 
గట్టిగా మొణీగి యజమానుని మేల్కొల్పుటకు. బ్రయత్నింపవేల? ఇది నీపని కాదా?” 
యన శునక మిట్లనెను. “నావిధిని గుణించి చర్చింప “కము తున నరము? :నీవెప్రో 
యెజుంగుదువు. రాత్రియు బవలు, గష్టమనక యీయిల్లు గాచుకొని యుందును. 
యజమానుడు నాయుపయోగము. గొంచెమైనను గ్రహింపకున్నాండు. నా కాహార 
మవసర మనెడి యూహయే యాతనికి లేదు. అవసరము లేనపు డధికారులకు 
సేవకులయం డాదరము తొలగి పోవుటలో నాశ్చర్య మేమున్నది?” 


ఆ మాటలు వినుసరికి గార్జభధమునకుం గోపము వచ్చెను. “పని గలుగునపుడు 
లంచమడుగు భృత్యుండు, మిత్రుడు నీచులు” అని పలుకగా “గార్యకాలమున 
మాత్రమే భృత్యులయం దాదరము( జూపు ప్రభువు యోగ్యుం డెట్లగు”నని శునకము 
గారభమును బ్రశ్నించెను. 


దానికా గాడిద మణింతగాం గోపించి “యాపత్కాలమున స్వామికార్యము విడనాడు 
నీవు పాపాత్ముడవు. పోనిమ్ము. నీతోడనే యున్నదా? ఏలికను లేపి నాబుణము. దీర్చు 
కొందును.” అని పలికి గట్టిగా నోండ్రపెట్టెను. ఆధ్వనికి గాడనిద్రలో నున్న రజకుండు 
మేలుకొని నిద్రాభంగమైనదని కోపించి యొకబడియ చేతబట్టుకొని తిన్నగా గాడిద 
యొద్దకు బోయి దానిం జావమోదెను. ఆదెబ్బ లాయువుపట్టునం దాశి వెంటనే యది 
మరణించెను. కావున “బరుల యధికారము మనకేల?” యని పలికితిని. చచ్చిన 
పసరముల వెదకి కొనుటయే మనపని. మనకు గావలసినంత తిండి దొరకును. 
పోవుదము రమ్ము.” అని కరటకు(డు చెప్పినదంతయు విని దమనకుండిటు లనియెను. 


“ఏమీ! తిండికొరకే కేవలము రాజును సేవింప వలయుననియా నీ యుద్దేశము? స్‌ు 
చెప్పినది మిక్కిలి యనుచితము. మిత్రులకు మేలును, విరోధులకు హానియుం 
జేయందలచి బుద్ధిమంతులు రాజు నాశ్రయింపం గోరుచుందురు. ఏదోవిధమునం బొ ట్ట 
నింపుకొనలేకపోవుదుమా? విప్రులకు, బంధుమిత్రాదులకు నుపకారము చేయగల 
జీవితమే ధన్యమైనది. తనపొట్ట నిండించుకొ నుటకు మాత్రమే యత్నించుచుండువాని 
జీవితము నొక జీవితమే యగునా? కాకి కడుపు నింప్పుకొ నుచు ఎంతకాలము జీవించిన 
నేమి ప్రయోజనము. 


మాంసములేని వట్టి యెముక దొరకి నంతమాత్రము ననే కుక్క మిక్కిలి 
సంతుష్టినొదును. జంబుకములుమున్నగు జంతువులు వేలశకొలదియు జెంత. 
దిరుగులాడుచున్నను సింహము వానిదెసం గన్నెత్తి చూడక యేనుంగుల కుంభస్థలములు 
చీల్చి మెదడు భక్షించుటకై యత్నించుచుండును. ఎవ్వరైనం దమ ను సామర్థ్యమునకు: దగిన 


ఫలమునే కోరుదురు. కుక్క తనకు. దిండిపెట్టువానిం జేరి తోకాడించును. చరణములు 
చాచి నేలపై బడి కడుపు, నోరు. జూపును. ఇన్నిపాట్లు పడినను దాని కొకటి రండు 
ముద్దలకంటె నెవ్వరు నెక్కువ పెట్టరు. ఏనుగు గంభీరముగాం జూచుచు మంచి 
మాటలచే బతిమాలించుకొనుచు నాహారము గెకొనును. పౌరుష జ్ఞానకీర్తులచేం బ్రసిద్ధి 
నొందినవాని బ్రదుకే బ్రదుకు. ఎంగిలి మెదుకు లేఖికొ ని తిను కాకి కేమి గౌరవముండును? 
మంచి చెడ్డ "తెటు(గక యందజీచే నిందింపంబడుచు నుదరపూరణమే ముఖ్యముగాం 
దలంచువాడు పశువుకన్న నధముండు.” 


ఈవిధముగా దమనకుః డిచ్చిన యుపన్యాసము విని కరటకుండు “మనము 
ప్రధానులము గానపు డింతియాలోచనము మనకేల?” యన దమనకుం డిట్లు 
జవాబిచ్చను. 


“ప్రధానులగుట కెంతకాలము గావలయును! తాము గావించు కృత్యములే జనులను 
గౌరవనీయులగు ప్రధానులుగాను,  ఖలులుగాను జేయుచున్నవి. మానవులకు 
గౌరవగౌరవములు వారి ప్రవర్తనముం బట్టియే కలుగుచుండును. ఖ్యాతి గాంచుట 
కష్టము. నిందపడుట తేలిక. బండరాయి కొండ మింది కెక్కించుట మహాకష్టము. 
కొండమీదింనుండి క్రిందికి. ద్రోచివైచుట కడు సులభము. నూయి ద్రవ్వువాండు చుట్టు 
బ్రాకార మెర్పజచుకొనుచు. దన చర్యచేతనే క్రమముగా గ్రిందికి దిగిపోవునట్లు 
మానవుడు తన కృత్యములచేతనే యధస్థి ఎతిం జెందును. 


దమనకుని పలుకులు విని తుదకు గరటకుండు “సరే నీమాటలు యుక్తముగనే 
యున్నవి. ఇపుడేమి చేయవలయు నని నీతలంపు?” అని యడిగెను. 


“మనరాజు నీరుద్రావుటకై యమునకు బోయి యొద్దుజంకె వినియే భయపడి 
యదియేమో గుర్తింపలేక మరలి యింటికి. బోయి విషణ్ణుడై యున్నాండు. ఇందు 
దెలియని దేమున్నది? ఈసంగతి యెవ్వరును జెప్పనక్కజ లేదు. నోట జెప్పిన 
విషయములు పశువులు, హయములు, గజములు, సర్పములు గూడ గ్రహింపం గలవు. 
చెప్పకుండ నాకారాదులచేం బరుల యూహలు గ్రహింప గలవాడే పండితుడు. నేనిపుడు 
మనరాజు దగ్గణకుంబోయి సందర్భము ననుసరించి యవసరములయిన మాటలు సెప్పి 
యాతనిభయముం బోగొట్టి యాతని( బ్రసన్నునిగా జేసికొందును. 


“సందర్శమునకు( దగిన మాటలు, మంచితనమునకుః దగిన ప్రియవచనములు, శక్తికి 
మించని కోపము గలవాడే వివేకి” యని దమనకుండు చెప్పంగా “నీవు సేవాధర్మము 
నెబుగవు. చూడుము. పిలువని పనికి బోవువాండును, నడుగనిదే సమాధాన 
మిచ్చువాండును, దనవిషయమున( బ్రభువు ప్రీతుండై యుండెనని నమ్మువాండును 
నవివేకులు” అని కరటకుం డనెను. 


దానికి దమనకుండిట్లు జవాబిచ్చను. “నెనుసివాధర్మమునెజణుంగ కుండుటేమి? 
సహజముగా సుందరమైనను గాకున్నను నెవరికేది యిష్టమో యది సుందరముగనే 
కనబడును. ఎవనికేయది ప్రియమగునో తెలిసికొని బుద్ధిమంతుండు వానిని. దనకు 
సముఖునిగాం జేసికొనును. “అది నాపనిగాదు. సరిగా సాజ్ఞాపింపుము” అనిపలుకక 
యథాశక్తి రాజాజ్ఞను నెణవెర్చు చుండవలయును. అధికమైన ప్రతిఫలము: గోరనివాండై 
నీడవలె ననుసరీంచుచు నాజ్ఞకెదురాడక ప్రాజ్ఞుడు రాజసేవయందు బ్రవర్తింపవలయును. 


ఏదైననొకవేళ రా జవమానము కలిగించునేమో యను నూహించి రాజసన్నిధి 
వీడరాదు. ఏదైనం గీడుకలుగునని కర్తవ్యము విడుచుట యవివేకుల లక్షణము. 
అజీర్ణము కలుగునేమోయని భోజనము మానివైచు మూర్జు(డెవ్వ(డైన నుండునా? 
అకులీనుండు, విద్యాహీనుండు, నయోగ్యుండునైనను సర్వదా కనీపెట్టుకొనియుండువానిని 
రాజు లాదరింతురు. రాజులు, లతలు, వనితలు తబజుచుగా “దగ్గజనున్న వానిపై 
నభిమానము చూపుట సహజము” అనిన విని గరటకు( డంగీకరించి “సరే! నీవిపు డట 
కేగి యేమి పలుకుదువు?” అని ప్రశ్నింప దమనకుండిట్లు చెప్పెను. 


“ముందుగాం బ్రభువు నాకు సుముఖుండో, కాడో తెలిసి కొందును. దూరమునుండి 
చూచుట, మనవిచేయునపు డాదరము గలిగి వినుట, పరోక్షమున సుగుణముల 
నెన్నుట, ప్రియ విషయములు తటస్థించి నపుడు స్మరించుట, దానము, ప్రియ వచనము 
లాడుట, దోషములు గుణములుగో గ్రహించుట సుముఖుని చిహ్నములు. మజీయుః 
గాలయాపనము, నాశలు రేకెత్తించుట, ఫల మొసంగకుండుట, విముఖుని లక్షణములు. 
బుద్ధిమంతుండి సంగతులన్నియు గుర్తింపవలయు. ఇన్ని విధములు నెజీంగి పింగళకుని 
స్వాధీనునిం జేసికొందును. 


అన విని కరటకుండు “అయినను సమయోచితము గాని ప్రాస్తావము: జేయకుము. 
బృహస్పతితో సమానుం డైనను సమయోచితములు గాని పలుకులచేత నవమానము 
నొందును. అనిపలుకగా దమనకుండు “మిత్రుండా! కరటకకుండా! భయపడకుము. 
సమయమెజుంగక మాటలాడను. ఆపదయందును నపమార్గముల( బోవునపుడును 
నడుగకున్నను భృత్యు(డు స్వామిహితమును గోరి సంభాషింపవలయును. 
అవసరమయినపుడు కూడ “మనకేల” యని యాలోచనము సెప్పకయూర కుండు 
నెడల సేవకుని యునికియే నిరుపయోగము. కాబట్టి సఖుండా! నాకు బోవుటకు 
సెలవిమ్ము” అని కోరెను. కరటకుండును “శుభమగు(గాక. నీదారి సుగమ మగుంగాక! 
నకు యుక్తమని తోచిన విధమున జాగరూకు(డవై ప్రవర్తింపుము. పోయిరమ్ము.” అని 
దమనకుని( బంపెను. 


దమనకుండు పింగళకుం జెరుట 


అనంతరము దమనకుండు వచ్చుచుండుట దూరము నుండియే చూచి పింగళకుండు 
దగ్గజణకుం బిలిపించుకొనెను. దమనకుండును సాష్టాంగనమస్కారముచేసి కూరుచుండెను. 
తరువాత రాజు'చాలకాలమునకు( గనంబడితివి. సమమా?” యని యడిగెను. 


“ప్రభువులకు నావంటి యల్ప సేవకునివలనం బ్రయోజన మేమియుండును? 
అందుచేత దజచుగాం వచ్చుటలేదు. సర్వసమర్థులగు మీ సత్పరిపాలనమున 
మాసేమమునకు: -'లోటీమి. . యుండును? ఎంతటీ యల్బు(డైనను సమయము 
వచ్చినప్పుడు భృత్యుండు ప్రభువునకు. దగిన యాలోచనము సెప్పుట ధర్మమని మ 
దర్శనమునకు వచ్చితిని. పల్లు కుట్టుకొ నుటకును, చెవి గోకికొనుటకును నెంతవారికిని 
గడ్డపుల్లకూడ నుపయోగపడు చుండ. గాలుసేతులు గల జంతు వెపుడైన నుపయోగింప 
కుండునా? 


ధైర్యము గలవాని కవమానము గలిగినను మతిసెడదు. దివిటీ తలక్రిందుగాం 
బట్టుకొన్నను దాని మంటలు మిందికి బ్రసరించుచునే యుండునుగాని క్రిందికిం 
బ్రసరింపవు గదా! ప్రభువు లెజుంగని దేముండును? మణి పాదములందు దొరలినను 
దాని ప్రభ చెడదుగదా! గాజుముక్కను శిరమున ధరించినను దానికి శోభగలుగ జాలదు. 
పరిజనులందజీయందు భేదములేక రాజొకే తీరున వర్తించినయెడల. గ్రియాదక్షులగు 
వారు నిరుత్సాహు అగుదురు. పురుషులలో నుత్తములు, మధ్యములు, నధములు నని 
మూడు విధములు. వారిని మూడు రకముల పనులయందును నేలిక 
నియోగింపవలయును. వారికి వారికి. దగిన పనులందు యోగింపక వ్యత్యస్తముగాం 
జేసినచో జూడామణి పాదములందును గాలియందె తలయందును దాల్చి నట్టగును. 
బంగరు నగలయందు దాపింపవలసిన మణి యిత్తడియందు. బొదిగినయెడల 
నారత్నమున కేమియు లోటురాదు. భృత్యులకు( దగిన గౌరవమొసంగని దోసము రాజుదే 
యగునుగాని భృత్యులది గాదు. 


అశ్వము, ఆయధము, శాస్త్రము, వీణ, విద్య, నరుండు, నారియు నుత్తములప్రాపవుచే 
గణన కెక్కుటయు నధములగో సాంగత్యమున జెడుటయు లోకప్ర సిద్ధములు, అసమర్థున 
కెంతభక్తి యున్నను, శక్తిమంతు డపకారియైనను నుపయోగ మేమీ? 
రాజావమానమొందిన పరిజనునకు మతిసెడును. వానిం జూచి బుద్దిమంతు( డెవ్వడు 
రాజసమీపమున కేంగుటకు వెబిచును. పండితులు ఏిడినరాజ్యమున “సిత్రి సెడును. నీతి 
చెడినపుడు సకలము. జెడిపోవును. రాజాగౌరవ మొందిన వాని నందజుం గౌరవించెదరు. 
రా జనాదరించినట్టు తెలిసిన జనులందజు నవమానింతురు. ఉచితమైన దానిని 
బాలుడు తెలిసినను గ్రహింపదగును. రవిలేని సమయమున  జిజుదిప 


ముపయోగింపకుండునా?” యని దమనకుండు పలుకుచుండం బింగళకుం డిటు 
అనియెను. 


“దమనకా! ఇంతగా జెప్పనేల? నీవు మాకు బరమాప్పుడవు. కడు యోగ్యుండవు. 
ఇంతకాల మేదో దుష్టుల బోధవలన రాకపోకలు తగ్గించితిని. ఇపుడు స్వేచ్చగా నిప్ప 
చెప్పందలంచిన ముఖ్యాంశములు చెప్పుము.” అను రాజు మాటలు విని దమనకుండు 
“మనవి చేసి కొనుచుంటిని. ప్రభువువారు నీరు ద్రావుటకై యమునకు బోవుచు నీరు 
ద్రావకయే వెజంగొంది వెనుదిరిగివచ్చినట్లు కానబడుచున్నది. ఇందులకు. గారణము 
దెలిసికొని యవసరమైన సేవ చేయదలచి దర్శనమునకు వచ్చితిని” అని 
వినయమునం బలికెను. 


అంతట బింగళకుడు “దమనకా! అడుగం దగిన యంశమే యడిగితివి. 
ఈరహస్యము.  దెలిపి యాలోచన  మడుగుటకు నమ్మదగినవాం డొక్కండును 
గానరాకున్నాడు. 


ప్రస్తుత మీవనమున కేదో యొక పపూర్వ మృగ మేతెంచియున్నది. కాబట్టి మన 
కియ్యది విడువందగినదని తోచుచున్నది. ఆకారణమున వెజంగొంది యుంటిని. ఇంతకు 
ముందే యొక మహాధ్వని వినవచ్చినది. ఆశబ్దము( బట్టి చూచిన నాజంతువు 
మహాబలముగలదై యుండవలయును” అని పల్కెను. 


అది విని దమనకుడు “బెను; ఆధ్వని మేమును విని యుంటిమి. అది భయము 
గలిగించునట్టుగనే యున్నది. అయినప్పటికి నాలోదన లేకుండ ముందుగానే 
దేశత్యాగము చేయుటకును, యుద్దమునకు బూనుకొనుటకు మంత్రియైన వాడెట్టు 
ప్రోత్సహించును? ఇట్టి ఖల పరిస్థీతులలోనే భృత్యుల సారము దెలియవలయును. 
బంధువులు, భృత్యులు, స్త్‌లు ననువారి బుద్ధియు, సామర్థ్యము నాపద లనెడి 
నొఅిపురాళ్ళ యందే తేలిపోవును. నేం జీవించియుండగా దమకు భయమక్కజలేదు. 
కరటకుండు మున్నగువారిం గూడ గొంచెము చేర దీయుడు. ఏలయన, 
నాపత్సమయములందు. బురుష సాహాయ్య మెంతయు నవసరము.” అని చెప్పెను. 


పిమ్మట గరటకునిం గూడం బిలిపించి పింగళకుండు వారిర్వురను సర్వవిధముల 
గౌరవించెను. అపుడు దమనకుండిట్లనెను. “ప్రభూ! ధ్వని విన్నంతమాత్రామున 
భయపడరాదు. ధైర్యము వహించి కారణము? దెలిసికొని ప్రతిక్రియ 
యాలోచింపవలయును. ఈయర్థము( దెలుపు కథ యొక్కటి గలదు. వివరించెదను; 
జిత్తగింపుడు. 


పొలికలని యందలి నక్క కథ 


పూర్వమొక నక్క యాకలిగొని వనమం దాహారమునకై తిరుగాడుచు విసువొంది 
యదృష్టమువలన దుద కొకయుద్ధ భూమిం గాంచెను. అందు. గుప్పలుగాం 
గూలినరధములు, నవయవములు, పలురకములుగా ఖండితములై పడియున్న 
యేనుంగులు, గుజ్జములు, సైనికసమూహములు నిండుగా నుండెను. ఆనక్క 
యవియన్నియుం. జూచి సంతసముతో వాని దినుటక్రై దగ్గజీకిం బోవుచుండంగా నేదో 
యొక పెద్దచప్పుడు వినబడెను. ఆధ్వనితో గుండె లదరి యది పాజీపోవం దలంచెను. 
కానియంతలో నేమి దోచినదో యాధ్వని విన వచ్చిన దెసకుం బరికించి చూచెను. 
దూరమున నొకచోటబడియున్న దుందుభియను వాద్యముపై( జెట్టుకొమ్మ గాలికి గదలి 
గట్టిగా దగులుచుండుటవలన నది బిగ్గజగా ధ్వని చేయుచుండెను. అపు డా నక్క దాని 
దగ్గరికిబోయి యది కొటికి చూచి యందు బ్రవేశించి బయటికి వచ్చెను. అట్లు 
భేరీముఖమందలి చర్మము గొజీకివెయంగానే యాధ్వని నిలిచిపోయెను. 


అపు డాజంబుకము “ఎంతపొరపడితిని. ఇంత యాహారము విడిచిపె ట్టి 
యీశబ్దమునకు జడిసి పాణీపోవుటకు సిద్ధపడితిని” అని యనుకొనుచు సంతసముతో 
గావలసీనంత యాహారము. దిని తనదారింబో యిను. కావున నాధ్వనికిం గారణ మరసి 
ప్రతిక్రియ చేయుదు” నని పలికెను. పింగళకుండు “సరే” యని సెలవిచ్చి పంపెను. 


దమనకు( డట్లు బయలుదేజీ పోవుచుండ వానివెంట నరిగి కరటకుం డిటు లనియెను. 

“భయమునకు( గారణ మెజుంగకుండ, నది తొలంగింప శక్యమైనదో కాదో తెలియకుండ 
భయప్రతీకారమునకు శపథముచిేసి రాజసత్కారము  నొదితిమి. ఉపకారము, 
జేసియేకాని యెవ్వరివలనం గానుకలు గ్రహింపరాదు. అందునను రాజువలన 
నెంతమాత్రము స్వీకరింపరాదు. ఏలయన రా జనుగ్రహించెనేని సంపదలు, 
విక్రమించినయెడల విజయము గోపించినయెడల మృత్యువును గలిగింప(గల 
సమర్జుండై యుండును. ఎట్టివాడైనను రాజు నవమానింపరాదు. రా జన నరరూపమున 
నుండు దైవమే కాని 'యన్యుండుగాడు. ” అనుమాటలకు దమనకుండు నవ్వి 
యిటులనియెను. 


“నఖుండా! నీ కేమియు నాందోళన మవసరము లేదు. భయకారణము 
దెలిసియేయున్నది. అది వర్థమాను(డను వణిజునిచే నడవియందు విడువబడిన యెద్దు 
వైచిన ఆఅం౩యే గాని యన్యము గాదు. వృషభములు మనముకూడ సులభముగా 
భుజింపందగినవి. రాజువిషయమై సందియ మేల?” యను దమనకుని పలుకుల “కట్టెన 
ముందే స్వామికిం దెలిపి యాతని భయము మానుపరాదా?” యని కరటకు(డు 
ప్రశ్నించెను. 


దానికి దమనకుడు “వెంటనే భయము మాన్సించిన మనకు( జిరకాలగౌరవ మెటులు 
గలుగును? భృత్యులెన్నడును స్వామి నిక దమ యవసరములేని స్థితికి దేరాదు. 
ప్రభుని యవసరములన్నియు మిగులకుండ( దీర్చువాండు దధి కర్ణునివలె( జెడును. నీకా 
కథ యెటీంగించెదను వినుము. 


సింహము పనియంతయు నెజవెర్చి చెడిన పిల్లి కథ 


ఉత్తరదేశమం దర్శుదశిఖర మనెడి యొక పర్వతము గలదు. అందు దుర్దాంతుండను 
మహాబలముగల సింహము వసించుచుండెను. అది కొండగుహలో సుఖముగా 
నిదురించు చుండునపు డొక యెలుక రోజును కేసరములు గొజుకు చుండెను. 
ఆసింహము పట్టుకొనం బోగా నది దొరకక కలుంగులోనికిం బాజీపోవుచుండెను. 


అపుడు దుర్దాంతుడు క్షుద్రశత్రువును బలముచే సాధించుట కష్టము. అట్టివానిం 
జంపుటకు వానికి. దగినవాండే యుండవలయును.” అని యాలోచించి యొక 
గ్రామమునకుం బోయి కడుశ్రమతో దధికర్లుండనెడి మార్దాలమును నమ్మించి తీసికొనివచ్చి 
గుహలో దనయొద్ద నుంచుకొని యాహారాదులచే దానిం బోషించుచుండెను. దాని 
భయము వలన మూషికము కలు(గువెడలి వచ్చుటకే భయపడు చుండెను. 
అందువలన గేసరములు కొజుకుబాధ తప్పి యా సింహము సుఖముగా 
నిదురించుచుండెను. ఎలుక చప్పుడు వినవచ్చి నవుడెల్ల. బిల్లికి దుర్గాంతుడు 
మాంసాహార మొస(గి ప్రోత్సహించుచుండెను. 


పిమ్మట గొతకాలమైన తరువాత నాకలికిం దాళలేక యాయెలుక కలుగు వెడలివచ్చి 
పిల్లిచే భక్షింపంబడెను. అనంతరము చాలకాలమువటికు నెలుక చప్పుడుగాని యెలుక 
గాని దుర్దాంతునకుం. గనంబడలేదు. ఆ కారణమున దుర్దాంతుండు దధికర్ణున కాహార 
మిడుటయం దశ్రద్ధవహించుచు( గొంతకాలమునకు బూర్తిగా మానివైచెను. దధికర్లుడును 
దిండిలేక క్రమముగా బలహీనుండై కృశించి మరణించెను. కాయట్టి యెన్నడును 
బ్రభువును నిరపేక్షునిగాం జేయరాదు.” అని పలికి కరటకుని నొక చెట్టుక్రిందం గూరుచుండ 
నియమించి సంజివకుని యొద్ద కెంగి యిట్లు పలికెను. 


కరి వృషభింద్రా! ఈయడవిం గాపాడుటక్రై మృగ రా జగు పింగళకునిచే 
నియమింపంబడిన సేనాధిపతి కరటకుం డిట్టాజ్ఞాపించుచున్నాడు. “త్వరితముగ నాకడకు 
రమ్ము. లేదేని యీ యడవినుండి దూరముగ దొలంగి పొమ్ము. ప్రభువు కోపించిన 
యెడల గలుగు ఫలితము లెటిగియే యుందువు. ప్రభువుల కాజ్ఞాభంగము, బ్రాహ్మణుల 
కనాదరము, స్త్రీలకు పృథజ్మందిర నివాసము శస్త్రమక్కట లేని చిత్రవధ వంటిది.” 


సంజీవకుడు మిగులభయపడి చప్పునం గరటకుని కడకు బోయి 
సాష్ట్రాంగనమస్కారముచేసి “సేనాపతీ! నే నెజుగక చేసిన తప్పు లున్నచో క్షమింపుము. 
ఇంక నీయాజ్ఞానుసారముగా మెలంగుదును.” అని విన్నవించుకొనెను. 


అది విని కరటకుండు “ఓవృషభమా! నీవు మా యరణ్యమున నివసించుచున్నావు. 
కావున మాప్రభువుని కడకు వచ్చి నమస్కరించి విధేయుడవై యుండుము.” అని యాజ్ఞా 
పూర్వకముగా బలికను. 


దానికి సంజీవకుండును “నా కభయ మొసగుము. నీయానతి చొప్పున వచ్చి 
స్వామిసేవ చేయగలను.” అని వేడుకొనగా గరటకుండు “భయపడకుము. సింహము 
మేఘ గర్జ్దనలకు తిరిగి గర్లించునుగాని నక్క కూతలు లెక్క సేయదు. వాయువు 
సమున్నతములైన వృక్షములనే పెల్లగించునుగాని వంగియుండు తృణముల జోలికి. 
బోడు. నీవును వినయ విధేయతలతో మెలంగిన మారాజు పింగళకుండు నీ కేహానియు( 
జేయడు సరిగదా! నీకేదైన నుద్యోగము కూడ నొసంగి గౌరవించును.” అని పలికెను. 


ఈవిధముగా సంజీవకుని లోబజచుకొని కూడందీసికొని పోయి యాతని 
గంతదూరమున నుంచి కరటక దమనకులు పింగళకుని సమీపమునకు. బోయిరి. 
రాజునకు వందన మొనరించి కూరుచున్న యనంతరము “దమనకా! నీవు పోయినపని 
యేమైనది? శబ్దకారణ మెలిగి యావైరియెవ్వడో తెలిసికొంటివా?” యని పింగళకుండు 
ప్రశ్నించెను. 


దమనకుడు “దేవా! అంతయు మనవిచేయు చున్నాను. మీ రూహించి నటు 
లాతండు మహాజంతువే కాని క్షుద్రజంతువుకాడు. అయినను దమకు విధేయు(డై వర్తింప 
దలంచినవాడు కాని విరోధమునకు( బూనుకొను వాండుగాడు. స్వామి యనుగ్రహమున్నచో 
నుద్యోగిగా నుండి సేవచేయ( గలడు. ఆజ్ఞ యైనచో రప్పించెదను.” అని విన్నవించెను. 
పింగళకుం డందుల కంగీకరించెను. దమనకుడు బయటికివచ్చి సంజీవకుని రాజు 
నెదుటికిం గొనిపోయెను. 


సంజివకుండు మంత్రియుల గరటక దమనకులు కోశాధికారులు 
నగుట 
సంజివకుండు విధేయతతో బింగళకునకు సాష్టాంగ వందన మాచరించి “ప్రభుని 


యాజ్ఞలకు బద్ధుండను” అని పలికెను. పింగళకుండు సంతసించి యావృషభమునకు 
మంత్రి పద మొసగి గౌరవించెను. నాటినుండియుం బింగళక సంజీవకులు కడుంగడు 


నమ్మకముతో జెలిమి యొనరించుచు సుఖముగా కాలము గడుపుచుండిరి. 
పింగళకు(డు కరటక దమనకులను గోశాధికారులుగా నియమించి గౌరవించెను. 


స్తబ్దకర్ణుని రాక - సంజీవకు(డు కోశాధికారి యగుట 


అనంతర మొకనాడు పింగళకుని సోదరుడయిన స్తబ్బకర్ణుం డచటికి వచ్చెను. పింగళకుం 
డాతని సగౌరవముగా నాహ్వానించి గౌరవించి యాతని కాహార మొసంగుటకై 
మృగములను జంప స్వయముగా బయలు దేబుచుండెను. ఆసమయమున 
సంజీవకుండు “ప్రభూ! చంపబడిన జంతువుల మాంసము నిలువలేదా?” యని 
యడిగెను. 


“కరటక దమనకులకు దెలియవలె” నని సింహము చెప్పెను. “ఉన్నదో లేదో 
తెలిసికొనుట మంచిది” అని సంజివకుః డనెను. పింగళకుండు వర్తమానించి తెలిసికొని 
“మాంసము నిలువ లే” దని చెప్పెను. “మాంసమంతయు. గరటక దమనకులే 
తినివైచుచుండిరా?” యని సంజివకుండడిగెను. “జెను ప్రతిదిన మట్లి జరుగుచుండెను” 
అని పింగళకు. డనగా సంజీవకుడు “ఈపని ప్రభువుల యెలుకలోనే 
జరుగుచుండెనా?” యని యడిగి “నాకు దెలిసియుం దెలియకయు జరుగుచుండె” 
నని పింగళకుండు చెప్పగా సంజీవకు( డిట్లు విన్నవించెను. 


“ప్రభూ! ఇది యెంతమాత్రముం దగదు. ఆపదకు బ్రతిక్రియ యొనరించుట దక్క 
మటేపనియు. బ్రభువునకు "నివేదింపకుండ భృత్యుడు తనంతందాను స్వతంత్రించి 
చేయరాదు. కమండలువు తనలోని సారమంతయు( ద్యజించి యజమానుని మేలునకి 
మిక్కిలి జలమును గ్రహించునట్లు మంత్రియైనవాండు ప్రభువునెడల వర్తింపవలయును. 
కోశము. బెంపు సీయువాండే నిజమైన మంత్రి. ఏలయన; రాజునకుం గోశమే ప్రాణములు 
గాని ప్రాణములు గావు. పురుషున కేయితరగుణములచేతను గోశసమృద్ధివలన 
వచ్చినంత గౌరవము రాంజాలదు. ధనహీను నాలుబిడ్డలే నిరాదరింతు రన సీతరుల 
మాట సె సెప్పనేల? అతివ్యయము, సపరిశీలనము, సధర్మార్లనముం, గోశవ్యసనమునకు 
లక్షణములు. ఆదాయము గుబుతింపక స్వేచ్చగా వ్యయము చేయువాడు 
కుబేరతుల్యుడయినను ననతికాలమున జేటు నొందును.” 


సంజీవకుని పలుకులు విని స్తబ్దకర్ణుం డట్లు పలికెను. “సోదరా! వినుము. సంధి 
విగ్రవాది కార్యములందు సమర్థులును జిరకాలమునుండి యాశ్రయించి యున్నవారు 
నగు కరటకదమనకు లెన్నడుం గోశాధికారమున నియోగింపం దగినవారు గారు. 
ఉద్యోగప్రసక్తిలో నేను వినియున్న ధర్మములు తెలుపుదును. వినుము. 


బ్రాహ్మణుండు క్షత్రియుండు, బంధువు, గోశాధికారమున  నియోగింపందగరు. 
బ్రాహ్మణుండు సంపాదింపంబడిన ధనము కష్టకాలమున నైన వినియోగింపడు. క్షత్రియుం 
డన్నిటికి ఖడ్గము. జూపును. బంధువు జ్ఞాతిభావముచేత సమస్తము నాక్రమించి 
హరించును. చిరసీవ యొనరించు నియోగి దో షమునకైనను వెజవక స్వామిని లెక్కగొనక 
నిరంకుశుంజై చరించును. ఉపకారినెన్నడుం గోశాధికారమున  నియమింపరాదు. 
తానొనరించిన యుపకారము నిమిత్తముగాం జేసికొని నిత్యము రాజసన్నిధానమునం 
జరించుచుం. దానే రా జన్న ట్లాతండు చరించును. సమృద్ధిగలవానిని మంత్రిగా 
నియమించిన ననాధ్యుండగును. సమృద్ధి చిత్తవికారము( గలిగించును. 


పిండినకొలందియు ద్రవించు దుష్టవ్రణమువలె నుద్యోగులు ప్రభుని యంతస్పారముం 
బిల్సివేయుదురు. ఎంతపిండినను దడివస్త్రము పయోధారల నొసంగం జాలనట్ట్లెంత 
యొత్తుడు గలిగినను నుద్యోగులు హరించిన ధనము. దెచ్చి యాయరు. 


ఈ విషయము లన్నియు బాగుగా నాలోదించి సందర్చానుసారముగా 
మెలంగవలయును.” సోదరుని యీ మాటలు విని పింగళకుండు “అది నిజమేయగును. 
కరటకదమనకు లిమధ్య నన్నివిధముల నాయాజ్ఞలకు బద్ధులై యుండుచున్నట్లు 
గానరాదు.” అని చెప్పగా మరల స్తబ్ధకర్ణుడిట్లనెను. 


“ఆజ్ఞ మిటిడి వారిని క్షమించెనేని నాతనికిని జిత్రప్రతిమకు భేధమేమి? సోమరియైన 
వానికి గీర్తియు, సరళతలేనివానికి స్నేహమును, నింద్రియ నిగ్రహము లేని వానికి 
గులమును, ధనాశాపరునకు ధర్మమును, లుబ్దునకు సౌఖ్యమును, వ్యసనములు 
గలిగియుండు వానికి విద్యాఫలమును, మంత్రుల 'విషయమై యేమణీయుండు నరపతికి 
రాజ్యమును నచిరకాలమునం జెడిపోవును. కావున సోదరా! తప్పక నామాట 
పాటింపుము. సస్యము మాత్రమే తిని జీవించు సంజీవకునిం గోశాధిపతిగా 
నియమించుట యుక్తమని నాయూహ. i 


ఇట్లు పలికిన సోదరుని మాటల కంగీకరించి యప్పటి నుండియు. బింగళకుడు 
సంజీవకునిం గోశాధికారమున నియోగించెను. ఈ విధముగాం బింగళక సంజీవకుల 
స్నేహము మజింత ప్రబలెను. అంతేకాక యితరబంధువులందును, మంత్రులందును 
బింగళకుని కాదరము తగ్గిపోయెను. 


కరటక దమనకుల విషాదము - పన్నుగడ 


అనంతర మీవిషయము లన్నియు గరటక దమనకులకు మిక్కిలి ఖేదముం గలిగించెను. 
దమనకుడు కరటకునితో మిత్రమా! యిపుడు గర్హవ్య మేమి? ఇది 


స్వయంకృతాపరాధము. స్వయంకృతదోషమునకు విలపించుట కూడ యుక్తముగాదు. 
తాము చేసికొన్న దోషముచేత నొక రాజకుమారుడు నొకసన్న్యాసియు హాని నొందిరి. నీకా 
కథలు చెప్పెదను వినుము. 


స్వయంకృతాపరాధమువలన( జెడిన రాజకుమారుని కథ 


సింహళ దేశరాజయిన జీమూతకేతునకు( గందర్భకేతుడను నొక కుమారుడు గలడు. 
ఆతం డొకనాం డుద్యానవనమున నుండగా నొక యోడబేరగాండు వచ్చి “ప్రభూ! సముద్ర 
మధ్యమున మొన్నటి చతుర్దశినాడు డొకకల్ప వృక్షము బయలు దేజినది. ఆవృక్షముక్రింద 
రత్నకాంతుల తో దేదీప్యమానముగా నున్న పానుపుపై సర్వాలంకారములు ధరించి 
వీణవాయించుచు లక్ష్మివలె నుండు నొక కన్య కానండినది.”” అని చెప్పంగా 
రాజకుమారునకు( గుతూహలము గలిగి యాతనితో సముద్రతీరమునకు( బోయెను. 


సరిగా వణిజుడు చెప్పిన చొప్పున నున్న కన్యకా మణింజూచి యామె 
రూపలావణ్యములచే రాకొమరు( డాకర్షింపంబడెను. వెంటనే యాతండు 
మహాసాహసమున నాబాలా మణియొద్ద కుటీకెను. అట్టుబుకుటయే తడవుగా నాతడు 
బంగరుమేడలతో నిండిన యొకపట్టణమునకుం బోయి యందొక సుందరసౌధమున 
విద్యాధరకన్యలచే సేవింపంబడుచున్న యా సుందరాంగిం జూచెను. 


ఆమెయు రాకొమరుని దూరమునుండియే చూచి యాతనితో మాటలాడుటకై 

తనచెలికత్తె నంపెను. చెలికత్తె యాతనికడకు( బోయి “రాజకుమారా! మాచెలి కందర్ప 
కేలియను విద్యాధరచక్రవర్తి కూతురు రత్నమంజిరి. “ఎవడు తనంతట దానీ 
సువర్ణ్లనగరముం జూచి చేరవచ్చునో యాతని బెండ్లి యాడవలయు నని 
యామెసంకల్పము. కావున నీవామెను గాంధర్వ విధిచే వివాహమాడుము” అని 
పలికెను. 


కందర్పకేతు. 'డట్లే” యని యంగీకరించి రత్నమంజరిని వివాహమాడి యచటనే 
హాయిగా సమస్తసుఖములు ననుభవించుచుండెను. ఒకనాం డామె యాతనితో “స్వామి! 
యీసర్వైశ్వర్యము నీయధీనము, నియిచ్చవచ్చినట్లు దీని ననుభవింప వచ్చును. 
ఈచిత్రవేటమందలి యాకృతిస్వర్ల రేఖయను విద్యాధరకన్యది. దీనినిమాత్రము 
నివెన్నండుం దాశవలదు. అట్లు తాకినయెడల మహాప్రమాదము సంభవింప గలదు. అని 
పలికెను. 


కొంతకాల మట్టు కడచిన పిమ్మట నొకనాండు కందర్చకేతుడు కుతూహలము 
నిలుపుకొనలేక యా స్వర్ణ రేఖను జేతిత దాశెను. వెంటనే యది చిత్రమే యయినను 


నామె తన చరణముచేత నారాజకుమారుని, దన్నెను. అతండెప్పటివలె దన 
రాష్ట్రమందలి యుద్యానవనమున, బడి యెన్న(డు నిక రత్నమంజరి జాడగాన(జాలక 
దుఃఖపీడితుం డయ్యెను. ఇంక సన్న్యాసి కథ వినుము. 


స్వయంకృతాపరాధము వలన జెడిన సన్న్యాసికథ 


మలయపర్వత సమీపమున నొకానొక సాధువు నివసించుచుండు వాండు. ఆతండొకపుడు 
పండ్రెండుసంవత్సరములు పయనము సాగించి మలయపర్వత ప్రదేశమునుండి 
కాంచనపురమను నొకనగరము జేరెను. నాంటిరేయి యానూతన నగరమున 
నొకవిశాలభవనపు టరంగుమిద బండుకొనెను. 


అదియొక వేశ్యాగృహము. గృహద్వారమున దారు నిర్మితమైన భేతాళ విగ్రహమొకటి 
గలదు. దాని శిరము మీంద బ్రశస్తమైన యొకమణి ప్రకాశించుచుండెను. దానిం జూడంగా 
నాసాధువున కాస కలిగెను. దానింగ్రహింపందలంచి యాతడు చేయిచాచి తాశినంతనే 
బేతాలుని చేతు లా సాధువును బంధించి వైచినవి. బేతాళునిచేతుల బిగి కాగలేక 
యాతండాక్రందన మొనరించుచుండంగా లోనుండి యొక పరిచారిక యరుదెంచి “ఓయీ! 
నీవు మలయపర్వతము దరినుండి వచ్చితివి. నీయొద్దనెన్నో మణులుండవలయును. 
వాని నన్నిటిని గౌరవముగా నిచ్చివేయుము. లేనిచో నీబంధము నుండి నీకు 
విముక్తిగలుగుట యసంభవము” అని స్పష్టపజచెను. పది మందియు విన్నదో నింకను 
నవమానము గలుగునని వెంటనే తనతగ్గణనున్న మణులన్నియు నిచ్చివైచి 
శూన్యహస్తుండై యాతడు మిక్కిలి విచారము నొందెను. 


ఇట్లే యాషాడభూతి యనువానిచే మజొక సన్న్యాసికి, మేషయుద్ధమువలన నొక 
నక్కకు స్వయంకృతాపరాధముచే హాని సంభవించెను. నీకాకథయు వివరించెదను 
వినుము. 


సన్నా్యాసని మోసగించిన యాషాడభూతి కథ 


పూర్వము దేవశర్మయను నొక సన్న్యాసియుండెను. అతడు సన్న్యసించినను 
లోభగుణము విడువలేకుండెను. జనులకు నిత్యము వేదాంతవిషయము 
లుపన్యసించుచుండువాడు. వారు భక్తితో దెచ్చియిచ్చు కానుకలయెడ ననాదరము 
జూపువాండు. కాని వారిం జిన్నబుచ్చ నిష్టములేని వానివలె నటించి యవి 


స్వికరించుచుండువాడు. ఇట్లు సంపాదించిన ధనమంతయు నొక బొంతలో నుంచి 
యెవ్వరికి. దెలియకుండు నట్టు దానిం గుట్టి మీద గప్పుకొని దేశసంచారము చేయు 
చుండువాండు. 


ఆషాడభూతి యను పేరుగల వంచకు. డీవిషయము గుర్తించెను. అతండా 
సన్నా్యాసింజేరి యధికమైన భయభక్తులతో బరిచర్యలు సేయుచుండెను. మణియు 
వేదాంతార్థము లెబుగయగోరిన వారివలె నటించుచు నాతని నమ్మించి యాతని వెంట 
దేశాటన మొనరించుచుండెను. 


ఒకనాడు వారిరువురు దారి బయనము సేయు చుండగా నాషాడభూతి యొకచోట( 
దటాలున నిలిచెను. తనబట్ట కంటుకొనియున్న యొక పూరిపుడక చేతంబట్టుకొ ని 
దేవశర్మకుం జూపి “స్వామి! నిన్నరాత్రి మనము నిదురించిన వారియింట నీపూరిపుడక 
నావస్త్రమున కంటుకొన్నది. ఇది వారి సొమ్ము. పరులసొమ్ము తృణమైన నపహరించుట 
ధర్మముగాదు. కాబట్టి యిది వారి కిచ్చి వచ్చెదను” అని పలికి కొంతదూరము వెనుకకు 
బోయి దాని నచటం బాజవైచి పిమ్మట దేవశర్మను గలిసికొనెను. 


ఈ చర్య కా సన్నాసిని కడు నచ్చెరువొందెను. ఆతని నిస్పృహకు మనసున 
మెచ్చుకొనెను. తాను ధరించుచున్న బొంత మోయుటకు బద్ధకించి దానిని శిష్యునకిచ్చి 
పదిలముగాం దీసికొ, నిరమ్మని చెప్పెను. వాండు మిక్కిలి సంతసించి యాబొంత నెంతయో 
జాగరూకతో మోయుచుండెను. మునుపటికంటె గురువునకు విశ్వాస మధిక మగునట్లు 
మెలగు చుండెను. 


వా రట్టు పయనించుచు నొక యరణ్యమార్గమున నుండగా సూర్యు డస్తమించెను. 
ఆచటనున్న యొక చెజువుం జూచి యాచమనము చేయుటకై యా సన్న్యాసి యందు 
దిగను. ఆసమయమున నా చెణువుగట్టుమిద రండు పొట్టేళ్లు భయంకరముగా డీకొని 
పోరాడుచుండెను. తలలు పగిలి కారిన రక్తము గాలికి గడ్డకట్టి వాని నడుమ 
మాంసఖండము వలె నేలమీద గనంబడుచుండెను. 


ఒకనక్క యదిచూచి మాంస ఖండమే యనుకొని జిహ్వాచాపల్యమున దానిం 
దినందలంచి దగ్గణి కేగెను. ఇంతలో నంతకుముందు డీకొని మరల డీకొనుటకై వెనుకకు 
దూరముగా బోయిన పొట్టేళ్ళు మహావేగముగా ముందునకు వచ్చి డీకొనంగా 
నడుమనున్న యానక్క వాని తాకుండునకు నలిగి వెంటనే చచ్చిపోయెను. 


చెఖువులలో  నాచమనము చేసిన సన్నాసి యదిచూచి 'మాంసమందలి 
యాశయేకదా నక్కకు బ్రాణాంతకమయ్యె" నని తలంచుచు గట్టెక్కి శిష్యుని, గానక గట్టిగా 
బిలిచెను. అడది యంతయు నిటునటు వెదకి చూచెను. ఎచటను వాని జాడ 
గానరాలేదు. తుద కాతండు తన్ను వంచించి ధనముతో నిండిన బొంత హరించినాండని 
నిశ్చయించుకొని మిగుల దుఃఖించెను. 


కావున స్వయంకృతదోష మనుభవింపకతప్పదు” అని పలికి కొంతసే పాలోచించి 
“పింగళకసంజివకులకు( జెలిమి యెట్లు గావించితిమో యట్లే వా రిరువురకు 
మిత్రభేదము గల్పింపవలయును. కార్యభంగము వాటిల్లినపు డెవని బుద్ధి 
చలింపకయుండునో వాడే యాపద గడచి గట్టెక్కగలడు.” అని దమనకుడు చెప్పెను. 


“ఎట్టి బుద్ధిమంతున కైన నొక్కొక్కమాయు పొరపాటు కలుగుచుండును. అందులకై 
విచారింప నక్కణలేదు. కాని గాఢముగ హృదయములందు నాటుకొనియున్న పింగళక 
సంజీవకుల స్నేహమునకు విఘాతము గలిగించుట శక్యమా?” యని కరటకుండు 
సందేహముతో. బ్రశ్నింపగా దమనకుండిట్లు చెప్పెను. 


ఉపాయ మున్నచో సాధింపరాని కార్య మేదియు నుండదు. కాంబట్టి చక్కని యుపాయ 
మాలోచింపవలసి యున్నది. వూర్వమొక వాయస ముపాయముచేత శత్రువయిన 
కృష్ణసర్పముం జంపెను. నీ కా కథ తెలువుదును. వినుము. 


ఉపాయముచే( ద్రాచుబామును జంపిన కాకి కథ 


పూర్వకాలమున నొక మజ్జిచెట్టు మీద గూడు కట్టుకొని వాయసదంపతులు 
నివసించుచుండెను. ఆ చెట్టు తొట్టిలో నొక కృష్ణసర్పముండి యా కాకి పిల్లలను దినివేయు 
చుండెను. అందులకు గాకము మిక్కిలి దుఃఖించెను. మరల బ్రసవసమయము రాగా 
నాండుకాకి ప్రియుని జూచి “నాథా ఈ వృక్షమును విడిచి మజీయొక చోటి కేగుందుము. 
ఇందలి సర్పము మన సంతతి నెల్లప్పుడు దినివేయుచుండెను గదా! అవినీతురాలగు 
భార్య, దుష్టుండగు మిత్రుడు, నెదురాడు సేవకులు, సర్పముగల యింటిలో నివాసము 
నిక్కముగా మహాపాయకరము అని పలుకగా భర్త యిట్లనెను. 


“ప్రియురాలా! భితిల్లకుము. ఇంతవటికీ సర్ప మొనరించిన యపరాధములు 
సహించితిమి. ఇక నోర్వ(దగదు. తప్పక ప్రతీకార మొనరించెదను.” 


ఆమాటలకు “బలవంతునితో విరోధము మేల?” యని భార్య పలుకగా భర్త “నీకు 
సందేహము వలదు. బుద్ధిబలముగలవానికి దేహబలముతో నిమిత్తము లేదు. 
బుద్ధిబలములేకున్న శరీరబల మెందులకు. గొజగాదు. మదించిన సింగమును 
బుద్దీబలముచేతనే కదా కుందేలు చంపినది నీకా కథ యెజీంగించెదను; వినుము. 


బుద్ధిబలమున సింహముం జంపిన కుందెటి కథ 


మందర మనెడి కొండమీద దుర్గాంత మనెడి సింహము గలదు. అది యెల్లవేళల జంతువు 
లన్నిటిని వేటాడి చంపు చుండెను. ఆ యుపద్రవమునకుం దాళలేక యొకనాడు జంతువు 
లన్నియు సభబచేసి యాలోచించుకొని తమ ప్రతినిధిగా నొకజంతువు నాసింహము నొద్దకు 
బంపినవి. అది సింహమును సమీపించి వినయముతో “మృగరాజా! ఒకేపర్యాయ మనేక 
జంతువులను జంపినయెడల నీ కేమి లాభము. జంతు సంతతి యంతయు 
నశించినవెనుక రాజ్యాధిపత్య మెవరిపై వహింతువు. దయచూపితివేని మేమే 
నీయాహారమునకై దినమునకొ క్క మృగమువంతున( బంపంగలము.” అని విన్నవింపంగా 
సింగము “సరే యని యంగీకరించెను. నాటినుండియు నాజంతువులు పంపిన 
యాహారమే తినుచుండెను. 


ఇట్లు కొంతకాలము జరిగినవెనుక నొకనాం డొక కుందేటికి వంతు వచ్చెను. అపు డది 
యిట్లు తలపొసెను. “భయ హితువు గలిగినపుడు ప్రతిప్రాణియు జివితాశచేత 
నుపాయము వెదకును. మరణ మెటులైనం దప్పనియప్పుడు సింహమునకేల 
జడియవలయును?” ఇట్లాలోదించుచు నాకుందేలు నెమ్మదిగా వెడలుచుండెను. 


సింగ మాకలికి. దాళలేక యాకుందేలు కనబడగానే కోపముతో “నీవేల యింత 
యాలన్యము చేసితివి?” అని యడిగెను. “దానికి స్వామీ! కరుణింపుము. నేను బయలు 
దేశీ వేగముగా వచ్చుచుండ దారిలో నన్నొక సింహము పట్టుకొని తినంబోయెను. “తప్పక 
తిరిగి రాగలి నని శపథముచేసి యాసింహమును నమ్మించి వచ్చుసరి 
కింతయాలస్యమయినది.” అని కుందేలు బదు లీయంగా సింహము కనుల నిప్పులు 
రాలునట్లు చూచి మిక్కిలి ర్‌సమున “రమ్ము శీఘ్రముగా నాసింహ మెచ్చటనున్నదో 
చూపుము. నారాజ్యమునం దింకొక సింహము ప్రవెశించి నాయాహారము 
నరికట్టుటయా?” యని గర్జించెను. 


కుందే లిట్లు సింహమును గొంతదూరము తీసికొని పోయి యచటనున్న యొక లోతైన 
పాడునూయి చూపి “స్వామీ! యిందున్నది; చూడు” మనెను. ఆసింహము బుద్ధిహనతచే 
నూతియందు దన ప్రతిబింబము జూచి వేజొక సింహ మనిభ్రమించి కోప 
మాపుకొనంజాలక గట్టిగా గర్లించుచు నందుటికి ప్రాణములు గోలుపోయెను. 


కుందే లొనరించిన సాహసము విని యాయడవి యందలి జంతువులన్నియు దానిని 
మిక్కిలి మెచ్చుకొనెను.” 


ఈమాటలు విని “యిప్పుడేమి యుపాయ మాలోచించితివి?ొ అని భార్య యడుగగా 
వాయస మిటులనేెను. 


“ఇచటికి సమీపమున నున్న సరోవరమునందు రాజ పుత్రుండు ప్రతిదినము వచ్చి 
జలక్రీడ సేయుచున్నాండు. స్నాన సమయమం దాతండు మణులు పొదిగిన తన 
చేతియుంగరముం దీసి గట్టుపై నిడును. అపుడు దానిని ముక్కునం గజచికొని వచ్చి 
యీచెట్టు తొజ్జయం దుంచెదను.” అనిపలికి యొక నాం డావాయస మట్టే చేసెను 


రాజభటులు లాయుధములు చేతబట్టుకొని యుంగరము వెదకుచు నాచెట్టును 
సముపిలలి తొట్టిలో నుంగరముం జూచి యచట “బుస్సు బుస్సు మనుచున్న 
కృష్ణసర్పముం జంపి యాయుంగరము( గొనిపోయిరి. కాబట్టి యుపాయముచేతనే 
పింగళక సంజీవకులకు విరోధము గలిగింపవచ్చును” అని పలికి కరటకుని విడుకొని 
పింగళకునియొద్దకుం బోయి వందన మాచరించి దమనకుం డిట్లనెను. 


దమనకుండు పింగళకుని మనసు విఖుచుట 


“ప్రభూ! “ఆపద గలిగినపుడును జెడుత్రో వంబట్టినపుడు, గార్యసమయము 
దాంటిపోవునపుడును మేలుకోరు మంత్రి రాజడుగకున్నను హితము జెప్పవలయు” నని 
పెద్ద అందురు. రాజుపభోగమునకుం దగినవాడు. కర్తవ్య మేమజక మంత్రి 
కనిపెట్టుచుండవలయును. అట్లు చేయని మంత్రి ర హియగును. సమయము 
వచ్చినపుడు స్వామి కార్య ముపెక్షించుటకంటె మరణము మేలు.” 


ఇట్లు పలుకుచుండ బింగళకుడు “దమనకా! నీకు సందియము వలదు. 
బెప్పుదలచినది నిశ్శంకముగా. జెప్పుము. నీమనసునకు బాధ కలిగించిన విషయ 
మెయ్యది?” యని యడుగ దమనకుం డిట్టనెను. 


“దేవా! మీవిషయమై సంజీవకుని నడవడి యేమియు జక్కంగాలెదు. తొలుత నాత 
డిట్టివాడని యెంత మాత్రము. గనిపె ట్టలేక పోయితిమి. అచట నచట మీమీంద నేరము 
లెన్నుచు మీసామర్థ్యముం దూలనాడుచున్నాడు. ఆతని వైఖరిం జూచినచో 
గ్రమక్రమముగాం గొలంది కాలములో నీరాజ్యమే వశపరచుకొన నూహించు విధము 
గోచరించున్నది. ఈసంగతి కొంతకాలమునుండి వినుచుండియు నేసంగతి యైనను 
స్పష్టముగా గమనింపకయే వ్యవహరింపరాదని యూరకుంటిని, కాని యింక 
నూరకున్నయెడలం గార్యము మించిపోవున ట్లుండుటచేతం జెప్పక తప్పినదిగాదు. 
మంత్రులందణీం బరిత్యజించి సర్వాధికారము లితని కిచ్చుటవలన నీ యపాయము 
గలిగినది. 


రాజ్యలక్ష్మి, సమర్థుడైన మంత్రియం దొకపాదమును, రాజునం దొకపాదమును మోపి 
నిలిచియుండి స్త్ర్‌సహ హజమైన చాపల్యముచేత  నొకరిని విడిచి మజీయొకరిం 


జేరుచుండును. ఒక్కనికే రాజు సర్వాధికారము లొ సయగినచో నాతడు గర్వించి 
స్వతంత్రింప నెంచును. స్వాతంత్ర్యమం దిచ్చగలిగిన మంత్రి రాజునకు. బ్రాణాపాయము( 
గలిగింప సాహసించుటలో వింత యేమి యున్నది? 


విషము గలిసిన యన్నమును, గదలిన పంటిని, దుష్టుండగు మంత్రిని సంపూర్ణముగా 
విసర్ణించుటే యుత్తమము. ఎవడు రాజ్యలక్ష్మిని సచివాయత్త నొనరించునో వాండు 
మంత్రి దుష్టుడైనపుడు గతిలేక దుఃఖ మనుభవించును. సంపద గోరని వాడును 
లోకమున నుండడు.” అని దమనకుడు చెప్పిన మాటలన్నియు విని కొంచె మాలోచించి 
పింగళకు. డిట్లనెను. 


“ఓయీ! దమనకా! శరీరము సకలరోగములకు. దావలమైనను దాని నెవ్వరును 
విడిచిపెట్టుటకు సిద్ధపడరు. అట్లే ప్రియమిత్రు డొకవేళం గొంత తప్పిద మొనరించినను 
విడిచి వేయవచ్చునా? నాకు సంజీవకునితోడే చెలిమి మేర లేనిది కదా! ఇండ్లు, సకల 
సామగ్రులు, గాల్పివేయునదియే యైనను సకల జనులకు నగ్ని యాదరణీయముగాదా? 
ఇట్లు ప్రశ్నించిన రాజునకు దమనకు డిట్లనియె. 


“సుతునియందుంగాని, యమాత్యుని యందుంగాని తటస్థునియందుంగాని మితిమీరిన 
ప్ర్‌తిం జూపు రాజును ల లక్ష్మ విడుచును. పథ్యవుం బదార్థ మేంతరుచిగా లేకున్నను దుద 
కారోగ్యసుఖము గలిగించును. హితము చెప్పువాడును' నది చక్కగా గ్రహించువాండును 
గలుగుచోట లక్ష్మీ నిలిచియుండును. నీవు చిరసేవకుల నీసడించి నూతనముగా 
వచ్చినవాని కాధిక్య మిచ్చితివి.” దమనకుని యీమాట లాలకించి “ఇది కడు వింతగా 
నున్నది. నన్ను శరణు సొచ్చి, యభయ మొసంగి పోషించుచున్న నన్నే యాత డెట్టు 
ద్రోహము సేయును?” అని పింగళకుండు ప్రశ్నింపంగా మరల దమనకుం డిట్లు పలికెను. 


“ఎన్నివిధముల యత్నించినను గుక్కతోకకు వంకర పోజాలదు. దుర్దను( డెన్ని 
యుపకారములు పొందినను వాని మనసు పరిశుద్ధము కానేరదు. విషవృక్షము 
అమృతము వసి ముంరునను మరిచి పండ్లయం జాలము. వర్ధనము, పోషణము దుష్టునకు 
మంచిగుణములు గలిగింప లేవు. హానినుండితప్పించు మిత్రుడును ననుసరించి వర్తించు 
స్త్రీయును, గర్వము గలి గింపని సంపదయు, నింద్రియములకు లోబడని పురుషుండును 
నుత్తములు. కాబట్టి యడుగకున్నను స్వామికి బరాభవము దటస్థించుట 

సహింప(జాలక చెప్పుచుంటుని. సంజివకుని తప్పు లన్నిటిని వినియు( బ్రభు వూరకున్న 
యెడల నాదోషము లేదని తృప్తివడుదును.” 


ఇంతగా నొక్కిచెప్పుచున్న దమనకుని మాటలు విని “గుణదోషము లెజుంగక 
యేపనియుం జేయరాదు. గర్వము చేత నెవడు సర్పమునోటం జేయిదూర్చును? దోష 
మున్నచో దండింపక విడుచుటయు. దప్పి. దోషము లేనిచో దండించుట 
యెంతమాత్రముం దగదు.” అని పింగళకుండు మనసున నాలోచించుకొని దమనకునితో 


“అతని నిరాకరించి వెడలంగొట్టుట యుచితమా? హెచ్చరించి చూచుట మంచిదా?” 
యన దమనకుం డిట్లనెను. 


“వలదు, వలదు. ఇంతలోనే మంత్రభంగము గావింపరాదు. మంత్రబీజము భగ్నము 
గాకుండ బహుయత్నములచేం గాపాడవలయును. ఒకసారియది భగ్నమైన నిశ నది 
యంకురింపం జాలదు. చేయందగినది యెవ్వరు నెజుంగకుండ వేగముగా జేయుట 
మంచిది. అధీరుడగు యోధుడు సర్వాంగములు గవచముచేం గప్పుకొ నియుండియు( 
బరులు భేదింపం గలరను భయమున( జిరకాలము యుద్ధరంగమున నిలువ జాలండు. 
అట్ల మంత్ర మెన్నివిధములం గాపాడుచున్నను జిరకాలము నిలువంజాలదు.” 


ఈమాటలు విని పింగళకుండు “ఆతండు నిజముగా విరోధించినను నా కపాయము 
జేయంగలుగు సామర్థ్య మాతని కేమిగలదు” అని మరల బ్రశ్నింపగా దమనకు 
డిటులయెను. 


“ఇ ట్లైన్న(డు దలంపరాదు. క్షుద్రశత్రువు కూడ నొకపు డెంత యపకారమైన. 
జేయంగలడు. అతనికి బరంపరగా నెందణీ స్నేహ ముండునో యెవ్వరి కుక? 
చూడుము. ఒకతీతువు మిత్రవర్గము దొడుగాంగా సముద్రమును సాధించెను. 


తీతువు సముద్రుని సాధించిన కథ 


దక్షిణసముద్రతీరమున నొకపు డొక తీతువు, దాని భార్యయు నొక చెట్టుమీద గూడు 
కట్టుకొని నివసించు చుండెను. భార్యకు. బ్రసవదినములు నమీపిరపంగా” నకనాతేని 
భర్తతో నిట్లు సంభాషణము సాగించెను. 

భార్య - నాథా! ప్రసవమునకు( దగినచోటు వెదుకుము, 

భర్త - ఇది తగిన స్థలము గాదా? 

భార్య - ఇది సముద్రము నానుకొని యున్నది. 

భర్త - సముద్రముచే( బీడింపం బడునంత యసమర్థులమా మనము? 

భార్య - మనకును సముద్రునకును భేదము చాలంగలదు. యుక్తాయుక్తములు, 
శక్యాశక్యములుం దెలియ పరిజ్ఞానము గలుగువాం డెన్నడు దుఃఖము పాలుగాడు. 
మటీయు( దనకు. గలుగ బోవు పరాభవము. దొలంగించుకొనం గలుగును. అనుచితమైన 


పనులు చేయుట, బలవంతునితోడి పగ, స్త్రీల యెడ నమ్మకము ననునవి మృత్యువునకు 
ద్వారములు. 


ఇట్లు సంభాషణము జరిగిన వెనుక భర్త భయములెదని భార్యకు నచ్చంజెప్పెను. 
తుదకు భార్య యచటన ప్రసవించెను. 


ఆదంపతుల సంభాషణము లన్నియు విన్నవాడగుటచేత సముద్రునకు వారి శక్తి 
యెజుంవలయునని తలపు గలిగెను. తన తరంగములచే వాని గ్రుడ్లున్నియు 
నపహరించెను. 


అందు కాడుతీతువు మిక్కిలి విచారించెను. మగతీతువు భార్య నోదార్చి 
తనజాతిపక్షుల నెల్ల రావించి తనకు గలిగిన హాని వానికి వివరించెను. వాని సానుభూతి 
సంపాదించి వాని నన్నిటిం దీసికొని గరుత్మంతునికడ కెంగెను. వినయపూర్వకముగా 
వందన మొనరించి “ప్రభూ! తప్పమియుం జేయకున్నను సముద్రుడు నా కపకార 
మొనరించినాండు. నాసంతతిని నాశన మొనరించినాండు” అని విచారమునం బలికి 
తనకు గలిగిన కష్టములు వివరించెను. 


గరుత్మతుంతు( డీమాటలు విని జాలినొంది తనస్వామియగు విష్ణువునకు వృత్తాంత 
మంతయు నివేదించెను. సేవకుని మనవి యాలకించి విష్ణువు సముద్రుని దండించుట 
రాజ్ఞ యొస౧ను. 


సముద్రుండా సంగతి విని భయపడి పక్షిగ్రుడ్లన్నియు బంగారు పాత్రమున నిడి 
తీసికొనివచ్చి యా తీతువునకు సమర్పించెను. కాబట్టి సంజివకుని క్షుద్రుండని తేలికగాం 
జూడరాదు. తాము పరాకున నున్నపుడు దర్పమునం గొమ్ములతో బొడువ వచ్చినపుడే 
యా సంజీవకుని స్వభావము గుజుతింపవచ్చును” అని శక్య మయినంత వణకు 
బోధించి సెలవుం బుచ్చుకొని దమనకుండు మెలమెల్లగా సంజీవకుని కడకుం బోయెను. 


దమనకుండు సంజివకునకు దుర్పోధ చేయుట 


దమనకుండు చింతాకులుని వలె నుండుట జూచి సంజీవకుండు “మిత్రమా! 
కుశలమేకద! నీవింత దైన్య మొందినవానివలె నుండుటకు గారణమేమి? యని 
ప్రశ్నింపంగా దమనకు( డిట్లనెను. 


“సేవకునకు గుశల మనునది యెట్లుగల్లును? సంపదలా పరాధీనములు. చిత్త 
మెల్లపుడు నశాంతమై యుండును. ' జివీతమందు విశ్వాసముగూడ నుండదు. 
సేవకునివిధ మిట్టిది. 


ధనము సంపాదించి గర్వింపని వాండును, విషయాసక్త్షుడై యాపదలకు 
లంగనివాండును, తరుణులం జూచి మనసు చలింపనివాండును, రాజున కల్లకాలము( 


బ్రియుంజై యుండంగలుగువాండును, మృత్యువునకు వశుండు గానివాండును, యాచకుండై 
గౌరవము. గాంచువాండును, దుష్టుల పన్నాగములకు లొంగి కుశలముగా 
దప్పించుకొనంగలుగువాండును లోకమున నుండు టరిది.” 


దమనకుని పలుకులు విని సంజీవకుం “డిపు డేమి యాపద దటస్థించినది? తెలుపు” 
మనంగా దమనకుండు మరల నిట్టనియెను. 


“ఏమని చెప్పుదును? దురదృష్టవంతుండును. సముద్రమున ముని(గిపోవుచు సర్ప 
మాధారముగా లభించి నపుడు దానిని గ్రహించుట యెట్లు? విడచుట యెట్లు? ఒకవంక 
రాజవిశ్వాసము, మణీయొకవంక బంధువినాశము. ఏమి చేయుదును?” ఇట్లు పలికి 
నిట్టూర్పువిడిచి యూరకుండంగా సంజివకుండు “మిత్రమా! ఏది యెట్లు జరిగినను 
వృత్తాంత మంతయు నున్నది యున్నట్లు వివరింపుము” అని పలుకగా దమనకుండు 
మిక్కిలి సమీపమునకు వచ్చి రహస్యముగా నిట్లనెను. 


“రాజవిశ్వాసమువలన నీసంగతి యెంతమాత్రముం జెప్పరానిది. అయినను నీవు 
నాయందలి నమ్మకముచేత నిచటికి వచ్చిన వాడవు. పరలోకవాంఛవలన నీకు హితము 
చెప్పుట నా విధి. వినుము. మన ప్రభువు నీపయి నెంతయో యలుకం జెందియున్నాండు. 
నినుజంపి సేవకులకు సంతర్పణము( జేయుదునని రహస్యముగా శపథముం బూని 
యున్నాడు. ఈసంగతి విన్నప్పటినుండియు నేను పొందుచున్న పరితాపమునకు 
మేరలేదు.” 


దమనకుని మాటలు విని సంజీవకుడు “సఖు(డా! విషాద మొందకుము. 
దైవవశమున నెప్పు డేది వచ్చునో దానికి సిద్ధపడి యుండవలయును. ఆపద 
వచ్చినపుడు సమయానుసారముగా వర్షించి వీలయినచో దప్పించుకొనవలయును” అని 
పలికి యించుకనే పూరకుండి తనలో సక వ్యవహారము వలన దుర్దనుల చిత్తవృత్తి 
యెట్టిదో తెలియుచున్నది. ఈలోకమున సీ స్తెలు దుర్దనులకే వశులగుదురు* రా జపాత్రులనే 
యాదరించును. లోభికే ధనము లభించును. మేఘుడ కొండల యందు వర్షించును. 
ఎంతహాని సంభవించినది? ఎన్ని విధముల యత్నించి కొలిచినను రాజునకు దృప్తికలుగ 
దనుమాట ముమ్మాటికిని నిజము. ఇది యుపాయము గానరాని యపాయము. ఏలయన 
నెవరైనం గారణముండి కోపించినచో నా కారణము తొలంగంగానే యదియుం బోవును. 
కారణము లేకుండ బగం బూనినవాని కోప మెవరు పో(గొట్టగలరు? రాజునకు న నేమి 
యపకార మొనరించితిని? రాజు లనంగా నకారణము గనే హాని సేయువారా? 
ఒక్కొక్కరాజు తనకు మేలు చేసిన వారి యెడనే పగవహించును. కిడొనరించిన వారియం 
దమితమగు ప్రితి( జూపును. సేవాధర్మమిట్టిది. ఇందలిరహస్యము యోగులకైన నెజుగ 
రానిది. 


మంచిగందపు. జెట్టునం ద్రాచుం బాములుం జక్కని కమలములుగల చెజువులందు 
మొసళ్లు, సుఖములయందు విఘ్నములు జేరియుండును. 


మంచిగందపు. జెట్టున మొదట సర్పములు చుట్టుకొని యుండును. 
కుసుమములయందు( దుమ్మెదలు క్రమ్ముకొని యుండును, శాఖములపై నెలుగుబంటులు 
నివసించును, శాఖాగ్రములపైం గోతు లల్లరిచేయుచుండును. దానియందు దుష్టు 
లాశ్రయింపని భాగము గొంచెమైననులేదు. ఈ ప్రభువు మాటలు తియ్యంగాం బలుకును. 
హృదయమున విషము ధరించియుండును. చేష్టలన్నియుం బ్రమమయముగ 
గానంబడును. ఈత. డీవిద్య యెచ్చట నేర్చినాండో కదా! 


సముద్రము దాటుటకు నావయుం జికటి దొలంగించుటకు దీపము, గాలి లేనపుడు 
విసనకజ్ఞయు, నేనుగుల మద మణంచుట కంకుశము ననెడి యుపాయములు 
దేవుండు కల్పించియున్నాండు. కాని దుష్టుని మనసు మార్చుట కే యుపాయములు. 
జూపంజాలక భగ్నమనోరథుం డయినాండు.” అని తలపోసి మరల నిట్టూర్చువుచ్చి యిట్లు 
చింతించెను. 


“కేవలము సస్యము. దిని జీవించు నన్ను మృగరా జేల చంపవలయును? విత్తము, 
బలము, సమముగా గలవారితో గలహించుటకు గారణముండును గాని 
నావంటివానిపైం గోప మేల. కలుగవలయును; ఎహాడు నాపై రాజున కలుకపుట్టించెనో 
తెలియదు. 


స్ఫటికముతో జేయబడిన వలయము విజిగినచో మరల నదుక రాని యట్లు రాజునకు 
విముఖత గలిగినపుం డాతని మనసు మరలుప శక్యముగాదు. 


పిడుగు, రాజ తేజము మిక్కిలి భయంకరములు. అందు మొదటిది యొక్కచోటనే 
పడును. రెండవది యన్ని ప్రదేశము లందు బడును. 


ఇంక నాతని యాజ్ఞ కెదురు చూచుట మంచిదిగాదు. మరణించిన స్వర్గము గలుగును. 
శత్రుని జంపిన సుఖము గలుగును. శూరున కీ రెండే మంచిదారులు. యుద్ధము 
చేయకున్నను మరణము తప్పనిసరియై, యుద్ధము చేయునెడ బ్రదుకుటకు( గొంచేమైన 
విలున్నపు డది యుద్ధముచేసి తీరవలసిన సమయమని బుద్ధిమంతులు తలంచెదరు. 
కావున యుద్ధమొనరించి చచ్చుటయే మేలు.” సంజీవకు, “విధమున నాలోచించి 
దమనకునితో' నిట్టనెను. 


“మిత్రమా! ఆతడు నన్నేవిధమునం జంపం దలంచెనని నీయభిప్రాయము?” 


దానికి దమనకుడు “పింగళకుండు చెవులు నిగిడించి నోరు దెజచికొని, చరణములెత్తి 
నీమీ(ది కుజుకుటకు సిద్ధ పడినపుడు కొలంది గడియలలో నీవె తెలిసికొనంగలవు. కాని 
యౌ సా మంతయు గుప్తముగా నుంచుము. రహస్య మేమాత్రము వెల్లడియైనను 


నీతోబాటు నాకును జీవితము నేంటితో సరి.” యని సమాధాన మిచ్చెను. కొంతసే పిట్లు 
తగని వగలు నటించి సంజివకునిం బింగళకుని మీద యుద్ధమునకు బురికొల్పి యాతని 
వీడుకొని కరటకుని కడకు బోయెను. ఆతం “డేమి జరిగినది” యని యడుగగా 
దమనకుం డిట్లు చెప్పెను. 


“సందియమేల? దుష్టులకు. జుట్టములును, యాచించినచో గోపింపనివాండును, 
విత్తముతో సంతుష్టినొదువాండును నెందైన నుందురా?” 


ఈ విధముగా బలికి తిన్నగా దమనకుండు పింగళకుని కడకే/౧ వందన మాచరించి 
యెంతో దిగులు చెందిన వానివలె గూరుచుండెను. పింగళకుండు “దమనకా! సంజీవకుని 
వైఖరి యేమైన మరల దెలియవచ్చినదా?” యని ప్రశ్నింపంగాం “బ్రభూ! చెప్పుటకు నోట 
మాట రాకున్నయది. ఆతండెంతదుష్టు. డయినను నేమైనను మంచి యూహ కలుగు 
నేమో యని యాసించి యాతనిజాడ గనిపెట్టి యుంటిని. ఆతడు తనపాపపుం జింత 
విడువలేదు సరికదా! యిక నెంత మాత్రము నాలసింపక ప్రభువువారి కాపదగలిగింప 
నుద్యుక్తుంజై యున్నాడు. కొలంది నిముసములలోనే ప్రభువు వారి మీంది కాతండు 
రాగలడని యాతని వైఖరింబట్టి నాకు దోచినది. కావునం బ్రభువువా రేమజక 
యుండుదురు గాక యని నా మనవి. 


సంజీవకుని వధ 


దమనకుం డిట్లు పలుకుచుండంగనే పింగళకునకు దూరమున సంజివకుండు వచ్చుచున్న 
జాడ తోచెను. అంతట. బెల్లుబికి వచ్చుచున్న కోపము నడచుడశకొన జాలక నోరు 
దెజచికొని చరణము లెత్తి మీదికి దుమికి సంజీవకు నొక్కమ్మడిం జిల్సివేయుటకు 
సంసిద్ధు(డై యుండెను. 


సంజివకుండును దూరమునుండియే పింగళకుని వైఖరింజూచి దమనకుడు చెప్పిన 
దంతయు “అక్షరాలి నిజము కదా! యని యెంచి తనశక్తి కొలదియు విక్రమము జూప 
దలంచి తలవంచి కొమ్ము లెటవాలుగాం జేసి యతి వెగమున సింహము నొక్క క్రుమ్ము 
క్రుమ్మెను. పింగళకుండు నాదెబ్బకు నొచ్చుకొనియు సంజివకుని బలమునకు మెచ్చుకొని, 
తనకు గలిగిన యవమానము భరింపలేక మండిపడి యావృషభముం జిత్రవధ గావించి 
కసిదీర్చుకొనెను. 


పిమ్మట గొంతసేపటికి బ్రాణమిత్రుడగు సంజివకుని జంపుట యక్రమమని తలపు 
గలిగి పింగళకుండు దుఃఖా కాంత్రు(డై యిట్లు చింతించెను. 


“పాపము లన్నిటికి రాజే పాత్రుం డగును. ఇతరులు రాజ్యసుఖ మనుభవింతురు. 
రాజ్యమునం గొంతభాగముం గోలు పోయిన నెన్న(డైనను మరల సంపాదింపవచ్చును. 
ఉత్తములగు సేవకులం గోలుపోయిన యెడల నట్టివారు తిరిగి లభించుట 
యసంభవము.” 


ఇట్లు విచారించుచున్న పింగళకుం జూచి దమనకుండు “స్వామీ! పగవానిం జంపి 
విచారించుట పాడిగాదు. సుతుండుగాని, సోదరుడుగాని, సఖుండుగాని, యపాయముః. 
గలిగింపం దలచెనేని సంపదల నందగోరు రాజు వారిం జంపితీర వలయును. ధర్మార్థ 
కామముల తత్వమెటీంగిన వారెవరు నతిదయకు లోనుగారాదు. మితిమీజీన 
యోరిమిగలవాండు చేత జిక్కిన ఫలమయిన ననుభవింపం జాలండు. మిత్రుల 
యెడలను, శత్రుల యెడలను సమానముగా శాంతిం. బూనుట యోగులకు మాత్రమే 
తగును. ఆశాంతియే యపరాధులందు జూపుట రాజులకు దోసమగును. అహంకారము 
చేతను, రాజ్యమందలి యాశచెతను బ్రభుపదము  నాక్రమింపం దలచువానికి 
మరణదండన మొక్కటియే ప్రాయశ్చిత్తము. 


జాలిగలరాజు, సర్వభక్షకుడగు బ్రాహ్మణుడు, వశము దప్పిన భార్యయు, 
దుష్టచిత్తుడగు మిత్రుండును బ్రమాదము గలిగించు నధికారియు, జేసినమలు 
మజచువాడుంను సర్వదా విడువందగుదురు. రాజనీతి వేశ్యాంగన వంటిది. ఒకపుడు 
సత్యముతోను మజశీయొకపు డసత్యముతోను గూడినదై యుండును. ఒకపుడు 
గారిన్యము గలిగియుండి మరియొకపుడు ప్రియవచనములతో గూడినదైయుండును. 
ఒకపుడు క్రూరముగను నింకొకపుడు దయా యుక్తముగను నుండును. ఒకపుడు 
లోభముగలిగియుండి మజీయొకపుడు దానగుణముతో నొప్పు చుండును. ఒకపు 
డతివ్యయము గలదియు, మటొకపుడు విస్తారమయిన ధనము, రత్నములు 
సంపాదించునదియునై యుండును.” అని బోధించి యోదార్పంగాం బింగళకు(డు 
సరిపెట్టుకొని యూరడిలి యుండెను. దమనకుండును సంతసిల్లి “సకలజనులకు 
శుభమును, రాజునకు జయమును వర్ణిల్లునుగాక యని పలికి తిరిగి రాజాదరము నొంది 
సుఖముగా నుండెను.” 


అని వినిపించి విష్ణుశర్మ రాజపుత్రులతో నిటులనెను. “మీ రిపుడు మిత్రభేదము 
సాంతముగా వినియుంటిరి. మీరును శత్రునిలయములం దిటులే మిత్రభేదము. గల్పించి 
విజయముం గాంచి వర్ధిల్లు డని పలికెను. 


విగ్రహము 


అనంతరము రాజకుమారులు విష్ణుశర్ముతో “ఆర్యా! మీదయవలన మిత్రభేదము 
సాంతముగా వింటిమి. విగ్రహము వినం గుతూహలముతో నున్నాము.” అని పలుక, 
విష్ణుశర్మ యిటులు చెప్పందొడంగను. 


“సమానబలముగల హంసలకు  మయూరములకు విరోధము  గలిగినపుడు 
వాయసము శత్రుమందిరమందుండి నమ్మించి హంసలను వంచించినవి. మీకా కథ 
వివరించెదను వినుడు. 


పహారణ్యగర్భుని వృత్తాంతము 


కర్పూరద్విపమున పద్మకేళి యను పేర నొప్పు నొక చెరువు గలదు. అందు 
హిరణ్యగర్భుడను రాజహాంస నివసించుచుండెను. అది జలచరములగు పక్షు లన్నిటిచే 
పక్షిరాజుగా నభిషేక మొందెను. ప్రజలు, చక్కగా నడపు నాయకుండు లేకున్నచో 
కర్ణధారుండులేని నావవలెం బ్రమాద మొందుదురు. ప్రజను రాజు రక్షించినచో ప్రజ రాజును 
గాపాడును. పెంపు సేయుట కన్న ఉన్నదానిని రక్షించుట మంచిది. రక్షణము లేకున్న 
పోషణమున కవకాశమే యుండదుకదా! 


ఒకనాడు రాజహంస చక్కగా పజువంబడిన కమల పర్యంకమున గూరుచుండి 
పరివారముతో గొలువుదీరి యుండెను. అపుడు దీర్భముఖమను నొకకొంగ యెచట 
నుండియో వచ్చి ప్రభువునకు నమస్కరించి కూర్చుండెను. 


రాజపుడు “దిర్హముఖుడా! దేశాంతరమునుండి వచ్చి యుంటివి. విశేషము లే మైన 
నున్న చెప్పుము.” అనెను. అపుడా బకము “ప్రభూ! గొప్ప విశేషము గలదు. అది తమకు 
మనది చేయుటకై తొందరపడి వచ్చితిని. జంబూద్విపమున వింధ్యమను పేరుగల కొండ 
గలదు. అచట చత్రవర్ణుడను మయూరము పక్షులకు రాజై యుండెను. న నొక'యడవిల్‌ోః 
దిరుగుచుండగాం చిత్రవర్లుని యనుచరులు నన్ను జూచి “అవవ విదటినుండి 
వచ్చితివి? అని యడుగ నే నిటుల చెప్పితిని. 


“కర్పూర ద్వీపమునకు జక్రవర్తియైన హిరణ్యగర్భుడను రాజహంసుని యనుచరుడను. 
దేశాంతరముల: జూడ వలయు నను వేడుకతో నిచటికి వచ్చితిని. ” 


అపుడు వారు మీ దేశము, మాదేశము జూచితివి గదా! ఈరెండు దేశములలో నేది 
యుత్తమమైనది? ఏ దేశపు రాజు యోగ్యుడు, సమర్థుడు నై యున్నాండని ప్రశ్నింప; నే 
నిటు లంటిని : 


“ఏమి పలుకుచుంటిరి? చాల భేదము గలదు. కర్పూర ద్విపమనగాం గేవలము 
స్వర్గమే. మరియు రాజహంస యపర దేవేంద్రుడు. ఈమరుస్థలమున బడియున్నచో 
మీకేమి ప్రయోజనము? మాదేశమునకు రండు. నా 


నాపలుకులకు వానికన్నింటికిం గడుంగడుం గ్రోధము కలిగినది. అది యుచితమే. 
ఎట్టన; పామునకు బాలుపోసి పెంచిన వాని విషము వర్థిలునటులు మూర్జుల కొనరించిన 
మంచిబోధ వారికి. గోపము కలిగించునే కాని శాంతీ నొసంగదు. మరియు నెబుక 
కలవానికి బోధింపవలయు( గాని మూర్జున కెన్నడును బోధింపరాదు. వానరముల 
కుపదేశించి పక్షులు న్థానభ్రష్టములైన కథయొకటి కలదు. దాని నెటీంగింతును వినుము. 


వానరములకు బోధచేసి చెడిన పక్షుల కథ 


నర్శదాతీరమున నొక విశాల మైన బూరుగు చెట్టు గలదు. అచట గూళ్ళు కట్టుకొని 
పక్షులు కొన్ని సుఖముగా వాసము చేయుచుండెను. వర్షాకాలమున నొకనాండచట నాకన 
మంతయు మబ్బు లావరించి ధారాపాతముగా వాన పడెను. 


కొన్ని వానరములు వానకు దడిసి, చలికి బాధపడుచు బూరుగు చెట్టుక్రిందకుం 
జేరినవి. వాని పట్ల జాలికలిగి పక్షులు “ఓ వానరములారా! మేము మా యల్పశక్తిగల 
ముక్కులతో నెట్లో తృణములు సేకరించి గూండ్లుకట్టుకొని యుంటిమి. కరచరణాదులు 
కలిగియు మీరిట్లిల దుఖపడవలయును? అని పలికినవి. పక్షులపలుకులు వినుసరికి 
కోతుల కసూయ కలిగినది. “చలిగాలి తగులని గూండ్లనడుమ సుఖముగా నుండి 
యీపక్షులు మనలను నిందించుచున్నవి. వాన వెలిసిన వెనుక వానిపని పట్టింతు' మని 
కూడంబలికికొని వానరములా బూరుగు చెట్టెక్కి పక్షి గూండ్లన్నిటిని భగ్నపజచి గ్రుడ్లను 
చిదిపి క్రిందంబడ వైచినవి. కావున మూర్ణులకు బోధింపరాదు.” 


అని దీర్ణముఖు(డు పలికిన మాటలు విని రాజహంస “పిమ్మట నాపక్షులేమి 
చేసినదియు జెప్పు” మని యడిగెను. మరల బక మిట్లు చెప్పందొడగెను. ఆ పక్షులు 
గోపగించి 'రాజహంసను రాజును చేసిన వారెవి రని పశ్నించినవి. “మి మయూరమునకు 
రాజ్యాభిషకము చననవారిన' రని నెను కొపమునః బ్రశ్నించితిని. నా ప్రశ్న కలిగి యది 
నన్ను జంప సిద్ధపడినవి. నేను నూరకుండక నా విక్రమము గొంత చవి చూపితిని. 


స్త్రిలకుం సిగ్గు సొగసు కూర్చునటులు పురుషులకు నోరిమి యొకపుడు భూషణ 
మగును. కాని 'పరిభవము రాబోవునపుడు విక్రమింపక తప్పదుగదా?” యన రాజహంస 
“తనబలము నెదిరిబలము. జక్కగాం బరిశీలించి తారతమ్యము  గుర్తింపనివాడు 
శత్రువులచే( నవమానింపం బడును. అది గ్రహింపక వాగ్టోష మొనరింపరాదు. చిర 
కాలము పులిచర్మము గప్పుకొని సస్యముతోనిండిన పొలమున సుఖముగాం దిరుగుచు 
వాగ్లో షమువలన గదా పూర్వ మొక గాడిద చనిపోయినది? నీ కాకథ వినుతు” నని 
బకముతో నిట్లు చెప్ప మొదలిడెను. 


వాగ్గోషము వలన జెడిన గాడిద కథ 


హస్తినాపురమున విలాసుండను నామముగల చాకలి యొక్కండుగలడు. వాని గాడిద 
బరువు మోసి మోసి, చిక్కి శవమువలె నయ్యెను. దానిజూచి యారజకుండు పులితోలు 
సంపాదించి దానిపై గప్పి యరణ్యసమిపమున నొక పంట పొలముమీద విడిచెను. 
అనంతరము దానిని జూచి పులి యని బ్రమసి పొలముకాపులు పాణీపోవజొచ్చిరి. 


కొంతకాలమట్లు గడచిన వెనుక నొక పొలము కాపరి బూడిదరంగు గల కంబళము 
గప్పుకొని, విల్లమ్ములు సిద్ధపజచుకొని, యొకచో దాగి యుండెను. స్వేచ్చతో సస్యములు 
దినుటజే బలిసిన యాగార్థభ మాతని(జూచి, వజొక గాడిద యని భావించి, జాతిస్వ 
భావముచే బిగ్గరగా నోండ్ర పేట్టుచు నెదురుగా( బరుగిడెను. 


సస్యరక్షకుండా ధ్వనింబట్టి “యది గాడిద యేకాని పులి కాదని నిశ్చయించి యవలిలగా 
దానిని జంపివైచెను. కావున బరబల మెబుగక వర్తింపరాదు; వాగ్డో పషమునకు 
బూనుకొనరాదు” అని రాజహంస చెప్పినది విని దీర్హముఖుడు మరల నిట్లు 
చెప్పందొడంగను. 


“ఆపక్షులు నాపలుకులు విని “యోదుష్టబకమా! మా భూమియందు. జరించుచు 
మాస్వామి నాక్షేపించు చుంటివి. ఇది యెంతమాత్రము క్షమింపరానిది.” అని చెప్పుచు 
నవి యన్నియు ముక్కులతో నను బొడిచి కోప పముతో నిట్లు పలికినవి. “ఓమూర్థుడా! 
మీరాజయిన హంస సర్వవిధముల మృదువైనవాడు. వానికి రాజ్యాధికారము 
నిండుసున్న. ఏలయన మిక్కిలి మెత్తనివాడజజేతి యందలి యర్థమునైన రక్షించు 
కొనంజాలడు. అట్టివాడు నేల యెట్లేలం గలుగును? వానికి రాజ్యాధికార మెట్టు 
పొసగును? మజీయు నిస కూపస్థ మండూకమవు, కాబట్టియే యట్టివాని 
నాశ్రయింపుమని మాకుపదేశించుచుంటివో 


ఫలచ్చాయా సమన్వితమైన వృక్షము నాశ్రయించినచో దైవికముగా దాని ఫలము 
అనుభవింప జాలకున్నను దానినీడ ననుభవించుట కేయాటంకము నుండదు. కావున 
ఘనుల నాశ్రయింప వలయునే కాని హీనుల నెన్న. డాశ్రయింపరాదు. క్షీరమైనను 
గవండ్లదాని హస్తమున( బడినచో మద్యమని తలప బడును. గుణరహితమైన 
యాశ్రయమును బొంది ఘనుడు గూడ నల్పుండుగాం గానబడును. 
మహాగజముచిన్నయుద్ధమున నల్పజంతువుగాం గానణబడునుగదా! అతిసమర్థుండగు 
టీని పేరు చెప్పికొన్నను నొకపుడు ఫలసిద్ధి యగును. చందమామ పేరుచెప్పుకొని 
చెవులుపిల్లులు సౌఖ్య మొందిన కథ యొకండు కలదు. నీకాకథ తెలుపుదుము వినుము. 


చంద్రుని పెరుచెప్పుకొని మలొందిన కుందేళ్ళ కథ 


ఒకపుడు వానలు నేమి దాహపిడితమైన యేనుంగుల గుంపు తమస్వామిని జేరి “ప్రభూ! 
మన కిక జీవనోపాధి యేమి? క్షుద్రజంతువులై న మునుంగుటకుం దగు గుంట కానరాదు. 
మనము స్నానమొనరించుటకు దగు వెరవులేక మృతప్రాయులమై యున్నాము. 
మనమేమి చేయుదము? ఎచటికిబోవుది మని విలపింప గజరాజు కొంతదూరము తిరిగి 
నిర్మల జలముతో నిండినయొక చెజువు గనుంగొని వానిబాధ తొలగించెను. 


ఏనుంగులన్నియు నామడువునకు వచ్చుచుంబోవుచుండ గట్టున నివసించుచున్న 
కుందేళ్ళు వానిపాదముల ద్రొక్కుడుచే మడియుచుండెను. 


వానిలో శిలీముఖుండను నొక కుందేలు “ఈయేను(గుల గుంపు దప్పికచే నిట్లు రోజు 
నీచెబువునకు వచ్చు చుండును. అందువలన మన కుల మంతయు 
నశించునటులున్నది. ” అని పలుక విజయుడను నొక ముదుసలి కుందేలు “విషాదము 
నొందకుండు. నేను దీనికి బ్రతిక్రియ చేయగలంను అని శపథముచేసి వెడలెను. 


“ఏనుగు, స్పర్శమాత్రముననే చంపంగలదు. పాము, కాటుచే మరణము గలిగించును. 
భూపాలుడు పరిపాలించుచునే ప్రజను హతమార్చును. దుర్దనుండు నవ్వుచునే హాని 
కలిగించును. కావున కొండశిఖర మెక్కి మణీయు గజనాయకునితో సంవాదమునకు 
దిగుదు” నని యాలోచించి విజయుండట్లు గిరిశిఖర మెక్కెను. 


అంతలో గజరాజువచ్చి యాతనిజూచి 'నీవెడ, వెచటనుండి వచ్చితివని ప్రశ్నింప 
“నేను చెవులపిల్లిని, భగవానుడగు చందమామ నన్ను నీకడ కనుప వచ్చితిని అని 
జవాబిచ్చాను. “నీవు వచ్చిన పనియే” మని హస్తి యడుగ విజయుడిటులనియెను. 


“శస్త్రము లెదుటం గానబడుచున్నను దూత యథార్థము పలుక వలయునేగాని 
మటుగుపుపరాదు. కావున దూత oC వధింప ననర్హుడు. నేను చంద్రుని 
యాజ్ఞచొప్పున నుడువుచుంటిని. వినుము. “ఈ చంద్రసరోవీరము కాపాడుచున్న 
శశకములను నీవు బాధించుచుంటివి. నీవు చేయు పని కడు ననుచితము. 
చిరకాలమునుండి యవి నారక్షణమున నున్నవి. కావుననే నాకు శంశాంకుండని ప్రసిద్ధి. 
కావున జీవిత మం దాశ గలదేని యిశెన్నడు నీ సరోవరము చెంతకు రావలి దని 
చంద్రభగవానుని సందేశము” అని పలుక నాగజపతి “చంద్రభగవాను( డిపు డెచట 
నున్నాడని యడిగెను. దానికి విజయుడు మీ త్రొక్కుడుచే నశింపంగా మిగిలిన కుందేళ్ల 
నూరడించు నిమిత్త మీసరసునకు వేంచేసియుండి నన్ను నీకడ కంపె” ననెను. 


అది విని యాగజము “కరుణింపు. తెలియక యీతప్పు చేసితిని. ఇంకెన్నడు నిట్టిపని 
జరుగదు” అని పలికి “మీ స్వామి నొకపరి చూపుము. ప్రణామ మొనరించి వేణు చోటికి. 
బోవుదు నని గజము కోరను. “అట్టెన నీ వొటరిగా రి మని యర్థరాత్రమున నేనుగును 
దీసికొనిపోయి _ నిర్మలజలము “నడుమనున్న చంద్రబింబము జూపి “స్వామి 
సమాధియందున్నారు. కావున నెమ్మదిగా నమస్కరించి వెడలిపొమ్ము కాదేని 
సమాధిభంగమున కాతడు మిక్కిలి కోపించును.” అని శశకము చెప్పెను. 


ఏనుగుంను మిక్కిలి భీతిల్లి యట్లే వందన మాచరించి వెడలిపోయెను. 
కుందేల్లాదినము నుండి నిర్భయముగా తమ తమ తావులందు వసించి సుఖముగా 
గాలక్షేపము చేయుచున్న వి.” 


అని యాబక్షులు చెప్పిన పలుకులకు “నేను “మా ప్రభువగు రాజహంస 
మహాప్రతాపవంతుండు. ఆతడు ముల్లోకములు నేలంగల దిట్ట. ఒక రాజ్యమే యననేల?” 
యంటిని, 


దిర్హముఖుండు చిత్రవర్లుని దర్శించుట 


అపు డవి కోపించి వారి రాజగు చిత్రవర్లునొద్దకు నన్నుజేర్చి “ప్రభూ! అవధరింపుము. ఈ 
దుష్టమగు కొంగ మన దేశమున సంచరించుచు దేవర నాక్షేపించుచున్నది అని 
విన్నవించినవి. “ఈత డెవి డని రాజడుగ “హిరణ్యగర్భుడను రాజహంనుని 
యనుచరుడు కర్పూరద్వీపమునుండి 


యీతండు వచ్చినాడు.” అని దెలిపినవి. 


అపు డచటనున్న మంత్రియగు, గృధ్రము నన్నిట్లు ప్రశ్నించెను. ss రాజ్యమున 
ముఖ్యమంత్రి యెవరు?” లస సకలశాస్తమర్శము లెజీగిన సర్వజ్ఞుడను చక్రవాము మాకు 
మంత్రి?” యని నేనంటిని. “ఇది యుచితముగా నున్నది. మీ మంత్రి స్వియదేశస్థుడే ; 
“దేశస్థుని, కులాచారముల శుద్ధుడైనవానిని, వ్యసనములు లేనివానిని మంత్రజ్ఞునిం 
బండీతునిం గోశముం బెంపొందింపం గలవానిని మంత్రిగా నియమించుకొ నవలయుీ నని 
ఆర్యులు పలుకుదురు అని యా గృధ్రము చెప్పుచుండునంతలో నచటి చిలుక 
కల్పించుకొని యిట్లనెను. 


“ప్రభూ! కర్పూరద్విపము మున్నగునవి జంబూద్వీపమున నంతర్గత మైన చిన్న 
దీవులు. వానిపై నధిశారము దేవరవారిదే. ” 


దాని కా రాజు “జెనౌను. రాజు, మత్తుండు, శిశువు, ధనికుడు నలభ్యము లైన వానిం 
గూడ వాంఛించును. సులభముగా లభించువాని నేల యుపెక్షిపవలయును” అని 
పలుక నపుడు నేను “మాటాడిన మాత్రమున నాధిపత్యము లభించునట్టెన 
మాప్రభువునకు జంబూద్వీపముపై నధికారము గల” దంటిని. “దీనిని నిర్ణయించు టె” 
ట్లని చిలుక ప్రశ్నించెను. “దిని నిర్ణయంచునది యుద్ధమే” యని నేను బదులు పలికితిని. 


అపుడు రాజు “మీస్వామి కడకే(౧ సిదపటుపు మని నుడివెను. “మీదూతను కూడ 
నావెంట పంపు డని నే నన; రాజు “మీలో దూతగా నెవ్వరు వెడలుదురు? భక్తుడు, 
గుణవంతుడు, పవిత్రుండు, సమర్ధుండు, శత్రుమర్శ్మముల నఎజుగం గలవాండు దూత 
కృత్యమున కర్లులో డని పలుక గృధము “ఇట్టివారు పెక్కుమంది కలరు; కాని వారిలో 
బ్రాహ్మణుడే పంపదగువాయడు. ఆతనికి రాజధనమం దపేక్ష యుండదు.” అను మాటలు 
పలుక రాజు “అటులైన జిలుకయే యీపనికి వెడలవలయును. ఓశుకమా! నీ వితనితో 
నేగి నా యభిలాషను రాజహంన కెజీంగింపుము అని యాజ్ఞాపించెను. 


ఆయాజ్ఞ విని శుక మిటు లనియె. దేవరవారి యాజ్ఞకు విధేయుడను. కాని యాబకము 
కడుదుష్టమైనది. కావున దీనితో అం దుష్టు లొనరించు నేరమునకు ఫలితము 
వారివెంట జను సాధువు లనుభవింతురు. సీతను రావణుండపహారింపగా మహాదధికి 
బంధనము ప్రాప్తించెనుగదా! కావున దుష్టునితో వసించుట, పయనము సేయుట 
యుక్తము కాదు. కాక స్నే హమువలన నొక హంసయు, నొక వర్తక పక్షియు హాని చెందెను, 
నీ కా కథ యెజీ గింతును వినుము. 


కాక స్నహమున మరణించిన హంస కథ 


ఉజ్జయిని మార్గమున నొక జువ్వి చెట్టు గలదు. అచట హంస కాకములు 
వసీంచుచుండెను. గ్రీవ్మకాలమున నొకనాడు బాటసారి యొకడు మార్గశ్రాంతుండై 
యాబచెట్టు నీడను విల్లమ్ముల నిడుకొని నిదురించెను. క్షణకాలమున నాతని 
ముఖమునుండి నీడ తొలంగిపోయెను. ఆతని ముఖమున గాటమగు నెండ 
సోకుచుండెను. అది చూచుచున్న చెట్టు మీది యంచకు జాలికలిగెను. అది తన రెక్క 
లాతని ముఖముపై నీడ పడునట్లు విప్పియుంచెను. కొంత సేపైన పిదప సుఖనిద్ర నొందిన 
యాతడు నోరు తెరచి యావులించెను. అపుడు పరసుఖమును సహింపనిదియు, 
సహజముగా దుష్టమైనది నగు కాకి యాతని నోట రెట్ట వైచి పాణీపోయెను. బాటసారి 
తలపైకెత్తి చూచుసరికి హంస కానబడియె. ఈ పని చేసిన దిదియే యని తలంచి 
యాతడు తన వింటిచేం గొ ట్టి దానిం జంపి వైచెను. 


కాక స్నేీహమువలన( జనిపోయిన వర్తక పక్షి కథ 


ఒకపుడు గరుడయాత్ర నిమిత్తమై పక్షులు బయలుదేరి సముద్రతీరమున కేంగినవి. 
అపుడొక కాకివెంట నొక వెలిచె పిట్టకూడ జనుచుండెను. గోపాలుండొకండు పెరుగు కడవ 
తలపై నిడుకొని పోవుచుండెను. కాకి యా కుండ యందలి పెరుగు మాటిమాటికి 
దొంగిలించి తినుచుండెను. పెరుగుకుండ క్రిందనుంచి గొల్లండు పైకి చూచుసరికి 
కాకవర్తకములు గానంబడియె. అద నెజిగి కాకి పాణీపోయెను. ఆ వర్తకపక్షి నిజముగా 
నిరపరాధి కావున మెల్లగా నెగురుచుండ గొల్లండు దానింబట్టి చంపివైచెను. కావున నె 
నిట్లు చెప్పవలసివచ్చిను.” 

ఆ శుక మిట్టుపలుకగా, నే నిట్లంటిని. “సోదరశుకమా! యిట్లు పలుకుట దగదు. నాకు 
ప్రభు వెంతయో నీవు నంతియ.” నామాటల కది “యగు గాక దుష్టుల పలుకులు 
ప్రియముగాం గానబడినను నకాల కుసుమముల వలె భయ సంజనకము లగును. ని 
మాటలవలనననే నీ దుర్దనత్వము వెల్లడి యగుచున్నది. మన, భూపాలు రిర్వురకు 
యుద్ధ కారణము నీ మాటయే కదా!” యని బదులాడెను. 


అపుడు రాజును నన్ను. దగురితి సత్కరించి పంపెను. చిలుకయు వెనుక నుండి 
వచ్చుచుండెను. ఈ వృత్తాంత మంతయుం జిత్తగించి కర్తవ్య మాలోదింపు” డని 
దిర్భముఖుడు రాజహంసతో బలికెను. 


అపుడు మంత్రి యగు చక్రవాక మిటు లనియెను. “దేవా! ఈకొంగ విదేశములకు(గూడ 
నేగి తనకుం దోచిన రీతి రాజకీయములు నడిపెను. మూర్జుల విధ మిట్టిదియే నూ 


జొసంగియైన వివాద ముడిపికొనుట విజ్ఞుని లక్షణము. కారణము లేకున్నను 
వివాదమునకు దిగుట మూర్డుని చిన్నె” 


ఆ పలుకులు విని రాజహంస “నిందించుటవలన నేమిలాభము ప్రస్తుత కర్తవ్య 
మాలోచింతము అనియెను. ఆపుడు మంత్రి “స్వామీ ఏకాంతమున మాటాడుదము. 
వర్ణాకారనేత్రముఖసంజ్ఞాదులచే మనసు నూహింపం గలరు. కావున మంత్రాలోచనము 
రహస్యమున( జేయ(దగును.” అను పలుకులు విని యితరు లందటు వెడలిపోయిరి. 


అపుడు చక్రవాకము “ప్రభూ! నాకిటులు దోచు చున్నది. మన యుద్యోగులలో నెవరో 
యొకరిట్లి బకమును వురికొలిపి యుందురు. వైద్యులకు రోగార్లు. డవసరము. 
ఉద్యోగులకు వ్యసనపరుండగు ప్రభువు ప్రియుండు. పండితులకు మూర్జుడన్న వింత. 
సత్సురుషులకు మాత్రము మంచి విషయములం దిష్టముూ అని పలికెను. 


దానికి రాజు “అగుగాక! కారణము పిమ్మట నిశ్చయింతము. ముందు కర్తవ్యము 
నిరూపింపవలయును.” అనెను. అపుడు చక్రవాకము “దేవా! గూఢచరు నొకనిం బంప 
వలయును. పిమ్మట వారిజాడ, బలాబలము లెజుంగం దగును. పరరాష్ట్రము అందలి 
కార్యా కార్యము లెజుంగం జాలిన గూఢచారులులేని రాజు నిక్కముగా నంధుండు. 


ఆ దూత యొక విశ్వాసపాత్రుడగు ననుచరునిం దీసికొని వెడలుట మేలు. ఒక 
డచటనుండి అచటి మంత్రకార్యము చక్కగా రహస్యముగా నెటింగి రెండవవానికి( దెలిపి 
పంప గలడు. గూఢచారుడు జలస్థలముల రెండింట జరించువాండగుట మంచిది. 
కావున. సీబకమునే పంపుము, ఇట్టి మజొక బకమునే సహాయునిగా బంపుము. 
ఈసంగతి యతిరహస్యముగాం గావింపుము. మువ్వురిచెవుల బడిన మంత్రాలోచనము 
వెల్లడియైపోవును. కావున రాజిపుడు మూడవవాం డుండగా మంత్రాలోచన ? చేయరాదు. 
“మంత్రము భగ్న మైనందున కలుగు ననర్థ్ధములు చక్కబయిప నశక్యము' లని 
నీతివిదులు పలుకుదురు.” అను మంత్రిమాటలకు రా జాలోదించి “నాకు దగిన 
గూఢచరుడు లభించినారొ డని పలికెను. దానికి మంత్రి “యట్టెన సంగ్రామమున 
విజయము లభించినట్లే” యనెను. 


చిలుక రాయబారము 


ఇంతలో ద్వారపాలకుండువచ్చి నమస్కరించి “జంబూ ద్వీపమునుండి వచ్చిన 
యొకశుకము తమ దర్శనార్థము ద్వారమున నుండె నని విన్నవింప రాజహంస 
చక్రవాకమువైపు చూచెను. అపుడా చక్రవాకము “ఆతని నతిథి బసయం దుంచుము. 
పిమ్మట జూడవచ్చు నన ద్వారపాలకుం డాతని దీసికొని వెడలిపోయెను. 


రాజు జక్కవతో “మనకిక యుద్ధము సంప్రా ప్రమయి నట్టి” యన జక్రవాకము 
“ముందుగనే యుద్ధము చేయ రాదు. ముందుగనే యుద్ధమునకును, స్వభూమిం 
ద్యజించుటకును ననాలోచితముగాం బ్రభువును బ్రోత్సహించు నాతడు దుష్టమంత్రి 
యనబడును. శత్రువులను రణముచే జయింపవలెనని యెన్న(డు దలయరాదు. 
యుద్ధములో జయ మెవ్వరికగునో యేరి కెటుక? సామదానభేదములలో నే యొకదానిచేం 
గాని? లేదా యన్నింటిచేంగాని వై రులను సాధించుటకు యత్నింపవలయును. 
యుద్ధమున జొరబడి యరుల సామర్థ్యము జవిచూడనంతవజ కందలును శూరులే. 


ఇక యుద్ధము సముపించునదను సంగతి గమనింహప దగినది. 
సకాలప్రయత్నమువలనం కృషి ఫలించునటులు నీతి చక్కగా రక్షింపబడినచో జిరకాలము 
ఫలింపగలదు. యుద్ధము దూరమున నున్నపుడు భయమును, సమీపించిన కొలందియు 
శూరత్వమును మహాత్ముల లక్షణములు. ఆపద కలిగినపుడే మహాత్ముడు ధైర్యము 
నొందగలడు. తొందర పాటు సక అసిద్ధులకుం గడు నంతరాయము. అతి నీతలమైన 
జలము పర్వతముల గదల్సి వేయలేదా 


మటీయు మయూరరాజగు చిత్రవర్లుడు మహాబలుడు. బలవంతునితో 
సంగరమొనర్పవలె ననుట కెచటను దృష్టాంతము గానరాదు. ఆయుద్ధము తగరుకొండను 
స నుటయే కూర్మము వలె కాలము కానపుడు సంకోచ మొంది యవమానమైన 
హింపందగును. 


సమయము సంప్రాప్తించినపుడు నీతిజ్జుడు క్రూరసర్పము వోలె విజృంభింపవలయును. 
నదివెగము తృణములను సమానముగా పెకలింపం గలుగునట్టుపాయశాలి 
యెట్టివానినైన నున్మూలింప శరక్తుండగును. 


కావున నాదూతను రావించి దుర్గము సన్నద్ధ మొనర్పం బడువజకు. గాలయాపన 
చేయందగును ఏలయన; గోటయందున్న యొక్క యోధుండు బయటి నూజుగురితో 
బోరగలడు. నూజుగురైనచో లక్షమందితో యుద్ద మొనరింపవచ్చును. 


కావున దుర్గమం దిట్టి విశేషము గలదు. దుర్గమున లేని రాజు తెప్పనుండిజాణీన 
మనుజునివంటివాండుం అట్టివాండు శత్రుపరాభవమునకు సులభుడు. 


దుర్గముచుట్టు. బెద్ద యఖాతముః ద్రవ్వింపవలయును. ఉన్నతమైన ప్రాకార 
ముండదగును. కొండలనుగాని, నదులలనుగాని, వనములనుగాని, యాశ్రయించి 
యుండవలయును. విస్తీర్ణత, అతివిషమత్వము జలసమృద్ధి, ధాన్యసమృద్ధి, కట్టెల 
సమృద్ధి, ప్రవేశము, నవసారము ననునవి దుర్గమునకు స ప్రసంపద లనబడును. గారి అని 
చక్ర వోకము పలుక; రాజహంస “అయిన దుర్గ సన్నాహమున నెవరు నియమింపదగుదు” 
రనం జక్రవాకము మరల నిటు లనియె. 


“ఏవడేపనియందు సమర్థుడో వాడాపనియందు  నియోగింపందగినవాండు. 
శాస్త్రష ండితుడు కూడ వ్యవహారానుభవము లేమి బ్రమాద మొందుటగలదు. కావున 
సారసపక్షిని రప్పించుట యుచితము.” 


ఆ ప్రకారము పిలువలబడి వచ్చిన బెగ్గురుపక్షితో రాజిటు లనియెను. “ఓయీ, సారసా! 
et శీఘ్రముగా నొక దుర్గము నిర్మింపు ” మన నా సారసము “ప్రభూ! ఇప్పటికపుడే 
దుర్గము సునిర్శితమై యున్నదనియే భావింపుము. ఈ మహా సరోవరమధ్యమందలి 
ద్వీపమున ద్రవ్యములన్నియు జేర్చుటయే తరువాయి. అన్నిటికంటె నాహార ధాన్యాదిక 
సంగ్రహమే కడుంగడు ముఖ్యము. ముఖమున మణులునిచినను నాహారము లేనిదే 
ప్రాణధారణ మసంభవము కదా! సర్వ రసములకు నుత్రమము లవణము. అది లేని యే 
వ్యంజనమైనను గోమయ తుల్య మగును.” అని విన్నవింప; రా “జటులైన( 
ద్వరితముగంబోయి సకలము సమకూర్చుము అని యాజ్ఞాపించు నంతలో బ్రతీహారి 
ప్రవేశించి “దేవా సింహళద్వీపము నుండి మేఘవర్ణ్లమను వాయసము సపరివారముగా 
నరుదెంచి “భవదియదర్శనాపేక్షతో ద్వారమందుండె” నని విన్నవిం చెను. 


హిరణ్యగర్భుడు మేఘవర్లునిం గొలువునం జేర్చుకొనుట 


“కాకములకు బహువిషయములు తెలియును గానజేర్చం దగునని రాజు పలుక 
జక్రవాకము “నిజమేశకాని కాకము స్థలచరముు, మజీయు శత్రుపక్షమున నుద్యోగి; కాన 
నెటులు చేర్చందగును? ఆత్మ పక్షము విడిచి పరపక్షముం జేరు మూఢుడు నీలివర్ణవు 
నక్కవలె. బరులచే హాని నొదును. నీ కా జంబుకము గాథ తెలుపుదును వినుము. 


ఆత్మపక్షము విడిచి పరపక్షముం జేరి మరణించిన నక్క కథ 


ఒక యరణ్యమున నొక జంబుకము గలదు. అది యొకనాండు నగర పరిసరములందు 
స్వైరముగాం దిరుగుచు బ్రమాదమున నొక నీలిమందుకుండయందు. బడెను. పడి 
దానినుండి లేవ(జాలక ప్రాతకాలమున, జనిపోయిన దానివలె నటించెను. అపుడు 
యజమానుడు వచ్చి, యది చచ్చినదని తలంచి దూరముగా బాజవైవ నది 
యచటినుండి పాజీపోయెను. 


అనంతర మది యడవిలోనికి? బోయి తన నీలవర్ణముం జూచుకొని యిటులు 
తలపోసెను. “నా రంగిపుడు ప్రశస్తమైనది కావున నేను నా గొప్పతనము. 


జాటుకొనవలదా? అని యాలోచించి తన జాతి నక్క లను బిలిచి యిటు లనియె. “నాకి 
వనదేవత స్వహస్తములతో వన రాజ్యమున సకలౌషధి రసములే నభిషేక మొనరించెను. 
కావున నేటినుండి యా యరణ్యమున నాయాజ్ఞ చే వ్యవహారములు నడుపుకొన 
వలయును అని పలుక, నక్కలన్నియు దాని వర్ణవిశేషము( జూచి సాష్టాంగ 
నమస్కారములు చేసి దాని యాజ్ఞలంగీకరించెను. ఈ రీతిగా సకలారణ్య వాసులయందు 
నధికారము దానికి లభించెను. అనంతర మా జంబుకము జాతి వార లందణీ సహాయ 
ప్రోత్సాహములచే ఘనత నొందెను. పిమ్మట నా జంబుకంబునకు వ్యాఘ్రములు, 
సింహములు మున్నగు మహాసత్త్వములు గూడ బరిజనులై కొలువ జొచ్చెను. 


ఇట్లు జరుగుచుండంగా నొకనా డానక్క సభలో దన జాతి జంబుకముల( జూచి సిగ్గిలి 
వాని నవమానించి దూరముగా దుమ గొట్టెను. అందుచే నక్కలకన్నిటికి మిక్కిలి 
విషాదము గలిగెను. ఒక వృద్ధ జంబుకము కడమ వానిం జూచి “చింతింపకుడు. మన 
కవమానము గలిగించిన యీ జంబుకము నశించు నుపాయ మొండుగలదు. మనము 
దాని రహస్య మెజుంగుదుము. నీతివేత్తలము కావున నాయుపాయ మవలంబింతము. 
ఈ వ్యాఘ్రాది జంతువులు వర్ల మాత్రమున మోసపోయి నక్క యని యెజుగక దీనిని 
రాజుగా గుర్తించినవి. కావున మన మందరము సంధ్యాకాలమున సమీపమునకేంగి ఒక్క 
సారిగా గొప్పధ్వని చేయుదము. మన కూతలు విని జాతిస్వభావముచేత రాచనక్కయుః 
గూయును. కూతవలన నదియు జంబుకమేయని వ్యాఘ్రాది జంతువు లెబుంగలవు. 1 
అని పలికను. 


అనంతర మవి యన్నియు ననుకొన్నట్లు చేరి కూంతలకు మొదలిడగానే నీలివర్ల 
జంబుకమును కూయం జొచ్చెను. ఎవ్వరికైనను స్వభావము దాటరానిది. కుక్కను 
పసిడిగద్దె యెక్కించినను నది చెప్పు గొజికకుండునే? 


పిదప నాసవ్వడి విని వ్యాఘ్రము నీలివర్లఫు సృగాలమును జంపివై చెను. కావున 
నాత్మపక్షము విడిచి పరపక్షమును జేరదీయరాదు.” అను మంత్రిమాటలు విని 
రాజహంస యిట్ల నియెను. 


“ఈ సంగతి నిజమే యయినను ; ఈ శుకము దూరము నుండి వచ్చియున్న ది. 
కావున దీని జూచుట యుచితము. దానిం జేర్చు విషయము పిమ్మట 
నాలోచింపవచ్చును.” 

చక్రవాక మా మాటలు విని “దూతను పంపుటయైనది. దుర్గము సర్వసంసిద్ధము 
కావున శుకమును బిలిచి మాటాడి పంపవచ్చు” ననెను. అనంతరము శుకకాకములు 
కొలువు కూటమునకుం గొనిరాబడెను. 


ఉచితాసనమున గూరుచుండి కొంచెము తలయెత్తి చిలుక “ఓ హిరణ్యగర్భుండా! 
మహారాజాధిరాజు శ్రిమచ్చిత్రవర్లులవారు “నీకు జివితమునను, సంపదల యందును 


గోరిక గలదేని, త్వరితముగవచ్చి నాచరణములకు నమస్మ్క_రింపుము. లేదేని వెంటనే 
మజొక చోటికి లేచిపొమ్ము.” అని యాజ్ఞాపించుచుండి ” రని పలికెను. ఆ పలుకులకు 
హిరణ్యగర్భునకుం గో పమువచ్చి ఈ దుష్ట శుకమును మెడయుట్టి గెంటివేయువారెవరు 
నిచటలేరా!?' యనెను. అపుడు కాకియైన మేఘవర్లు(డులేచి “ప్రభూ! ఆజ్ఞయైనచో స 
చిలుకను దునిమివైచెదిననెను. సర్వజ్ఞుండపుడు రాజును, గాకమును వారించి 
ప్రభువుతో నిటు లనియెను. 


“పెద్దలు లేనిసభ సభ యనిపించుకొనదు. ధర్మమును బలుకువారే పెద్ద 
లనంబడుదురు. ధర్మము సత్యమును వీడియుండదు. “మిషతోగూడిన యది సత్యము 
కానేరి దని పెద్దలు వచింతురు. ఇచట ధర్మ మేమన; రాజు దూతముఖముననే సందేశ 
ప్రతిసందేశములు నడుపును. కావున దూత యెట్టి వాంజైనను వధ్యుండుగాడు. 
కత్తులుచూపి బెదరించుచున్నను దూత యధార్థము వచింపక తప్పదు. దూత వాక్యముల 
వలన దన హినత్వమునుగాని, పరులయున్నతీని గాని భావింపరాదు. ” చక్రవాకమాడిన 
యీ హితమును విన్నపిదప హంసకాకములు శాంతి నొందినవి. చిలుక లేచి కదలెను. 
చక్రవాకము చిలుకను బిలిచి యాదరించి బంగారునగలు మున్నగు కానుక లిచ్చి 
పంపను. 

ఇట్లు రాయబారము నడపి చిలుక వింధ్యపర్యతము మీందకిం బోయి తన రాజునకు 
వందన మాచరించెను. “విశేష మేమి?” యని రాజు ప్రశ్నింప “సంగ్రహముగం 
చెప్పుచున్నాను వినుము. వెంటనే యుద్ధ ప్రయత్నము చేయవలయును. ఆ కర్పూర 
చేశము స్వర్గములో ని యొక భాగమని తోచినది, దాని రాజపరకశచీపతియే. ఇంతకు 
మించి వర్ణించుట కష్టము” అని విన్నవిం చెను. 


అనంతరము రాజు, పెద్ద లందజను రావించి వారితో మంత్రాలోచనమునకు( 
గూరుచుండి యిటులనెను. “పుడు సంభవించిన యుద్ధము విషయమున, గర్తవ్యమే 
మా యాలోదించి తెలుపుడు. యుద్ధముమాత్రము తప్పదు. ఏలయన, బ్రాహ్మణులు 
సంతుష్టిలేకున్న లజ్ఞాహినయగు కులస్తి వలె చెడిపోవుదురు. మహీపాలురు సంతుష్టినొంది 
యున్నచో లజ్ఞావతులగు గణికలవలెగో జెడిపోవుదురు.” 


ఆపలుకులు విని దూరదర్శియను గ్రద్ద యిటు లనెను. “రాజా! వ్యసనము. జెంది 
యుద్ధమునే ముఖ్యముగా గోరుకొనరాదు. యుద్ధమునకు బ్రయోజనములు మూడు. 
భూమీ, మిత్రుడు, ధనము ననునవి. ఈమూండిటిలో నేయొకటియైన దప్పక 
లభించునను నిశ్చయ మున్నయెడల యుద్ధ మొనరించుటలో దప్పులేదు. a 


గ్రద్ద మాటలువిని రాజు. “ముందు మంత్రి నాబలము గుర్తింపవలయును. అపుడు 
దీనియుపయోగము నెుగ గలడు. అనంతరము దైవజ్ఞునిం బిలిచి ముహూర్త 
నిర్ణయమొనరింప దగును.” అని పలికెను. దానికి మంత్రి “ఒక వేళ యుద్ధమే 


నిశ్చయింపంబడినను వెంటనే దండెత్తుట యుచితము గాదు. శత్రుబలముంబరిశిలింపక 
యుద్ధమునకు జొరవసేయు వారు ఖడ్గధారల యాలింగనములు దప్పక పొందగలరు” 
అనెను. 


అపుడు రాజు “మంత్రి! యేమైన నిక నాకుత్సాహభంగము( గల్పింపక 

శత్రువిజయమున కుపాయ మెజీంగింపుము.* నావుడు “సరె! చెప్పుచున్నాను. అది 
యనుష్టింపబడినపుడు తప్పక ఫలితము చేకూును. ఆచరణము లేని 
మంత్రాలోచనము నిరుపయోగము. జెషధము పేరుచెప్పిన మాత్రాన రోగము 
కుదరదుగదా! ప్రభువులయాజ్ఞ దా(టరానిది. నద్యద్రివనదుర్గములలో నెచటెచట 
భయమునకవకాశమున్నదో యచటనచట సేనానులు వ్యూహములు పన్నుకొని 
యుండవలయును. నర్వసేనాని ముఖ్యులగు వీరులతో ముందుగా నే వలయును. 
మధ్యమున బ్రభువు, భార్య, కోశము, బలహీనమగు సేనయు నుండవలయును. 
ఉభయపార్శములందు గుజ్జములు, వాని కిరువైపుల రథములు, వాని ప్రక్క 
నేనుగులు, వానిప్రక్క పదాతులు, వెనుక సేనాపతులు నుండి ఖిన్నుల నోదార్చు 
చుండవలయును. 


రాజునకుం గోశము ముఖ్యము. కోశములేని రాజునకు రాజ్య మొక్కనాంటికి నిలువదు. 
మానవు. డింకొక యెట్టి మానవునకు దాసుడు గాజాలడు. ధనమునకే దాసుండని 
నమ్ముము. గౌరవాగౌరవములకు గలిమిలేములే కారణము. సకల సేనలకు గజములు 
అలు గజము తన  యవయవములుచేతనే యష్టాయుధమనబడును. 
అశ్వములు సేనకు ప్రాకారము వంటివి. కావున నధికమగు గుట్టిపు దళముగల వానికి 
విజయము తప్పదు. అశ్వము అధిరోహించి యుద్ధము చేయువారిని దేవతలై న 
జయింపలేరు. దూరమందలి శత్రువులును వారీకి. జేతిలోనివారే. సైనికులకు 
బహుమానము లొసంగనలయును. అట్లుచేసిన, వారు ద్విగుణ మగు నుత్సాహముతో 
యుద్దముచేయుదురు. 


శతువ్రులలో భేదము పుట్టించుటకు జ్ఞాతిని మించిన యుపాయము లేదు. కావున 
నెట్టెన "శత్రువ్రునకు దాయాదు నొకని లేవదీయవలయును. యువరాజునుగాని, 
ముఖ్యమంత్రిని గాని లోబజచుకొనవలయును. దానివలన వారిలో నంతర్జ్విషము 
రగులుకొనును. 


అహితులు తమలో దాము విరోధించుకొనుటవలన మిక్కిలి మేలుకలుగును. ఈయర్ధ 
ము వివరించు కథ యొక్క టి గలదు. నీకు దానిం చెప్పుదును. వినుము. 


చోరబ్రహ్మరాక్షసులు కలహించుకొని యింటియజమానునకు 
మెలు చెసిన కథ 


ఒకానొక యగ్రహారంబున( గర్మవిదు(డైన నొక బాహ్మణోత్తముం డుండెను. ఆతడు హోమ 
క్రియాదుల నిమి త్రము రెండు ప్రశస్తమైన గోవులను గొని వానిం జక్కగా మేపుచుండెను. 
ఆగోవుల నెట్లెన నపహరింపవలయునని యొక దొగ తగిన సమయమునక్షై 
నిరీక్షించుచుండెను. 


ఒకనాం డాకసమున మబ్బులు కమ్మి సన్నని చినుకు రాలుచుం డెను. అపుడర్థరాత్రము 
గూడ నై యుండుటవలన( జీకటి మరింత దట్టముగా నుండెను. మనుష్య సంచార 
మెచటను లేదు. గోవులను దొగిలించికొని పోవుట కిదే మంచి యదనని యూహించి 
దొంగ బ్రాహ్మణు నింటికి మెల మెల్లన నరుగుచుం డెను. 


ఆ చీకటిలో నట్లు కొతదూరము పోయిన యనంతర మెదురుగా వచ్చుచున్న 
యెవ్వడో యొకవ్యక్తి యా దొగకుం దగులుకొనెను. చోరుండు కొంచెము చెదరి “ఎవ్వడవు 
సవన ప్రకించెను: 


“నే ను బ్రహ్మరాక్షసుండను. నన్ను. దాక గలిగినంతటి ఘనుండమై న నీవెవ్వండ?” 
వని యాతడు తిరిగి ప్రశ్నించెను. 


“నేను దొంగను లెమ్ము” అని యా చోరుడు పలుకగా “నింత ప్రొద్దుపోయి యెచటి 
కేగుచుంటి ” వని యా బ్రహ్మరాక్షసుండడిగెను. 


“ఈ గ్రామమున నొక బ్రాహ్మణోత్తముండు గలడు. ఆతనికడ ప్రశ స్తములైన రెండు 
ధేనువులు గలవు. వాని నపహరించుటకై పోవుచుంటి” నని దొంగ బదులు చెప్పెను. 


“నేనుగూడ నాబ్రాహ్మణునిం బట్టుటకై పోవుచుంటిని. మన మిర్వురముం గలిసియే 
పోవుదము రమ్ము” అని యా బమ్మరక్కసుండు పలికెను. 


ఈ విధమున వా రిరువుకు నడచి నడచి యాభూసురుని యింటి దరి కే(గిరి. గృహ 
ద్వారముకడ నిలిచి బ్రహ్మరాక్షసుండు చోరునితో “నేను ముందుగా బోయి యా 
బ్రాహ్మణుని బట్టి లేపుదును. ఆతడు నాకింత భుక్తియిడి పంపును. అనంతరము నీవు 
గోవులను దోలుకొని పొమ్ము” అని పలికెను. దాని కంగీరింపక యాచోరుం డిట్లనెను. 


“నీవు ముందుగానే యాబాపని మేలుకొలిపిన నిశ నేను గోవుల దోలుకొనిపోవుట 
యెట్లు? ఆయింటి వారు బొరుగువారు మేలుకొ న్న గోవులను విడిచి: నను పలాయన 
మొనరింప వలసివచ్చును. కావున నేను ముందుగా ధేనువులం దోలుకాని , ర్రీఘ్రముగా 
నూరు విడిచి పోవుదును. అనంతర మా బ్రాహ్మణునిం బట్టుకొని నీ కోరిక 
యీడేర్చుకొనుము” 


ఈవిధముగా మాటమిద మాటవచ్చి వారిరువురకు( గలహము ముదిరెను. వారిరొద 
కింటిలో నిదురించు చున్న బ్రహ్మణునకు మెలకువ గలిగెను. ఆతడు వెంటనే లేచి 
ద్వారముకడకు వచ్చి తలుపుతియకుండ(గనే “యర్థరాత్ర సమయమున వచ్చి 
మావాకిటం గలహా మాడుచున్నా వారెవ్వ”రని ప్రశ్నించెను. 


“ఈతడు బ్రహ్మరాక్షసుడు. నిన్ను బట్టి బాధించుటకై యదను జూచుకొని వచ్చినాడు” 
అని చోరుడు ప్రత్యుత్తర మిచ్చెను. 


“ఈతడు దొంగ నీగోద్వయమును దొంగిలించి తోలు కొని పోవుట కీయర్థరాత్రమున 
వచ్చి యున్నాడు” అని బ్రహ్మరాక్షసుడు బదులు పలికెను. 


బ్రాహ్మణుడు వారి సమాధానముల వలన సంగతి యంతయు గ్రహించెను. వెంటనే 
యెంలుగెత్తి పిశాచోచ్చాటనమంత్రములు పఠించెను. వాని ప్రభావమున నచట నిలువ లేక 
యా బ్రహ్మరాక్షసుండు పాణీపోయెను. ఎవ్వరైన మేలు కొన్న. దన్ను. బట్టుకొందురని 
యాచొోరుండు సందులం బడి పలాయన మొనరించెను. 


ఇట్లు మంత్రి చెప్పినకథ యాలించి రాజిటు లనియెను. “వేయిమాటలేల! 
ఆత్మోదయమూ, పరుల క్షిణత నను రెండు తెజంగులు కలదియే నీతి. ఆరెండింటి 
నెణఖుగజాలువాం డింద్ర పదవి నాదం గలుగు” నని వచించెను. పిదప దైవజ్ఞుం డ్‌డిన 
ముహర్తమున దండయాత్రకు బయలు దేటిను. 


అచట హిరణ్యగర్భుడంపిన దూత తిరిగి వచ్చి ప్రభూ రాజగు చిత్రవర్లుండు దండెత్తి 
వచ్చి మలయపర్వతపుం జరియలలో విడిసియున్నాడు. ప్రతిక్షణ మేమరు పాటు లేక 
దుర్గ శోధనము. జేయవలయును. ఏలయన మహామంత్రి యగు 


గృధ్రము విశ్వాసపాత్రండగు నొకనితో ముచ్చటించుచుండ వింటిని. మన దుర్గమున 
నీవటికే శత్రువులచే నియుక్తుండగువాం డొకండున్నట్లు నాకవగతమైనది” నావుడు నామాట 
యందుకొని చక్రవాకము “ప్రభూ! అట్లు నియో గింపబడినది కాకమెకాని వేఖొండు కా” 
దనెను. 


అపుడు రాజు “అట్లెన్నడును గాదు. అదియే కదా చిలుకను జంపుటకు సిద్ధపడినది! 
మటీయు జిలుక యిచటికి వచ్చిన నాంటినుండి యది యుద్ధమునకు 
కాలుదువ్వుచుండెను. ” నావుడు మంత్రి “అయినను నూతనాగంతుకుండు నమ్మదగండు” 
ఈయార్థము నెజీంగించు కథ యొకటిగలదు? నీకది యెజీంగింతును వినుము. 


నూతనాగంతుకుని నమ్మిచెడిన మందవిసర్పిణి కథ 


మందవిసర్పిణి యను పేరుగల యొక చీరపేను రాజశయ్యం జేరి యెచటికి. బోక 
చిరకాలము నివసించి యుండెను. రాజు గాఢ నిద్రావశుండై యున్న సమయమున నాతని 
రక్తము గ్రోలుచుం డెను. 


ఒకనాడు డిండికమను పేరుగల నల్లి యారాజ శయ్యం జేరి చీరపేనితో నిట్లనెను. “నీ 
పాదములకు మ్రైొక్కదను. నెటినుండి- 'సివాడను; నిచుట్టముగా భావించి నన్ను 
గాపాడుము” 


ఆమాటలు విని మందవిసర్పిణి “యీవిధముగా స్తోత్రము చేయనేల? 
నావుణ్యమువలన నిచటికి వచ్చితివి. నా వంశము పావనమయినది. నే నీరాజశ్రేష్టుని 
పానుపున సుఖినై యుంటిని. నన్నేమి కోరందలంచి యిచటికి వచ్చితివి? నాకిచట నేమి 
యమైశ్వర్యము గలదని యెంచితివి?” యని పలుకగా నా డిండిక మిటు లనియెను. 


“యాచకుడు తన యవసరము కొలది యాచించును గాని యెదుటివాని 
కలిమిలేములు పాటింపజాలడు. ధనాపేక్షచే మిక్కిలి యజచునుగాని “యీతండు లోభి, 
యాీాతండు దాతి యని యొురుంగలేండు. విత్తముంగో రి సభలలో నుపన్యసింపం 
బోవునుగాని, తన విద్య చాలదని గుర్తింపం జాలండు. డాబుగానున్న వాని నెల్లం జేరి 
నేర్చుకొలంది మాటలాడి విత్త మడుగును. ఏ దాతయైన నిచ్చిన సంతసించును. లోభియై 
యేమియు నీయకున్నం జిన్న వోవును. మాటల సందర్భమున జెప్పితిని గాని నిన్నే 
యర్థము యాచింపం దలంచిరాలేదు. 


నాకు నీవు చేయవలయు సాయ మాహార మొసంగుట మాత్రమే. పూర్వమునుండియు 
నేను చెన:టులగు మానవుల రక్తము ద్రావుచుంటిని. యెన్నడు మహిపతుల రక్తము గ్రో లి 
యుండలేదు. అందువలన నాకు సంపూర్ణ సంతృప్తి గలుగలేదు. ఆకోరిక 
నెజివేర్చుకొ నుటక్రై నుని దర్శనమునకు వచ్చితిని. కావున నాయభిమత మంగికరించి 
నన్ను సంతోష పెట్టుము. 

నాకిట్టి యభిలాష పుట్టుటకు గారణమేమన; రాజులు మహో భోగులు అమాల్యములై 
రసవంతములైన బహువిధ భో జ్య పదార్థములు వారు భక్షింతురు. మిక్కిలి పరిమిళము 
గల  రకరకములయిన సుగంధ ద్రవ్యముల నుపయోగింతురు. అనుదినము 
విలాసవతులయిన కోమలాంగులతో సకల సుఖము అనుభవింతురు. అట్టివారి రుధిర 
పానమునకై యెన్నియో తావుల దిరిగి యుంటిని. ఇంతవజకు నాయభిలాషము సిద్ధింప 
లేదు.” 


డిండికము మాటలు విని జాలిగొని దాని యభిలాష కంగీకరించి మందవిసర్పిణి 
యిట్లనెను. “కడు జాగరూకతతో వర్తింపుము. వెగిరపాటు. జెంది కార్యహానిం 
దెచ్చుకొనకుము. రాజు గాఢ నిద్రాపరవశు(డై యున్న తజి నాతని రక్తము గ్రోలి 
తటాలున దప్పుకొనవలయును. 


ఉపాయ మెజుంగక కక్కుణీతిపడి సంజజామున నాతని గజచిన యెడల మనకు 
బ్రమాదము కలుగవచ్చును. 


ఇట్లు బోధించిన యనంతరము మందవిసర్పిణియు, డిండికము నాశయ్యయందు. 
బ్రీతితో నుండెను. కొంతనేపయిన తరువాత జీరపేను కునుకు దీసెను. అపు డభిలాష 
నిలుపుకొన లేక యానల్లి సందెజాముననే భూమీశుని. గజచెను. అంతట 
నిద్రాశూన్యుడైయున్న యా రాజదరిపడి పాదము లొత్తుచున్న సేవకులతో “దీపము దెచ్చి 
చూడుడు. నాదేహమున దేలుకుట్టిన యట్టెనది” అని పలికెను. 


సేవకులు దీపము చెచ్చునంతలో డిండికము కడు వేగముగా మంచము పట్టె 
రంధ్రములోనికి బోయి దాగుకొనెను. సేవకులు దానిం గనుగొనక పాన్పు నడుమ 
నేమియు నెబుగక కునుకుచున్న మందవిసర్పిణిం జంపివై చిరి.” కావున 
నూతనాగంతుకుని నమ్మి చేరనీయరాదు. 


రాజు “ఆగంతుకులు నొకపుడు మహోపకారము జేయలగలరు. పరుడైన నొకపుడు 
మేలుకూర్చు బంధువగును. బంధువు నొకప్పుడు పరుండై కిడొనరించును. స్వశరీరమున 
జనించినదైనను వ్యాధి యపాయకరము. అడవిలో బుట్టినదైన నౌషధి మేలొనరించును 
గదా! వీరవరుండను నొక యాగంతుకుండు శూద్రక మహారాజు నచిరకాలముననే 
తనకమారుని ప్రాణము లొసగి కాపాడబోయెను. నీ కాకథ వినిచెద వినుము. 


పిరవరుండు తన కుమారుని ప్రాణము లొసంగ౧ శూద్రక 
మహారాజును గాపాడయోయిన కథ 


నేను పూర్వము శూద్రకమహారాజు క్రీడాసరస్సునందలి కర్పూరకేళియను రాజహంస 
పుత్రికయగు కర్పూరమంజరిపై వలపుగలిగి యుంటిని. అపు డచటికి వీరవరుండను నొక 
మహారాజపుత్రుం డేదేశమునుండియో వచ్చి రాజద్యారమునొద్దకు వెళ్లి ద్వారపాలకునితో 
దానొక రాజపుత్రుడనియ, రాజ దర్శనమునకై వచ్చెననియుం జెప్పెను. ద్వారపాలకుం 
డాతని రాజదర్శనమునకు గొంపోయెను. వీరవరుండు ప్రభూ! ఈ సేవకునిసేవ 
తమకంగీకార మగుచో దినమున కైదువందల సువర్ణముల జిత మేర్చజపుం డని కోరెను. 
దానికి రాజు “నీయొద్ద గల సరకేమి” యని ప్రశ్నింప నాతడు “రెండు బాహువులు, నొక 
ఖడ్గముము' నని బదులు పలికెను. “అంతమాత్రము చాలి దని రా జనగా వీరవరుండు 
కదలిపోయెను. 


అపుడు మంత్రి “నాలుగు రోజు లావెతనమిచ్చి యాతని సామర్ధ్య మెజుంగవచ్చు” నని 
పలుక రాజు వీరవరునిం బిలిపించి తాంబూలముతో బంచశత నువర్ణ్ల ము లొసగెను. ఆ 
సొమ్ము దీసికొని, యాతడు దేవ బ్రాహ్మణుల నిమిత్త మందు సగము ఖర్చుపెట్టెను. 
మిగిలినదానిలో సగము దీనుల  కొసంగను. మిగిలినది భో జ్యవస్తువులకు, 
విలాసవస్తువులకు నుపయోగించెను. ఇట్లు నిత్యకృత్య మొనరించుచు గత్తి చేతబూని 
రేయుంబవళ్లు రాజద్వారమును గనిపెట్టుకొని సేవించుచుండెను. రాజు సెలవైనపుడు 
మాత్రమే యింటికే(గుచుండెను. 


పిమ్మట నొకనాటి రాత్రి రాజున కొక రోదనధ్యని వినబడెను. ద్వారమందున్న 
విరవరునిం బిలిచి “యా రోదన మేమో తెలిసికొని ర” మ్మనెను. విరవరుండు సెలవు 
గైకొని వెడలిన పిమ్మట “గాఢాంధకారమున నీ రాకొమరునిం బంపితిని. నేను నీతని వెంట 
నేగి విషయము దెలిసికొందు” నని తలంచి శూద్రకమహారాజును బయలు దేటిను. 


వీరవరు(డట్టు వెడలి రూపయౌవన సంపన్నురాలును, సర్వాలంకారములును 
ధరించినదియు నగు నొక సుందరింగాంచి “నివెవ్వతెవు? యేల యేడ్చుచుంటి వని 
యడిగెను. “నెనీ శూద్రకుని రాజ్యలక్ష్మిని. చిరకాలమునుండి యాతని బాహువుల నీడను 
సుఖముగా విశ్రమించియుంటిని. ఇపుడు వేరొక్క చోటికి. బోవలసివచ్చినది” అని యామె 
బదులు పలుకగా విరవరుడు “అపాయమున్న చోట నుపాయముగూడ నుండును. 
కావున; నీ విచటనే యుండుటకు. దగు నుపాయ మేమైన( దెలువ మని మరల 
నడిగెను. “ముప్పదిరెండు శుభలక్షణ ములతో గూడిన నీసుతుండగు శక్తిధరుని స్‌ు 
భగవతియగు సర్వమంగళకు బలియొసంగినచో నే నిచ్చోట గదలక చిరకాలము 
సుఖముగా నివసింపంగలి నని పలికి యామె యంతర్ధాన మయ్యను. 


వీరవరుండంతట నింటికేంగి నిద్రించుచున్న సతిని సుతుని మేలుకొలి పెను. వారు 
మేలుకొని లేచి కూరుచుండిరి. వీరవరుండు రాజ్యలక్ష్మి తెలిపిన సంగతి యంతయు 
వారికి. బూస గ్రుచ్చినటులు వివరించెను. అదివిని యానందముతో శక్తిధరుండు 
“స్వామిని, రాజ్యమును గాపాడు నిమిత్త ముపయోగపడుట వలన నేను మిక్కి లి 
ధన్యుడను. ఇందుల కిక నాలసింపనేల? ప్రాజ్ఞుడు సకలసంపదలును, దుదకు 
జీవితమును, పరార్థమై విడువంగలడు. వినాశ మెపుడో యొక్కప్పుడు తప్పనపు డిట్టి 
వినియోగము మేలుకదా!” యన విని యాతని తల్లి యిటులు పలికెను, “ప్రభువునొద్ద 
గొప్పజితము తీసికొనుచు సమయము వచ్చినవు డిట్టి యుపకారముః జేయకున్న నాతని 
బుణమింకేవిధమున దీర్చగలము?” 


అనంతరమందటు గలిసి సర్వమంగళాలయమునకు వెళ్ళిరి. అచట దేవిని బూజించి 
తరవర్పుడు “తల్లీ! ప్రసన్నురాలవుగమ్ము. నసముకానుకను స్వీకరించి శూద్రకమహారాజునకు 
శాశ్వతజయము గూర్చుము” అని ప్రార్థించి సుతుని తల నజకివైచెను. పిమ్మట నాతం 


డిటులు చింతించెను. “వెతనము దిసికొన్నందుకు రాజబుణము దిజీనది. ఇక 
నపుత్రకుడనై జీవించుట దుష్కరము” అని తలపోసి తన శిరమునుగూడ 
ఖండించుకొనెను. పతి సుత శోకమునకు దాళ(జాలక సతియు నటులే యొనరించెను. 


చాటున నుండి యదియంతయుం జూచుచున్న రాజాశ్చర్యముతో నిటు లాలోచించెను. 
“నాబోటి క్షుద్రులనేకులు జనించు చుండిరి; గిట్టుచుండిరి. ఈతనికి సాటి రాందగువారు 
భూతభవిష్యద్వర్హమానములలో నెవ్వరు నుండరు.ఈతండు చనిపోయినపుడు నాకు 
రాజ్యముండియు  నిరుపయోగము.” అని తలంచి శూద్రకుడు తన శిరము 
ఛేదించుకొనుటకై కత్తి యొత్తెను. అపుడు భగవతియగు సర్వమంగళ శూద్రకుని 
చేయిపట్టుకొని నిలిపి “కుమారా! నీ సాహసమునకు మెచ్చి నీయెడం 
బ్రసన్నురాలనయితిని. మరణానంతరమైన నీ రాజ్యమున కెహానియుం గలుగదు” 


నావుడు రాజు సాష్టాంగ నమస్కారము చేసి “తల్లి! నాకిక రాజ్య మేల? జీవితము 
మాత్రమేల? నీకు నాయందు గరుణగలదేని నా యాయుశ్శేషమును గ్రహించి 
వీరవరుండు సతీసుత సమేతముగా జీవించునటు అనుగ్రహింపుము, కానిచో నాగతికి 
నన్ను వదలుము.” అని వేడికొనెను. 


రాజు మాటలు విని యామె “కుమారా! నీ సేవక వాత్సల్యమునకు నియెడం గడు 
సంతుష్టురాల నైతిని. పొమ్ము విజయము నొందుము. ఈ విరవరుండును నాలుబిడ్డలతో 
జీవించును.” అని పలికి యదృశ్యురాలయ్యెను. 


అనంతరము విరవరుండు కుటుంబముతో గూడి యింటికి. బోయెను. రాజును 
వారలకు తెలియకుండ శీఘ్రముగా నంతిపురముం జేరెను. 


మయఖునాం డుదయమున రాజు ద్వారమందున్న వీరవరు. జూచెను. “ప్రభూ! ఆ 
యేడ్చుచున్న యామె నన్ను జూచి యదృశ్యురాలయ్యెను. మజొక విశేష మేమియులే” 
దని యాతండు ప్రభువునకు విన్నవించెను. ఆపలుకులు విని “యూతం డెంతటి 
మహాసత్త్వసంపన్నుడు? ఈతని నేమని కొనియాడుదును? 


దైన్యము నెన్నడు తనయందు ప్రమ నీయక ఆత్మస్తుతి చేసికొనక, ప్రియవాక్యముల 
బలుకుచు, దానగుణము గలవాడై, యపాత్రుని కొసంగక నిష్టురోక్తు లాడక యుండు 
వాండేకదా శూరుండనందగు. మహాపురుష లక్ష ణములన్నియు నీతని యందున్నవి” అని 
రాజు తలపోసి పిమ్మట శిష్టసభను సమావేశ పజచి జరిగిన యావృత్తాంతము( దెలిపి, 
పొగడి వీరవరునకు. గానుకగాం గర్లాట రాజ్యమొసంగెను. కావున నాగంతుకుంజైన 
మాత్రాన జాతిమాత్రదుష్టుడైనంత మాత్రమున  నట్టనరాదు. వారిలోనుత్తమ 
మధ్యమాధము లుండవచ్చును.” అని హిరణ్యగర్భుండు వినిపింపగా మంత్రి చక్రవాక 
మిటులనియె. 


ఎవ్వం డకార్యము జరుగుచుండ నది కర్తవ్యముగా నంగీకరించునో వాడు దుర్శంత్రి 
యంనబడును. అకార్యమున కంగీకరించి ప్రభువునకు నాశకారకు డగుటకన్న 
ప్రభువునకు దాత్కాలిక మనోదుఃఖము గలిగించినను దప్పు కానేరదు. వైద్యుడు, 
గురువు, మంత్రి యను మూవురు నేరాజుకడ ముఖప్రితి కలిగించు మాట లాడుదురో 
యాటేడు శరీరము నుండియు, ధర్మమునుండియు, కోశమునుండియు భ్రష్టుండై 
నశించుచున్నాడు. పుణ్యవశమున నెవ్వరికో లభించిన యర్థము నాకును దొరకు 
ననుకొనందగదు. నిధులు దొరకునను నాసతో భిక్షుకుని జంపి యొక మంగలి హానిం 
జెందెను. నీకాకథ వివరింతు నవధరింపుము. 


క్షపణకులనుగొట్టి నిధులు పొందిన క్షత్రియుని గాథ 


అయోధ్యానగరమున జూడామణి యను క్షత్రియు(డొక్కం డుండెను. ఆతడు 
ధనమునుగోరి కడు శ్రమల కోర్చి చాలకాలము శివు నారాధించెను. కొంతకాలమున కాతని 
పాపములు నశించుటవలన నీశ్వరుని పనుపునం గుబేరుం డాతని కలలో గానబడి “నీ 
వుదయము క్షౌరము గావించుకొని దుడ్డుకజ్జ యొకటి జేతంబట్టుకొని యింటియందు 
సడిగాకుండ నుండుము. అపుడే విధిని వచ్చు నొక భిక్షుకుని. జూడంగలంవు. అతనిపట్ల 
నెంతమాత్రము జాలిదలంపక యీదండముచే నాతని గొట్టము. అనంతర మా 
భిక్షుకుండు బంగరు గిన్నెగా మాజీ పోవును. దానితో నివు యావజ్జివము సుఖింపవచ్చు” 
నని పలికెను. చూడామణియు నాప్రకార మొనరించి సంపదల నొందెను. 


భిక్షుకులనుగొట్టి యురి తీయబడిన మంగలి కథ 


చూడామణికి క్షౌర మొనరించుటకు వచ్చిన మంగలి యిది యంతయు జూచి “నిధులు 
దొరుకవలె నన్న నిది యుపాయము గాబోలును; నేను నటులేచేసి సంపదల నార్జింతును” 
అని తలచి, దండము చేతంబట్టి ప్రతిదినము భిక్షుకుని రాకకై యెదురుచూచుచుండెను. 
ఒకనాడు దురదృష్టవంతు డగు నొక భిక్షుకుండు రాగా నాతనిం జావమోదెను. ఆ 
యపరాధమునకు రాజపురుషు లామంగలిని గొనిపోయి యురి తీసిరి.” 


అట్లు మంత్రిచెప్పిన కథ విని రాజు, “పూర్వపుకథలు చెప్పుకొని యొకడు 
విశ్వాసఘాతుకు(డో, యకారణ బంధువో నిర్ణయించుట  తేలికకాదు. _ సరే, 
అదియటుండనిమ్ము. శత్రు రాజు చిత్రకర్ణుడు మలయపర్వతమున నున్నచో నిపుడేమి 


చేయందగు” నని ప్రశ్నింప మంత్రి “ప్రభూ! మనము పంపిన దూతవలన చిత్రవర్లుం డాతని 
మహామంత్రియగు గృధ్రము సలహాలను గౌరవించుట లేదని వింటిని. కావున నాతడు 
మూఢుండని సులభముగా గెలువవచ్చునని నాతని తలంపు. 


'లుబ్దుడడు, క్రూరుడు, అలను(డు, నసత్యవంతుండు, పొరపడువాండు, భీరుండు, 
చంచలుండు, మూఢుండు, యోధుల నవమానించువాండు నగు శత్రువు సులభముగా 
జయింపంబడునని పెద్దలవచనము కావున నాతడు మనకోట నరికట్టకముందే 
నద్యద్రివనమార్గముల యందు వానిబలములను హతమార్చుటకు సారస్వతాది 
సేనాపతులను నియోగింపవలయును. 'దూరప్రయాణముచే నలసినవానిని, 
నద్యద్రివనములం జిక్కుకొన్నవానిని, ఘారాగ్నికి. బాలుపడినవానిని, నాకలిదప్పులకు 
లోనైనవానిని, వ్యాధులచేతను దుర్శిక్షముల చేతను బిడింపంబడినవానిని, దోపిడిగాండ్ర 
బాధకు లోనైన వానిని మీదంబడి నాశనము చేయవలయు” నని యార్యులందురు. 
“శత్రువులు మీందం బడుదురను భయమున రాత్రి యంతయు మేలుకొని; పగలు 
సైనికులందయి నిద్రింప దానును నిద్రించు శత్రువును జుట్టుముట్టి చంపివేయవలెను.” 
అనియు నార్యుల వచనము. గావున నావిధముగా బ్రమాదములకు. బాలయిన 
శత్రుసేనంజొచ్చి రెలుంబవళ్ళు మన సేనానులు చంపంగలరు.” అని వచించెను. 


ఆప్రకారము కావింపగా( జిత్రవర్లుని సైనికులు, సేనానులు పెక్కుమంది మరణించిరి. 
చిత్రవర్లు.డపుడు మిక్కిలి కలతనొది తన మంత్రియగు దూరదర్శి కిట్టనియె. 


“పూజ్యుడా! యిట్టి సమయమున నన్నుపేక్షింపందగునా? నాయం దపరాధమేమైనం 
గలదా? రాజ్యము లభించినదని గర్వముతో నడువందగదు. ముసలితనము 
సౌందర్యమును హరించినట్టు వినయము సంపదలను హరించును. శక్తివంతుడు 
సంపదల నొందును. పథ్యము గోరువాండే నీరోగత నొందును. అరోగి సుఖము నొందును. 
కృషిగలవాండు విద్యలనొదును. కాని వినయవంతుడు ధర్మము, నర్థము, యశముం 
గూడ నొదగలడు” నా విని మంత్రి గృధ్ర మిటులనియను. 


“జల సమీపమున నుండు వృక్షము పల్లవ కుసుమ ఫలములతో నొప్పారునట్లు రాజు 
తా సలు విద్యావృద్ధులను సేవించి గొప్పసంపదల నొందగలడు. మజీయు 
మద్యపానము, స్త్ర వ్యామోహము, వేట, జూదము, అర్థదూషణము, మాట 
బిరుసుందనము, క్రరేన 


దండనము నను నవి రాజున కుండరాని సప్రవ్యసనములు. 


కేవలము సాహసమువలన గాని, కేవల ముపాయములవలనంగాని యున్నత 
సంపదలు గలుగవు. సమయానుగుణముగా నీతి శౌర్వములు చూపవు వారికి సంపదలు 
దమంత దామే వచ్చి చేరును. నీవు సేనల యందలి యుత్సాహము'( జూచి యతిసాహస 


మొనరించి, నే నుపదెశించిన మంత్రాలోచన మందనాదరమును, వాక్సారుష్యమును 
జూపితివి. ఆ యవినీతికి ఫల మిపు డనుభవించుచుంటివి. 


దుర్మ్శంత్రము గలవానిని నీతిదోషములు తాడును. అపథ్యము భుజించువానిని 
రోగము లాశ్రయించును. శ్రీగర్వితుని మృత్యువు సమపింపకమానదు; స్తివాంఛ లెవ్వనికిం 
బరితాపము గూర్చకుండును? ముదమును విషాదము, శరత్కాలమును హిమాగమము, 
సూర్యుడు చికటిని, కృతఘ్నత నుకృతమును, మైత్రి దుఃఖమును, నీతి యాపదలను 
హరించిన విధమున, సమృద్ధమైన సంపదలను 'గూడ దుర్నితి నాశనము జేయును.” 
అని పలికి మనమున నిట్లు “తలపోసెను. “రాజిపుడు ప్రజ్ఞాహినుండయ్యెను. కాకున్నచో 
న వెన్నెలను" వాక్కు లనెడి కాగడాల చేత జెడగొట్టునా? ఎవ్వానికి 
హజముగం బ్రజ్ఞ యుండదో వానికి శాస్త్రము మాత్రమేమి మేలు జేయగలదు? 

ల చనములు లేని వాని కద్ద ముపయోగింపదూ గదా!” అని యాలోదించి యూరకుండెను. 


పిమ్మట రాజు దోసిలొగ్గి “పూజ్యుడా! నాతప్పు సైరింపుము. నేను మిగిలిన సేనతో 
మరల వంధ్యాచలము( జేరు నుపాయము( దెలుపుము. ” నావుడు మంత్రి “యిక 
గోపముడిగి, యుపాయము వెదుకవలెను. ఏలయన 'దేవతలందును, గురునియందును, 
గోవులయందును, బ్రాహ్మణుల యందును, రాజులయందును, 
బాలవృద్ధాతరులయందును కోపము సూపరా దని పెద్దల వచనము” అని మనమున 
దర్శించి 'చిునగవుతో రాజున కిటులనియె. 


“ప్రభూ! భితింజెందకుము. ఊరడిలుము. సన్నిపాత రోగము గుదుర్చుటలో వైద్యుల 
ప్రజ్ఞ 'వెల్లడియగునట్టు చెడిన వ్యవహారములు చక్కయిజచు పట్టుననే మంత్రుల ప్రజ్ఞ 
వెల్లడ కావలయును. అన్నియు జక్కగా నున్నపుడందజును బండితులే యగుదురు. 
అజ్ఞాలు సామాన్యపు యత్నములు ప్రారంభించి యవి నెరవేర్చలేక 
సతమతమగుచుందురు. ప్రజ్ఞావంతులు మహాయత్నముల నే సంకోచములేక 
నెరవెర్చుకొనంగలరు. కావున 'సిప్రతాపము వలననే కోటను భేదించి కీర్తి పరాక్రమ 
సహితముగా శ్రీఘ్రకాలముననే వింధ్య పర్వతము నకు గొనిపోవగలవు.” 


ఆ పలుకులు విని రాజు “ప్రస్తుత మత్యల్పబలముతో నది యెట్లు శక్యమగు” నని 
యడిగెను. “దేవా! సర్వము సమకూజును. జయమందిఛ్చగలవాడు కేవలము 
సూత్రములు పన్నుకొనుచు. గూర్చుండరాదు. కావున ద్వరితముగా దుర్గము. 
జుట్టుముట్టి యరికట్టవలయును.” అని మంత్రి బదులు పలికెను. 


గూఢచారిగాం బంపబడిన బకము హిరణ్యగర్భుని దగ్గజకేంగి ' ప్రభూ! అల్పమగుసేన 
గలిగియు రాజగు చిత్రవర్లుడు మంత్రి గృధ్ర ముపదేశించుటచేం గోట నరికట్టు 
చున్నాడు” అని యెటీంగించెను. అపుడా రాయంచ “సర్వజ్ఞా! యిపు డేమి చేయదగు” 
నని మంత్రి నడిగెను. 


“మనసైనికులలో సారాసారపరిశిలనముః. జేసి, యర్హతలను బట్టి 
సువర్ణవస్తాదికములగు కానుక లొసగి వారినుత్సాహపబుపవలయును. ఒక్కకానియైన 
ననవసరముగాం బోవునపుడది పదివేలుగా భావించి కాపాడవలయును. కాలము 
వచ్చినవుడు కోట్లకొలంది ద్రవ్యమైనను గవ్వలవలె వెచ్చించుటకు వెనుకాడరాదు. ఇటు 
లొనరించు రాజసింహుని లక్ష్మి యెొన్నండును వరించియుండును? యాగమున, 
వివాహమున, వ్యసమున, రిపునాశనమందు, యశమును గలిగించుకార్యమున, 
మిత్రులను సంపాదించుటయందు, ప్రియురాండ్ర విషయమున, నిర్ధనులగు 
బంధువులయెడ నీయెనిమిది సందర్భములలోను నతివ్యయమని తల(పక యెరతయైన 
వెచ్చింపవచ్చును. కొలందిఖర్చునకు నినుదస సర్వనాశము. దెచ్చుకొనువాడు మూర్జుడు. 
బుద్ధిమంతుం డెవ్వంజైనను పన్నిచ్చుటకు జంకి భాండము విడిచిపోవునా?” యను 
చక్రవాకము సలహావిని “యీవిపరీత సమయమున దుబారా ఖర్చు తగునా?” యని 
రాజహంస పలుక “ప్రభూ! సంకోదింపక దానమానములచే యోధుల 
నుత్పాహపజపుము. మన మెంతభద్రపజచినను సమయము వచ్చినపుడు సంపద 
సంవ్యయమైపోవును. గౌరవాభిమానములచే దుష్టులగు యోధులవలీలగా శత్రువుల 
జయింపగలరు. శీల సంపన్నులు, నుత్సాహవంతులు, గృతనిశ్చయులు నగు శూరు 
లైదువందలమందియున్న నెంతశత్రుసేననైన జెండాడంగలరు. మటియు సత్యము; 
శౌర్యము; దయ; త్యాగము ననునవి రాజున కుండవలసిన మహాగుణములు. ఈయవి 
లేకున్న వానికి నిందగలుగును. 


ఇట్టి సమయములనే మంత్రులమాట  చేకొనదగును. మేలుకీడులందెవ్వ(డు 
పాలుగొనునో న. ధనప్రాణములయం దుపయోగించుకొనవలయును. 
ఎవనిమంత్రి ధూర్తుడును, స్తియును, ననుభవశూన్యుండగు చిన్నవాండు నగునో యట్టి 
రాజవినీతివాయువు తాశున గార్యసముద్రమున మునిగి పోయి, తేలకుండును. 
హర్షక్రోధములయందు సమబుద్ధియు శాస్త్రార్థముల యందు విశ్వాసము, సేవకులయం 
దెపుడు ననుపేక్షయు గలుగు రాజునకు “ధరిత్రి యెపుడును సంపద లొస(గును. 
“హానివృద్ధులు రాజుతోడివే యని తలు మంత్రుల నెన్నడు నవమానింపం జనదు” 
అని పలుకుచుండెను. 


ఈసమయమున మేఘవర్లుడు వచ్చి నమస్కరించి “ప్రభూ! యుద్ధముంగో రి శత్రువు 
దుర్గద్వారము నరికట్టి యున్నవాడు. కావున దేవరయాజ్ఞ యిచ్చినచో దుర్గమువెలువడి 
నాపరాక్రము( జూపి ప్రభువుల బుణము దీర్చుకొందు” నని విన్నవించెను. 


దానికి జక్కవ యిటులనియె. “బయటికి వెడలి యుద్ధము చేయందగినయెడల 
దుర్గము నాశ్రయించుట నిరుప యోగము. నీటియం చెంత బలిష్ట మైనను మొసలి 
బయటికి వచ్చిన నిర్వర్యమయి లొంగిపోవును. మహాశూరమయిన “సింహముగూడ 
నడనినుండి వెలువడి వెల్లడితావులలో నక్క వలె జిక్కి పోవును. మరియు బ్రభూ! 


స్వయముగా నేగి యుద్ధము చూచెదరుగాక. రాజు సేనలను ముందుంచుకొని 
పరిశీలనజేయుచు యుద్ధ 'మొనరింపవలయును. స్వామి ప్రక్కనుండగా గుక్కయైనను 
సింహవిక్రమము( జూపునుగదా! ష్‌ 


యుద్ధము 


అనంతర మందటు నేగి దుర్గద్వారమునొద్ద సంగరము చేసిరి. మజుచటి దినమున 
జిత్రవర్లుడు గృధ్రముతో “ఆర్యా! నీప్రతిజ్ఞ నెజివేర్చు కొనవలసిన సమయము మిదియే, 
యనెను. 


దానికి దీర్హదర్శి “రాజా! కాలమును సహింపనిదియు నత్యల్పమగునదియు; 
మూర్జుండు, వ్యేసనవంతు(డు, నాయకు(డు గాగలదియు; గుప్తము కానిదియు; భీరులగు 
యోదులుగలదియు నగుట దుర్గవ్యసన మనబడును. అది "యచట నెంతమాత్రమును 
గానరాదు. భేదోపాయమును, జిరకాలము ముట్టడించుటయు, నిద్రాసమయమునం బై 
బడుటయు, తీవ్ర పౌరుషము. జూపుటయు నను నాలుగును కోటను వశపజచుకొను 
నుపాయములు. ఈవిషయమున యథాశక్తిగా యత్నము. జేయుచుంటి” నని పలికి 
చెవిలో నింక నేమియో చెప్పెను. 


మేఘవర్దుని మోసము 


మఅుచటి దినమున సూర్యుండుదయింపకమున్న నలగడల నాలుగు 
దుర్గద్వారములందు యుద్ధము జరుగుచుండగా గోట నడిమి గృహములం దొక్కసారిగాం 
గాకు లగ్నిముట్టించినవి. పీమ్మట “గోటలొంగిపోయె; గోటపడిపోయె” నని కోలాహలము 
విని మండుచున్న యగ్నిజ్యాలలు చూచి రాజహంస సైనికులును, నితర దుర్గవాసులను 
నగు పక్షులన్నిలు శీఘ్రముగా జలాశయప్రవేశ “మొనర్చినవి. మంత్రాలోచనము, 
విక్రమము, యుద్ధము, పలాయనము, సమయానుసారముగా సలుపవలె. గాని 
వెనుదీయరాదు. 


సారసపక్షి స్వామిభ క్తి 


సహజముగా మందగతియగు రాజహంస సారసద్వియుడై చిత్రవర్లుని సేనానియగు 
కుక్కుటముచే నిరోధింప బడెను. అపుడు రాజహంన “సేనాపతీ! నన్ననుసరించి యుండి 
యేల మరణమున కెరయగుదువు? నీవు శీఘ్రముగా నిపుడైనం దప్పించుకొనిపోగలవు. 
కావున నట్లు పోయి జలము. జొచ్చి యసువులు గాపాడుకొనుము. నా కొమరుండు 
చూడామణి యనువానిని సర్వజ్ఞుని సమ్మతితో రాజు నొనరింపుము. నావుడు సారస 
మిటు లనియెను. 


“ప్రభూ! ఇట్టి మాటలు విననొల్లను. ప్రభువునకు జంద్ర దివాకరులున్నంత కాలము 
విజయము గలుగుగాక! నేను తమదుర్గమున కధికారిని, నా రక్తమాంసములచే 
బూయబడిన ద్వారమార్గమున మాత్రమే శత్రువు దుర్గమునం జొరంగలడు. మజియును 
దాతయు, నోరిమి గలవాండును, గుణములు గ్రహింపంగలవాడును నగు ప్రభు వెం 
తయదృష్టముననో కాని లభింపండు. నావుడు రాజు “అది సత్యమేయయినను 
సమర్థుడు, బవిత్రుండు, ననురాగవంతుండునగు సేవకుడు దుర్లభు” డనియెను. 


“ప్రభూ! యుద్ధమునుండి తొలగిన నిక మరణభయము లేకుండుట స్థిరమైనచో 
మటొకచోటికి బాజీపోవచ్చును. పుట్టిన ప్రతిప్రాణికి మరణ మొపుడో యొకపుడు తప్పని 
దైనపుడు యుద్ధమునుండి తప్పుకొ; ని కీర్తి నేల మలినపజ చుకొనవలయును? గాలి 
తాంకున. గలుగు కరటముల తిరుగుడుచే. నేర్పడిన సుడిగుండమువలె క్షణభంగురమైన 
యీజన్మయందు( బరులనిమిత్తము జీవితము నర్పించు యోగము 
మహాపుణ్యమువలన, గలుగును. 


ప్రభువు, అమాత్యుడు, రాష్ట్రము, కోట, కోశము, సేన, మిత్రుడు, పౌరశ్రేణులు 

ననునవి రాజ్యాంగములగు నష్టప్రకృతులు. అందు ప్రభుండవగు నివు సర్వవిధముల 
రక్షింపంబడందగిన వాండవు. _ ప్రకృతివర్గము సంపూర్ణమయ్యును బ్రభువు లేనిదే 
నిలువ(జాలదు. 


వైద్యుడు ధన్వ తరియైన నాయురాయము లేనివాని విషయమున 
నేమిచేయంగలడు? సూర్యుని యుదయాస్తమయముల ననుసరించి కమలము 
వికసించుట, ముకుళించుట జరుగు నట్టు రాజభ్యుదయమున నున్నపుడు ప్రజలు 
సుఖింతురు, రాజు హాని నొదునపుడు ప్రజలును కీడునొదుదురు” అని 
పలుకుచుండగాం గుక్కుటమువచ్చి రాజహంస శరీరమున వాడియైన గోళ్ళతో బొడిచెను. 
అపుడు సారసపక్షి శీఘ్రముగా రాజహంసను దన దేహమందిడుకొని భద్రముగా 
సరోవరజలమం దునిచెను. 


అపుడు కుక్కుటములన్నియు జుట్టుముట్టి సారసము దేహమంతయును 
దూంట్లువడునట్లు పొడిచెను. సారసమును దన విక్రమముంజూపి కుక్కుటసేనను 


జాలవజణకు నంత మొందించెను. కుక్కుటములు లెక్కలేనన్ని యగుటచే నన్నియు గలసి 
ముక్కులతో బొడిచి తుదకు సారసముం జంపివైచినవి. 


అనంతరము చిత్రవర్ణ్లుడు దుర్గమునుజొచ్చి దుర్గమందలి విస్తారమైన ద్రవ్యము 
దీసికొని, వందిజనులు, జయజయ ధ్వనులు చేయుచుండ స్కంధావారము కేగెను. 


విష్ణుశర్మయిట్లు చెప్పుచుండ రాజుకుమారు లిటులనిరి. “రాజహంన సేనయందు 
స్వదేహమును త్యాగముచేసి ప్రభువును రక్షించిన సారసపక్షి సుకృతము కడు శ్రాఘ్యము. 
సర్వగోవులును ధేనువు నాకృతిగల వత్సములః బెక్కింటిని గనుచున్నవి. కొమ్ములు, 
మూథును దాశునట్టి ప్రశస్తమైన యాబోతు మాత్ర మేయొక్క గోవునకో జనించును” 


ఆ D0 


నావిని విష్ణుశర్మ యిట్లనియె. 


“విద్యాధర స్త్రీలు పరిజనమై కొలువ మహాసత్వమగు నాసారసము స్వర్గసుఖ 
మనుభివించునూ యుద్ధమున బ్రభువు నిమి త్తమై, దేశము నిమిత్తమై శరీరముల 
గోలుపోవునట్టి కృతజ్ఞులగు ప్ర ప్రభుభక్తులు స్వర్గము నొదుదురు. పందతనము వహింపక 
యుద్ధరంగమున నెచ్చేట శత్రువులచే జంపబడిన శూరుడును నక్షయపుణ్యలోకము 
నొందును. పర మహీపతుల కరితురంగ పదాతి సేనలతో నెన్నడు మకు యుద్ధము 
సంభవింపకుండునుగాక! నీతిమంత్రవాయువులచే జెదరగొట్టబడి మీవైరులు గిరి 
గహ్వరముల నాశ్రయింతురుగాక!” 


సంధి 


అనంతరము రాజపుత్రులు విష్ణుశర్శతో “ఆర్యా తమ దయవలన విగ్రహము సాంతముగా 
వింటిమి. ఇపుడు సంధిని గుణించి మాకు: దెలుప” మని కోరంగా విష్ణుశర్శ యిట్లు 
చెప్పందొడంగను. 


“రాజహంస జలాశయము జేరినపిమ్మటం జక్రవాక మంత్రితో “మనదుర్గమున 
నిప్పుముట్టించిన వాండెవ్వండు? మన కోటలోని వాడే యిట్లు చేసెనా? లేక శత్రువులచేం 
బంపంబడిన మజివ్వంజైనం గావించియుండునా?” యని పలికెను. 


అపుడు మంత్రి “ప్రభూ! మీనిష్కారణ బంధువగు మేఘవర్లుడు సపరివారముగా 
నదృశ్యుండయ్యె; నీపని యాతండే యొనరించి యుండునని నాయూహ. ” నావుడు రాజు 
క్షణమాలోచించి “యీ దురదృష్టమునకు( గర్త దైవము. మటివ్వరుం గారు. ఒకపుడు 
చక్కగా నాలోచించి చేసిన పనియు దైవయోగమువలన, నాశనమగుదును గదా!” యని 
పలికెను. ఆ మాటలు విని మంత్రి యిటు లనియె. 


“కార్యము విఫల మైనపుడు మానవుండవివేకియై దైవమును నిందించునే కాని తన 
యనాలోదిత కృత్యములః దెలిసి కొనంజాలడు. హితమునుగోరు మిత్రుల వాక్యముల 
విననివాండు నిటిపట్టు వీడి పడి చెడిన కూర్మమువలె హాని. జెందును. నీకా కథ 
దెలువుదును. వినుము. 


హితవాక్యములు వినక చెడిన కూర్మము కథ 


మగధ “దేశమున ఫుల్లో త్పల మను నొక్క సరస్సు గలదు. సంకట వికటములను పేరుగల 
రెండు హంస లందు నివసించుచుండును. వానికి మిత్రమై కంబుగ్రీవమను నొక్క 
కూర్మము గూడ నుండెను. ఒకనాడు జాలరు లాసమీపమునకు వచ్చి “నేం డిచటనుండి 
రేపటియుదయమున నీ కొలనియందలి మత్స్య కూర్మాదుల( బట్టుకొంద' మని 
తమలోతాము చెప్పుకొనిరి. ఆమాటలు విన్న తాంబేలు హంసలతో నిటులనియెను. 
“ఇపుడు మనకు, గర్తవ్య మేమి? “ప్రాతః కాలమున నెదోయొక యుపాయ 
మాలోదింతము. ఈ లోగానే యంతప్రమాదము ముంచుకొని వచ్చిన నెట్టు జరిగిన నట్టు 
జరుగును అని హంస పలుక గూర్మమిట్లు పలికను. 


ఏదో యొకటి జరుగునని యూరకుండుట తెలివి తక్కువ. అనాగత విధాతయు, 
ప్రత్యుత్సన్న మతియు సుఖింప(గా యద్భవిష్యుడు నశించినాండు. మీ కా కథ 


దెలుపుదును వినుండు. 


మూడు చేపల కథ 


పూర్వ మొకప్పు డీచెబువునందే యనాగత విధాత, ప్రత్యుత్సన్న మతి, యదృ్భవిష్యుడు 
నను మూడుచేపలు వసించుచుండెడివి. “జాలరులు వచ్చి వేటాడందలంచి' రను సంగతి 
విని వానిలో ననాగత విధాత మరొక జలాశయమునకు వెడలి పోయెను. 


ప్రత్యుత్సన్నమతి యిటులు తలచెను. “భవిష్యత్తులో నెపు డేమి జరుగునో యెవరు 
నిర్ణయింపగలరు? ఆపదవచ్చినవుడు సమయానుకూలముగా నుపాయ 
మాలోచించుకొ, నవచ్చును. జరుగనున్నది జరుగక మానదు. జరుగంబోవని దెచట 
నున్నను జరుగ(జాలదు.” యదృ్భవిష్యుం “డేదో యొకటి జరుగు” నని యెక్కువగా 
నాలోచింపక యూరకుండెను. 


మరునాం డుదయమున జాలరులు వచ్చి పట్టుకొనగాం బ్రత్యుత్సన్నమతి వలలో 
మరణించినట్లు నటించెను. వారది పనికిరాదని యెంచి వలనుండి తీసిదూరముగా 
విసరివైచిరి. అచట నుండి యది యెట్లో తప్పించుకొని లోతునిట మునిగెను. 
యద్భవిష్యుండు మాత్రము పల్లెవాండ్రకుం జిక్కి తప్పించుకొను నుపాయము గానక మృతి 
నొందెను. కావున నేను మజొక చెజువునకుం బోవ సాయము. జేయుండు. నావుడు 
నాయంచ లిటు లనియె. 


“మజొక చెజువుం జేరినపిదప నీకుం దప్పక కుశలమే. కాని నీ వచటి కపాయకరమైన 
మెట్టత్రోవ నెట్లు పోగలవు? ” “మీతో నన్నాకాశమార్గమునం దీసికొని పొం” డని 
కూర్మమన “నదియెట్లు సాధ్య” మని యవి సందేహించెను. 


“మీ రొక కర్రను రెండు చివరల ముక్కు లతో బట్టు కొనుండు. నేను దాని నడుమ 
గజిచుకొనియుండ మీ రెక్కల బలమున నాకసమున నెగిరిపోవచ్చు” నని తాబేలన 
హంస ‘లీయుపాయము మంచిదేకాని దినియందపాయ మేమైన నున్న దేమో 
కను(గొనవలయును. బుద్ధిమంతు. డుపాయము నంటి యుండు నపాయమును గూడ 
నెజఖుంగకున్నచో దన పిల్లలను ముంగినల పాలొనరించి దుఃఖమునొదిన కొంగగతి 
గలుగును. ని కా కథ జెప్పుదుము వినుము. 


అపాయసహితమైన యుపాయముచిెం జెడిన కొంగ కథ 


ఉ త్తరదేశమున గృథ్రకూట మను పర్వత మొక్కండు గలదు. ఆకొండ యందొక 


వావి 


పెద్దపిప్పలి చెట్టు గలదు. ఆ చెట్టుమీద లెక్క లేనన్ని కొంగలు కాపురము సేయుచుండెను. 
ఆచెట్టు మొదట నున్న పుట్టలో నొక సర్పము గలదు. చెట్టెక్కి యది కొంగలు పెట్టిన 
పిల్లలను తిని జీవించుచుండెను. ఆకొంగల దుఃఖమును భరింపలేక యందొక పెద్దకొంగ 
కడమవాని కిట్లు సలహా చెప్పెను. “మీరు చెంపలను దీసికొ నివచ్చి ముంగిసలు వసించు 
కలుగులనుండి పాముండు పుట్టవజకు వానిని బడ వేయుండు. ఆ యాహారము రుచి 
చూచి ముంగిసలు పాము వుట్టవజకు వచ్చి దాని జూడవలయును. సహజవై 
రమువలన పాము నవి చంపిచేయగలవు. ఆమాటలు విని కొంగలన్నియు గడు 
శ్రమకోర్చి యెన్నో చేంపలదెచ్చి యనుకొన్నట్లు పడవైచెను, తలంచినట్లుగనే ముంగిసలు 
చేపల వెంబడి వచ్చి పామును జంపివైచినవి. వానికిం జెట్టుమిదం బక్షి పిల్లల ధ్వనులు 
వినరాంగా నవి చెట్టెక్కి పక్షి పిల్లల నన్నిటిని గూడం దినివై చెను. కావున మె మిట్లంటిమి. 
మేము నీవన్నట్లు నిను దిసికొనిపోవుచుండగాం జూచిన ప్రజ లూరకుండక యేమైన( 
బలుకంగలరు. అదివిని నీవేవైన జవాబీయందలచి నోరు దెజచితివేని నీప్రాణములు 
నీవికావు; కావున నెట్టిన నీవిచటనే యుండుట మేలు. నావుడు( గూర్మ మిటులనియెను. 
“నే నంత యజ్ఞురాలంగాను, వా రేమన్నను నే నేమియు బలుక కూరకుండంగలను.” 


తుదకు దాంబేటి మాటల కంగికరించి హంసము లదిపట్టుకొన్న కర్రను రెండువైపుల 
ముక్కున బట్టుకొని వెడలుచుండ; నా విచిత్రమును కొందు గోపాలకులు చూచిరి. వారు 
వానివెంటబడి పరువెత్తుచు “నీ తాబేలు క్రిందంబడిన వెంటనే వండికొని తిందము; 
ఇచటనే కాల్చుకొని తిందము; కాదు ఇంటికి. దీసికొనిపోవుదము;” అని వారిలోవారు 
వాదులాడుకొనుచుండిరి. 


ఆ మాటలకు గూర్మమునకు( కడుంగోపము కలిగెను, తన ప్రతిజ్ఞను మజచి “మి 
బూడిద తినుండని పలుకుచు. బట్టువదలి క్రిందం బడిపోయను. దానిని వారు చంపి 
తీసికొనిపోయిరి. కావున హితవాక్యములు విననిచో హాని సంభవింపకమానొదని మంత్రి 
పలుకుచుండ గూఢచరుండగు బకమువచ్చి “ప్రభూ! నెను ముందే నుడివితిని 
“ప్రతిక్షణము దుర్గశోధన మవసరి మని. 


మీ రాపలుకు. బాటింపరైతిరి. దానిఫల మివు డనుభవము నకువచ్చింగదా! 
శత్రుమంత్రియగు గృధ్రము ప్రేరణచే మేఘవర్లుండే కోటలో నిప్పు ముట్టించెను.” నావుడు 
రాజు నిట్టూర్పు విడిచి యిట్లనియెను. “తాత్కాలికమగు నుపకారమువంలనగాని, 
యనురాగము వలనంగాని శత్రువులను విశ్వసించువాడు  వృక్షాగ్రమున 
నిద్రించినవానివలె బతనము సంభవించినపుడు మాత్రమే వివేకము నొాదగలండు.” 


ఆమాటలు విని మరల బక మిటులు చెప్పెను. “దుర్గమును దహించి యిచటినుండి 
వెడలిన యనంతరము చిత్రవర్లుడాతనిపై ననుగ్రహముబే నిట్లనియె. “ఈ మేఘవర్లు పై 


కర్పూర ద్వీపరాజ్యమున కథిపతిగా నభిషిక్తుని జేయుదము. కృతకృత్యుండగు సేవకుని 
యుపకారము మఖువరాదు.  మాటచేతను గ్రియచేతను నాతని 
సంతోషపజుపవలయును.” నావుడు బ్రధానమంత్రి గ్రద్ద యిట్లనియె. 


“ప్రభూ! ఇది యుచితముగాదు. మటొక యుపకారమెదైనం జేయందగును. 
ఘనులగువారి కుచితమగు పదవిలో నెన్నడు నిచునిం గూరుచుండం బెట్టరాదు. నీచుం 
డుత్తమ పదవి నొందెనేని ప్రభువునకే హాని దలపెట్టం గలడు. ఒక మూషికము 
వ్యాఘ్రముగాం చేయబడి తన్నుగాపాడిన మునినే చంపయతల్నించెను. నీకాకథ 
యెజీగింతును వినుము. 


తన్ను వ్యాఘ్రముగాం జేసి కాపాడిన మునిని జంప యత్నించిన 
మూషికము కథ 


గౌతమ మహర్షి తపోవనమున మహాతవుండను నొక ముని గలండు. ఒకనాండొక కాకి 
యెలుక పిల్ల నెత్తుకొనియెగిరి పోవుచుండ, నది దాని నోటినుండి జాజీ ముని 
సమీపమున బడెను, దానిం గాంచి యాతడు జాలి నొంది నీవారధాన్య గింజలిడి 
పంచుచుండెను. 


ఒక నాడు మార్దాలమొకటి దానింబట్టు కొనంబోవ నది ప్రాశివచ్చి మునియొడిలో 
బడెను. ముని దానిం గురుతెంచి తన మహిమవలన మార్ణాలముగా మార్చెను. 


మజొకనాడు పిల్లీగామాణీన యెలుక నొక కుక్క దజుముకొని రాగా మునిదానిం 
గుక్కగా మార్చెను. ఇంకొకనాండు కుక్కగా నున్న యెలుకను బెద్దపులి తఖుమగా ముని 
మరల దానిని వ్యాఘ్రముగా మార్చెను. అనంతరము ముని దానిని మూషికముగనే 
భావించుచుండెను. ఆతనిని, వ్యాఘ్రమును జూచియందయి “నీముని యెలుకను పులిగా 
మార్చినాడటి” యని చెప్పుకొను చుండిరి. అదివిని 


పులిగా మాటీన యెలుక యిటులు తలపోసెను. 


“ఈ ముని జివించియున్నంతకాలము నకిర్తికరమగు నా జనన వృత్తాంతము 
మాసిపోదు. మజీయు నీముని యెపుడైన నే క్షుద్రజంతువు మీంికై న నేంగిన దానిని 
మనతో దుల్యముగా మార్చంగలడు. మజీయు. గోపమువచ్చిన నన్నెట్టి రూపమునకైనం 
మార్పగలడు. కావున నీముని నిపుడే మట్టుపెట్టుట మంచిది” అని తలంచి మునిపైబడ 
నుంకీంప నతండది కనిపెట్టి దాని నెప్పటియట్లు మూషికముగా మార్చివైచి దానితో 
నిట్లనెను. “నీచప్రాణి కౌన్నత్యముం గల్లించినను నది మేలు గాజాలదు. దానిని 


యధాస్థితిలో నుంచుటే యుత్తమము. ఈయర్థము నెణింగించు కథ యొకటి కలదు నికది 
యెజీంగించెదను వినుము. 


కన్యగా మారి తగినవరుడు దొరకక యథాస్థితి నాదవలస 
వచ్చిన మూషికము కథ 


ఒకముని పుణ్యతీర్థములన్నియు సేవించుచు నొకనాడు గంగానదియందు స్నానము 
గావించి సూర్యున కర్ణ మొసగుచుండెను. ఆ సమయమున నాకాశవీథి యం దొకడేగ 
యెలుక నొకదానిం దన్నుకొని పోవుచుండెను. దైవ వశమున నా యెలుక డేగపట్టునుండి 
జాటి యర్హ్యమొసంగు చున్నయాముని చేతులలో బడెను. అతడు దానింజూచి 
వేడుకగలవాండై దయదలంచి “ఈమూషికము కన్యయగుం గాకి యని పలుకాగా నది 

ముని యక్కన్యను గొనిపోయి తనభార్య కిచ్చెను. ఆమె కన్న కొమారితకన్న 
నెక్కువప్రితితో నాకన్యకను బెంపగాం “గొంతకాలమున కామెకు యౌవనము వచ్చెను. 
మిక్కిలి సుందరముగా నున్నయామెను గను(గొని యమ్ముని యొకనాండిట్లు చింతించెను. 


“ఈ కన్యను దగిన వరునకు సమర్పింప వలయును. లేకున్న వివాహ వయసు 
దాంటిపోవును. అందువలన బాపము కలుగుటే కాక ప్రజలందటు నిందింతురు. చక్కని 
చుక్క యగు నీమెను సామాన్య వరున కీయరాదు. ” 


ఇట్లాలోచించి మంత్రములచే సూర్యుని న్మరించెను. వెంటనే దివ్యమూర్తియైన 
భాస్కరుడు ప్రత్యక్షము కాగా నమస్కరించి యమ్ముని యిట్లనెను. 


“ఈ సుందరికి మానవుడు భర్తకారాదని నిన్ను స్మరించితిని. నీవీమెను భార్యగా 
గ్రహింపుము” అని కోరెను. 


“ఈ సుందరిని వరించుటకు మహాబలిస్టు(డైన వాయువొక్కండే యర్హుడు. ఆతడు 
నాకన్న సంపదలు గలవాండు.” అని చెప్పి సూర్యుడు వెడలిపో యెను. 


అపుడాముని తన తపశ్శక్తిచే వాయుదేవుని స్మరించెను. ఆతండు వెంటనే 
ప్రత్యక్షమయ్యెను. “నాకుమారియగు నీకోమలిని వివాహమాడు” మని ముని యామెం 
జూపంగా వాయుదేవుండు మెల్లన నిట్లు పలికెను. 


దేవేంద్రుడు నాకంటే గొప్పవాడు. ఆతనిం గాదని యితరుల కిచ్చుట న్యాయము గాదు. 
ఆతని కిచ్చి పెండ్లి చేసిన యెడల నీమె సకల స్వర్గసౌఖ్యములు ననుభవించును.” అని 
మునికి నచ్చ జెప్పి వాయు దేవుండు వెడలిపోయెను. 


ఆముని యపుడు మంత్రమహిమవలన నింద్రు నారాధింపంగా నాతండు 
ప్రత్యక్షమయ్యెను. ఆముని యానందించి దేవేంద్రుని బెక్కు విధముల స్తోత్రము చేసి 
“చూడు మీ సుందరాంగి నా తనయ. దీనిని వివాహమాడుటకు నీవే యర్హుడంవు. 
నరసురాసుర కిన్నర యక్షవరులలో నింకెవ్వరు దీనికి దగరు. కావున దీనిం జేకొనుము.” 
అని ప్రార్థించెను. 


అంతట దేవేంద్రు. డామునీంద్రున కక్కన్నియమీదగల వాత్సల్యమున్ను, నాకన్య 
జనించిన విధమును గ్రహించి నవ్వుచు నిట్లనెను. 


“మేరుపర్వత శ్రేష్టుడు మీకును మాకును నందజికిని. బూజనీయుడు. 
సురుచిరములయిన రత్న సానువులతో నొప్పుచుండును. ఆతనిశృంగములు 
మహోన్నతములు. సూర్యచంద్ర నక్షత్రాదు లనవరతము నాతని చుట్టు దిరుగుచుందురు. 
శంకరుడు, బ్రహ్మ మున్నగు దేవత లాతని శిరమున నుందురు. ఆతడు ధనికుడు. 
సత్యవంతుడు. కావున నీపుత్రిక నాతనికిచ్చుట మేలు” ఇట్లు చెప్పి 
యింద్రుండంతర్థ్ధానమయ్యెను. 


“పిలిచి పిల్ల నిచ్చెదనన్న నొకరు నంగీకరింపరైరి. వారితోడనే యున్నదా యేమి?” అని 
తలంచి యాముని మేరువును న్మరించెను. వెంటనే యాతడుం సుకుమారరూపముం దాల్చి 
మునికిం బ్రత్యక్షము కాగా ముని యాతని కర్షసత్కారములొనరించి “ఈసుందరి నెవ్వరికి 
నీయక నీకీయదలంచితిని, కావున మాతో వియ్యమందవలయును” అని పలికెను. 


దానికి మేరు విట్లు బదులు పలికెను. “నాశరీరము మిక్కిలి స్థూల మైనది. 
అంతగొప్పశరీరమును వేష ధారిణియగు నీమూషికము పెక్కు కలుగులుగాం దొలిచి 
వైచును. కావున నిది నాకన్న నధికురాలు. కావున నీ కుమారికకిట్టి ఘనమైన మటియొక్క 
మూషికమే భర్తకాందగును. కాని నావంటి యల్పుల కీమె నిచ్చుట మంచిదికాదు” అని 
పలికి యమ్మునిని వీడుకొని మేరువు వెడలిపోయెను. 


అపు డాముని యాకన్య కచటను దగిన వరుడు లభింపనందున “దీనికి 
వివాహవయసుదాంటి పోయిన ధర్మహాని గలుగును. పూర్వమువలె మూషికమైయున్న 
నేవిచారము నుండ” దని తలపోసి మరల మూషికముగా మార్చివైచెను. కావున నీచు 
నున్నతాధికారమున కెన్ను కొనరాదు. నీచుని నధికారిగా నుంచుకొని శశకపింజలములు 
వినాశము నొందెను. నీకాకథయు నెజింగించెదను, వినుము. 


నిచు నధికారిగా వరించి చెడిన శశకపింజలముల కథ 


ఒకానొక చెట్టు తొజ్జయందు. గపింజలమను నొకపక్షి నివసించుచుండెను. అదియొకనాం 
డాహారమునకై పోయి ద చెయాలి వరాం దనతావునకు దిరిగివచ్చెను. అప్పటికి దాని 
నివాస స్థలమున దీర్హకర్ణ్షమను పేరుగల కుందేలు ప్రవేశించి యాక్రమించి యుండెను. 
దానింజూచి కపింజలము “మేంతకుబోయి వచ్చునంతలో నాయిల్లాక్రమించుట తగునా” 
యని యడిగెను. 


“విడిచిపోయిన యింటిని నరపతిలేని రాజ్యమునకు, మగదిక్కు లేని సతికి నెవడు 
బలవంతు(డో వాడే యధికారి కాగలడు. నేను బలవంతుండను దీనిని నేను విడువ 
వలసిన యవసరము లేదు. 


మజియు. జెఖువులు, గూపములు నెవరివశముననున్న వారివే యని మనువు 
పలికెను. కావున నే నిచ్చోటు వదలను.” అని కుందేలు పలికిన మాటలకు గపింజల 
మిట్ల నెను. 


“మొగమోట యించుకైన లేక యిది నాయిల్లని పలుకుట నీకు దగదు. తగవు 
దీర్చుకొందము రమ్ము. లేదేని నీకును నాకును బెద్ద జగడము తప్పదు.” 


దాని కంగీకరించి యాశశము “తగవు దీర్చుకొనుటకు రమ్మనంగా రాననుట పాడిగాదు” 
అని పలికి యాపక్షితో గూడి కొంతదూరము పోయి “మనకుం దగవు చెప్పు వారెవ్వరు?” 
అని కపింజల మడుగంగా యమునా నదితీరమున దధికర్ణుండను మార్దాలశ్రేస్టుడు కలడు. 
ఆతండు సత్యవ్రతుండు. ఆతని నడిగి ధర్మసందేహము. దిర్చుకొంద” మనెను. 


“పిల్లి హృదయము కడు గ్రూరమయినది. ఎన్నండు దానిని నమ్మరాదు. నీకట్టి 
మార్దాలము మింద విశ్వాసమెట్లు కలిగె” నని పక్షి ప్రశ్నించెను. 


“దధికర్ణ్లుడాచారవంతుడు. ఉత్తముడు. ఈచేరువ  వారందజు నాతని 
నెఖుంగుదురు. నీకేమియు భయమవసరము లేదు నాతోరమ్ము” అని జెవులపిల్లి 
బదులుపల్కెను. 


“నాకు భయమున్న నీకును భయ ముండును, యిది యిర్వూరకు సమానమే. 
నాకుందోచినమాట చెప్పితిని. నీకు లేని భయము నాకు మాత్రమేల?” యని కపింజల 
మనెను. 


అట్లా శశకపింజలములు పోయి పోయి దధికర్లుని నివాసమునకుం జేరి 
కొంతదూరమున నిలిచి “మాయిరువురకు నింటి విషయమై వివాదము గలిగినది. తు 
ధర్మమార్గమున దీనిని బరిష్కరించి వేగముగా మమ్ముంంపి వేయు” మని కోరెను. 


ఆమాటలు విని మెల్లనం దలయెత్తి చూచి దధికర్షుండిట్ల నెను. “వెనుకటివలెం గాక 
మిక్కిలి ముదుసలినై యుంటిని. దూరముననున్న వస్తువులు కంటికానుటలేదు. 


మాటయు బాగుగా వినబడుటలేదు. ఈ విధమున నింద్రియ వైకల్యము నొదియుంటిని. 
నాపై విశ్వాసమున్నచో దగ్గిజికి వచ్చి మీరు చెప్పందలచినది చెప్పుడు.” దధికర్లుని 
యీమాటలు విని యది సమీపించుట కింకను గొచము వెజచు చుండగా మరల నత, 
డిట్లనియె. 


“పనిగట్టుకొని బంధువులై యిచటికివచ్చి భయపడెదరెల? ధర్మమును మనము 
చెణీచిన నది మనలను నాశము చేయును. ధర్మమును మనము కాపాడిన నది మనలను 
రక్షించును. ధర్మమే మిత్రుండై వెనువెంట వచ్చును. తక్కినధనము లన్నియు 
గర్మాయుత్తమైన శరీర మెచట నశించునో యచటనే నిలిచిపోవును. 


నా పలుకు లన్నియు నిజములు. కల్లలాడువాండు నరక కూపమున( బడిపోవును. 
కావున నీచవృత్తితో గల్లలాడువాండనుగాను. 


అహింసకు మించిన ధర్మము లేదు. పరమాత్మ స్మరణము తప్ప నితరములన్నియు 
విడిచి యహింసావ్రతముం బూని చాంద్రాయణ వ్రత మనుష్టించుచున్నాను. నాతపశ్శక్తి 
వలన మీరడిగిన ధర్మసందేహము లన్నియు దీర్పంగలను. 


ఈవిధమున నమ్మకము గలుగునట్టుగా దధికర్ణ్లుం డొసంగిన దీర్జోపన్యాసము విని 
శశకపింజలములు భయముడిగి దగ్గరికిం జేరి “నిలిచెను. వెంటనే యారెండింటిని 
ముందటి కాళ్ళతో బట్టి చంపి దధికర్ణుడు ప్రితిమీఖ భక్షించెను.” కావున నీచుని 
నధికారిగా నొనరించికొన్న శశకపింజలముల వలె చేటొందక తప్పదు. 


మజియు నికర్పూర ద్వీపమును వశపజచికొని యేలుటంత తేలికపని యనిం తలంచి 
పేరాస నొదరాదు. రకరకములైన చేపల. బెక్కింటినిం బొ ట్టంబెట్టుకొని పేరాశచేత నొక 
కొంగ తుద కెండ్రకాయబే మరణము నొందెను. నీకాకథ యెజీంగించెదను వినుము, 


పెరాస వలన నెండ్రకాయబే మృతినొందిన కొంగ కథ 


మాళవ దేశమున బద్మగర్భమను నొక సరస్సు గలదు. అచట బలహినమై, దీనమైన 
దానివలె నున్న యొక ముదుసలికొంగను జూచి యొక కుళీరమిట్లు ప్రశ్నించెను. “నీ 
వెందువలన నాహారము ముట్టక యిటు లుంటిని?” నావుడు బక మిటులనియె. “మత్స్య 
ములు నాజీవనమున కాధారములు. వానిని జాలరులువచ్చి పట్టి వేయుదురని 
నగరపరిసరముల వినియుంటిని. జీవనవృత్తి నశించి మరణ మవశ్యము 
సంభవించునని కలతనొది యాహారము నందు ప్రతిలేనివాండనై యుంటిని. ” 


మత్స్యము లాపలుకులు విని యిటు లాలోచించినవి. “ఈ సమయమున నీకొంగ 
యుపకరించు నటులు గానంబడు చున్నది. కావున గర్తవ్యమమో నన యడతుగుదము; 


ఉపకరించు వైరితోనైన సంధి చెసికొనవలయును. మిత్రుడైన నపకరించువానిం జేరరాదు. 
మిత్రత్వ శత్రుత్వములకు లక్షణము, లుపకారాపకారములే కదా?” యని తలంచి యవి 
కొంగను జేరి “యోబకో త్రమా! ఇక మేము బ్రదుకు నుపాయ మేదైన గలదా? యన 
నాకొంగ 'మజొక చెజువును చేరుట యొక్కటే మీకు రక్షణోపాయి మనెను. నీవే మాపై 
గరుణించి మజొక కొలనికి. జేర్చుమని యాబకమును చెంపలు వేడుకొనగా నయ్యది 
యొకొక్క చేపం దీసికొనిపోయి బక్షించుచుండెను. 


అన్నియు నైనపిమ్మటం గులిరము దన్నుగూడ జలాశయాంతరమునకు( 
దీసికొనిపొమ్మని బకమును గోరెను. అపూర్వమైన యెండ్రకాయ మాంసము 
అభించుచున్నదని పెరాసం జెంది యానందముతోనా కొంగ దాని దీసికొ ని యొకస్థలము 
మునంబెట్టి పొడుచుకొని తినుట కువ్విల్ళీరుచు( బోవుచుండ నా కుళీర మచటి *చేపల 
యెముకలన్నింటినిజూచి “అయ్యో చచ్చితిని. ఇపుడు సమయోచితముగా మెలంగి దీనిం 
దప్పించుకొ, నవలయుి” నని యాలోదించెను. 


“భయపరిస్థితి వచ్చువజకు భయపడందగును. వచ్చిన పిమ్మట భయము sere 
తెగువ జూపవలయును. శత్రువు నెదుటంబడి మజొకసాధన మెమియు. గానరానపుడు 
యుద్ధము చేసి మరణించుట ప్రాజ్జుని లక్షణము “యుద్దము చేయకున్న మరణము 
తప్పక సంభవించు పక్షమున, “యుద్దము చేయుచో రవంతయైన గెలుపునం 
దాసయున్నపుడు దప్పక యుద్ధము చేయదగు” నని పండితులు పలుకుదురు. ” అని 
యాలోచించి యాకులిరము తనేశక్తి యంతయు నుపయోగించి కొంగమెడను బట్టి దానిని 
ఛేదించెను. 


అని మంత్రి చెప్పుగా విని చిత్రవర్లుడు “సచివోత్తమా! ఇచట నికర్పూర ద్వీపమున 
రాజుగానుండి, యిచటి యమూల్య వస్తువులన్నియు మేఘవర్లుడు 
నాకంపగలండనియు, వానిని సుఖముగా ననుభవింప వచ్చుననియు భావించితి” నని 
పలుక మంత్రి నవ్వి యిటులనియె. “రాబోవు సుఖములను దలయకొని సంతసించు 
వాండవి కలుగ నపుడు మిక్కిలి యాశాభంగము నొందును.” 


రాజా మాటవిని రహస్యముగా గ్రద్దతో “నట్టైన నిపుడు నన్నేమిచేయమందు” వని 
యడిగిన మంత్రి యిటులనియె. “'మదోద్ధతుండగు రాజును, జెలరేంగిన యేను(గును 
నడువువారు జననిందకుం బాత్రులగుదురు. “ప్రభూ! వినుము మన బలాధిక్య్వత వలన 
దుర్గము గెలువంబడినదా? లేక యుపాయబలమున గెలువ బడినదా?” యని ప్రశ్నింప 
రాజు “ఆర్యా! పూజ్యులగు తమ యుపాయముననే గెలువబడిన” దనియెను. 


అటులైన నామాటయందు గౌరవముంచి వెంటనే స్వదేశమున కేగుట మేలు. 
అట్లుకాదేని వర్షాకాలము రాగానే మరల దప్పక యుద్ధము జరుగును. 
పరభూమియందున్న వ మనకపుడు స్వదేశమున కేగుటకైన వీలుచిక్క దు. శాంతి 


సుఖముల నాసించినచో సంధిచెసికొని వెడలుట యుత్తమము. దుర్గము జయించి కిర్తి 
సంపాదించితిమి. సంపాదించిన విజయ మపజయముగా మారకుండ మనము 
చూచుకొననియెడల లబ్బనాశము బొంది దుఃఖపడిన మొసలివలె నగుదుము. నీకాకథ 
యెజీంగింజెదను వినుము. 


తన యవివేకముచే లబ్దనాశనమొందిన మొసలి గాథ 


లవణసముద్రతీరమున హస. నిండిన యొక తోటలో బలివర్ధనుండను నొక 
కపివరుండు వేలకొలది తన యనుచరులతో నివసించుచుండెను. కొంతకాలమునకు 
బిమ్మట సమీపమందలి మజొక కోతుల మందకు నాయకుడైన కపిశ్వరుడు 
ముదుసలియగు బలివర్ధను బాఅంద్రోలి యాతని రాజ్య మాక్రమించెను. 


బలివర్ధనుడు చేయునదిలేక సిగ్గువడి యచటనుండి చాలదూరము వెడలిపోయి 
యొక నీదిగట్టునం బండ్లతో నిండిన యొక పెద్ద మేటీ చెట్టును గనుంగొనెను. తన 
యదృష్టము వలన ఫలభరితమైన యా వృక్షము కనబడినదని సంతసించి యా బెట్టుపై 
వసించుచు నందలి పండ్లారగించుచు( గాలము. బుచ్చుచుండెను. 


అట్లా మర్కటము పరిపక్వములై న మేడిపండ్లుగోసికొని భక్షించుచుండ నొకపండు 
చేయిజారి నీటిలోబడి చప్పుడయ్యెను. అదేసమయమునం గ్రకచుడను పేరుగల మొసలి 
యొకటి సమీపమున జలములందు సంచరించుచు నా ధ్వనివిని “ఈ ప్రాంతమున 
నెప్పుడు నిట్టిధ్వని విని యుండలేదు.” అని తలయెత్తి చూచెను. గట్టుమీంది 
యుదుంబరవృక్ష శాఖాగ్రమున విలాసముగా గూరుచుండి పండ్లు కోసి తినుచున్న 
మర్కటముం జూచి, యది జారవిడిచిన ఫలమే ధ్వనికి. గారణ మని తెలిసికొనెను. 
వెంటనే “ఓ మర్కట శ్రేష్టుడా! నీవు మహోన్నత స్థానము నధిష్టించి మహాఫలము 
లనుభవించుచుంటివి. క్రిందనున్న మావంటి మిత్రులకు గూడ ఫలప్రదానము 
గావింపరాదా?” యని యడిగెను. బంధుమిత్రవర్గము నెడాసియున్న వానరమున కా 
మాట లమృతప్రాయముగాం దోచెను. వెంటనే క్రకచుని చెలిమి కొడంబడి మధురములైన 
కొన్ని ఫలములుగోసి యాతనికిం గ్రింద బడవైచెను. క్రకచుండును వాని మాధుర్యమునకు 
బరవశుండై కొన్ని రోజులింటికి( బోక కపివరునితో మైత్రి నెబిపుచు నచటనే యుండెను. 


ఆ మొసలి భార్య యెంతకాలమునకు నింటికి రాకయున్న పెనిమిటిని దలంచుకొని 
మిక్కిలి విచారించి తనచెలికత్తైను బిలిచి యిట్లనెను. 


“ఇంతకుముందు నా ప్రియు( డెచ్చటి కేగినను వెంటనే తిరిగివచ్చుచుండువాడు. ఈ 
సారి వెడలి యిన్ని దినములయినను నింటికిం జేరకుండుటకు. గారణమేమియు( 
గానరాదు. ఎచటనైన జక్కులంబడెనో ? పరాంగనలం దాసకుడై యెచటనై న 


నిలిచిపోయెనో? యెజుంగరాదు. కావున నీవేంగి యెట్టెన సమాచారముం దెలిసికొని 
రమ్ము. “ 

బెలికత్తియు మర్కటమకరముల చెలిమి గనుంగొని యాడుమొసలి కడకు 
మరలిపోయి యున్నవియు లేనివియుం గల్పించి యిట్లు చెప్పెను. 


“చెలీ! నీ పనుపున నెవ్వరెజబుంగకుండం బోయి నిపతిజాడ గనుంగొని వచ్చితిని. ఈ 
నది యొడ్డున నొక యుదుంబరవృక్షము మీంద రూపలావణ్య విలాసములతో నొప్పు నొక 
కపిభామ గలదు. నీప్రియుం డామె పొందునొది మక్కువతో నక్కడి నుండి కదలి 
రాంజాలకుండెను. నిమింది భక్తిచే సత్యము చెప్పవలసి వచ్చినది. ” 


చెలికత్తె చెప్పినమాటలు విని యాడు మొసలి మిక్కిలి పరితాప 
మొందుచుండునంతలో గ్రకచుడు పెండ్లాము మింది మక్కువచే గపివరునడిగి 
యుందుంబర ఫలములు గొన్ని దీసికొని యింటి కేతెంచెను. మిక్కిలి వంతనొదియున్న 
ప్రియురాలింగాంచి “కోమలి! నీతీరు చూచిన మిక్కిలి భయమగుచున్నది. నివిట్లు 
పరితాపము నొదుచుండుట గారణ మేమి? నీ మనసులోని బాధయేమో కొంచెము 
నాకెజీంగించితి వేని నీకోర్కెయెట్టిదైనం దీర్చెద” నని పలికెను. ఆడు మొసలి యేమియు. 
బలుకంజాలక చెలెకత్తె వంకంజూడ నది నిజమేయని తోచున ట్లీవిధమునం బలికెను. 


“నివు వెడలినది మొదలీమె రోగమునకుం జిక్కినది. ఇంక గొన్నినాళ్ళిటులున్న నీమె 
జీవించుట కల్ల. ఒకసిద్ధుండీమె జీవించుట కొక మందు చెప్పి వెడలినాడు. 
నాంటినుండియు' నీసంగతి "సికుం దెలుపుదమన్న ని జాడయే కానరాదయ్యెను. వ 


ఆ మాటలువిని కనుల నీరు పెట్టుకొని క్రకచుడిట్లనియె. “సంజివని మొదలుగా నెట్టి 
వస్తువైన నవలీలగాం దెచ్చి యీమెను బ్రదికింపంగలను. ఇది వట్టిమాటగాదు. వెంటనే 
చెప్పు మాయౌషధ మెద్ది?” 


ఆ మాటలకు “వానరహృదయముం దిన్నచో నీమె రోగము వెంటనే మానును. లేకున్న( 
గొలది కాలములో మరణము తప్పదు” అనిచెప్పి వెడలినాడు సిద్ధుడు. ఈమె నెట్టు 
బ్రదికించుకొందువో నీసామర్థ్యములో నున్నది. యని చెలిక త్రి తెలిపె ను. 


అదివిని యా మొసలి సరె! యని పలికి కొంతదూరము వెడలి తనమనమున నిట్లు 
చింతించెను. “కపి హృదయము నాకు దొరకుటెట్టు? కపిశ్వరుడైన బలివర్ధనుండు 
పుణ్యాత్ముండు, నా ఆప్తమిత్రుండును. అట్టివానిని వధించుట పాడియా? ఎంత విషమ 
పరిస్థితి సంభవించినది? ఒక వంక. బ్రాణమిత్రుడు. వేజొకవంకం బ్రియసతి. ఇద్దయిం 
బ్రాణముకన్న బ్రి బ్రియమైన వారు. అయినను “భార్యను రక్షించుకొనుట పరమధర్శ్మ ముని 
పద్దలు చెప్పుదురు. 


ఉన్నతకులమున జన్మించి, చక్కందనమున నతిశయించి, సుగుణముల మెటియై 
యేమృగలోచన పతి మనసును భక్తిచే వశపజచుకొనునో యట్టి సతికి బతియై 
యుండుటకన్న ధన్యత యేమి యుండును? కావున గులకాంతను రకించుకొనుటకై 
బలివర్థనునిం ద్యజించి వైచెదను.” 


ఇట్లు నిశ్చయించి తడంబడుచు మంద మందముగనా యుదుంబరవృక్షముం జేరం 
జనుదెంచిన క్రకచునిం జూచి బలివర్ధనుండు “సఖుడా! ఇన్నాళ్ళుండి యింటికి వెడలి 
వెంటనే మరలి వచ్చితివి. దీనికి గారణమేమి? నీముఖము( జూడవిచారముతో నున్నట్లు 
కానవచ్చుచున్నది. ఇంటియొద్ద నందజుం గుశలమే కద?” యని ప్రశ్నించెను. 


“చాలకాలము నీ చెలిమి కలవడి యుండు కారణమున నింటికిం బోగా నాయిల్లెరవై 
కానబడెను. ఉపకారమును గోరి మైత్రి చేయుదురు. నీవట్లు ప్రత్యూపకార మపెక్షింపక 
నాతో జెలిమిచేసితివి. అట్టి నీవంటి యుత్తముని విడిచి యుండుట యెట్లు?” అని 
మకరము జవాబీయగా మరల బలివర్థనుం డిట్లనెను. 


“నికు నేను గావించిన మహోపకార మేమిగలదు? నీతోడి స్నేహాము వలన నాకు 
రాజ్యము పోయిన దుఃఖము దొలంగినది. నీమైత్రివలన సంతోషముగాం గాలము 
గడుపుచుంటిని. శోకమును, శత్రుభయమును పోంగొ ట్టి ప్రీతి ఐశ్వాసములకు( గారణమైన 
“మిత్ర అను నక్షరద్వయమనెడి రత్నము నే దేవుడు సృజించినాండో కదా!” 


ఆమాటలు విని క్రకచుడు “సఖుండా! ఆకాశమువరకుం బెరిగిన యీ చెట్టు మీద 
నీవును, నీటియడుగున నేనును నున్నంతవరకు మన మైత్రికి సంపూర్ణ ఫలమెట్టు 
చేకూరును? ఇంతేకాక నీవొసంగిన ఫలములు గొనిపోయి నా ప్రేయసికిచ్చి నివృత్తాంతము. 
దెలిపితిని. “ఇన్నాళ్ళు ప్రాణమిత్రుడొసగిన మధుర ఫలములు తెగందిని, యాతని మన 
యింటికతిథిగా గొనిరాకుండ నెట్టు రాంగలిగితిరి? మీకి మాత్రమాలోచనయే యేల తోచక 
పోవలయును? అని నాభార్య నను మందలించినది. కావున నిన్ను దీసికొని 
పోవలయునను తలంపున వచ్చితిని” అని పలికెను. 


“తరుచరమ నగు నేను నీతో జలములలోని కెట్లు రాంగలినని బలివర్ధనుడు 
బ్రశ్నింపగా “నికాభయమక్కఖణ లేదు. నామూపుపై నిన్ను. 'దిసికొని పోగలను. మా యింటి 
ప పనే నినుకతిన్నెయందు మన ముల్లాసముగా విహరింప వచ్చును. అచటను 
ఫలవృక్షములుగలవు" అని క్రకచుండు బదులు పలికను. 


వానరవరునికి మకరపత్నిని జూడవలయునని వేడుక కలిగెను. వెంటనే నిష్కపట 
బుద్ధితో మొసలి వీపు మీదికి వచ్చి కూరుచుండెను. అట్లు బలివర్ధనునిం గొని పోవుచు 
నూరకుండం జాలక న. తలపో సెను. “నేటికీ మిత్రుని జంటే వలసి వచ్చెనుగదా! 
నావంటి పాపాత్ళుడుండండు. స్తీ ర్తి ఎ కారణమున; జెలికానిం జంపుచున్న నాకు లోకమున 
నెట్టి నింద కలుగునో కదా! 


బంగారము మంచి చెడ్డలు క్షణములో నొరపుడు జాతిపై గిచి తెలిసికొ నవచ్చును. 
కొంచము పరిశీలించి చూచినచో బురుషుని గుణము లిట్టివని గుర్తింపవచ్చును. ఎంత 
పరిశీలించినను స్త్రీస్వభావము౦ దెలియుట కష్టము. ఒక వేళ నా ప్రియురాలేదైనం 
గారణమున నీయుక్తి పన్నెనేమో తెలియదు, ఇట్లాలోచించుచుం బరధ్యానమున 
“నాడుదాని కొజకు. బ్రియమిత్రుని జంప నాకెట్టు బుద్ధిపుట్టెను” అని కొంచెము గట్టిగాం 
బలికెను. 


ఆమాటలు విని బలివర్ధనుడు “ఇప్పుడేమని పలికితివి? నీ మనసులోని చింతయేమో 
నాకెటీ(గింపుము అనగా “ముసలి, “నే నేమియు ననలేదే! నీవు పొరపడియుందువు.’ 
అని బదులు పలుకగా బలివర్ధనునకు మిక్కిలి సంశయము గలిగెను. ‘దీని కేదియో 
కారణముండి తీరును. అడిగి చూచెదనుగాక.” యని తలచి “నాకు, దోబుట్టువగు 
నీభార్యయిపుడు కుశలముగ నున్నదా?” యని యడుగం గ్రకచుండు పరవశత్వమున 
“నాభార్య జబ్బుపడినది. వైద్యులు రోగ మసాధ్యమని చెప్పిరి. ఏదోయొక మందు చెప్పినం 
దెచ్చువారు లేరు. నీటిలోనున్నవారిపని యింతియేకదా!” యని పలికెను. 


ఆమాటలు విని బలివర్ధనుడు “జలములందే కాని బయల సంచరింపజాలనను 
విచారము నీకేల? ఆమిందేదియో  నాకుం దెలుపుము. అది యెచటనున్నను 
భూవలయమంతయుం దిరిగియైన సూర్యు డస్తమించులోపలం దెచ్చి యాంగలను” అని 
పలుకగా మకర మిట్లనియె. 


“ఒక వై ద్యు నడిగితిని ఆతడు చెప్పిన మందు నీకు దెలుపంజాలకయే నేను 
బరితాపబడుచుంటిని. ఇపుడు నీవు గట్టిగా బ్రశ్నించుచుంటివి గావున జెప్పకతప్పదు. 
నామనసు లోని దుఃఖము తొలగుట నీవశముననే యున్నది.” 


ఆ మాటలు విని వానరనాథుడు “మనసు గలిసినవారి కేమాటయైన( జెప్పక దాచుట 
పాపమని చెప్పుదురు. ప్రాణసఖుడ నగు నాకడ దాపటికము నీకు. దగదు. 
ఎంతచెప్పంగూడని మాటయైన జెప్పుము.” నావుడుం గొంతవిచారము. దక్కి యా 
మొసలి యిటులు వలికెను. 


“వానరోత్తమా! “కోతి గుండెతో గూడిన యౌషధ మీ మగువ కిచ్చినచో నీమె 
జీవించును. రోగమంతయు హరించును” అని వైద్యుడు నాసతికి. జెప్పెను. ఆమె 
నన్నువానరహృదయముః గొనిరమ్మని కోరెను. ఈ సంగతి యెవ్వరికి దెలుపక నీకు 
జెప్పలేక యుంటిని. భార్యకు రోగమువచ్చిన వైద్యము చేయింపలేని యసమర్ధుండని 
జనులందటు నిందించెదరని యీపనికిం బూనుకొంటిని.” 


క్రకచుని మాటలు విని బలివర్ధనుడు భయమునం గొయ్యవాణీపోయి, కొంత సేపటికిం 
దేయుకొని తనలో నిట్లాలో దించెను, "పే ప్రమ నటించి యింటికి బిలువగా 
నిమొసలిమాటలకుం జిక్కి మోసపోయితిని. ముదిమివచ్చినను జితేంద్రియుండను గాక 


మకరసతింజూచు కుతూహలము నొందుట వలన నిట్టి యాపదకు లోనయితిని. 
రాగద్వేషములు విడువని వాడరణ్యమున నున్నను బ్రయోజనములేదు.” ఇట్లాలోచించి 
దైవవశమున నొక్క యుపాయము స్ఫురింపంగా గ్రకచునితో నిట్టనెను. 


“ఓయీ, సఖుండా! ఎంత పొరపాటు చేసితివి? నాకీ సంగతి ముందేల చెప్పవు? అట్లు 
చెప్పిన నామందు దీసి కొనియే వచ్చువాడను గదా! 


గుండె బరువని ముసలితనమున మోవ(జాలక యొక కొమ్మమీద బెట్టి 
సంచరించుచుంటిని. నేను దురదృష్టవంతు(డను. మిత్రునకు. బ్రాణావసరమైన 
పదార్థము దగ్గణనుండియు సమయమున కుపయోగింపని నాజివితము వ్యర్థము. 


అయిన నిది యాలోచనకు సమయముగాదు. త్వరితముగా మేడిచెట్టు కడకు 
గొనిపొమ్ము. అస్మదీయ హృదయముంగొని యతిశిఘ్రముగా మరలివచ్చి యామె 
మరణింపకుండం గాపాడవలయును. ” 


ఆమాటలన్నియు నమ్మి యామకరము వానరము దీసికొని క్షణములో 
నుదుంబరవృక్షము జేరెను. వెంటనే కోతి కుప్పించి చెట్టుకొమ్మమీది కెగసి చిట్టచివరి 
కొమ్మం జేరెను. “చెలికాడా! రమ్ము. శీఘ్రముగం బోయి ప్రియసతిం గాపాడవలయును” 
అని క్రకచుండు పిలువగా బలివర్ణను(డు వికటముగ నవ్వి యిటు అనెను. 


“చాలు. జాలు. నీతో జెలిమిచేసి చాల మేలొందితిని. కోతి గుండె యెచట నుండునో 
తెలియని మూర్జు(డవు, పెండ్లాము పన్నుగడ లెట్లు తెలిసికొనగలవు? అది యెట్టి 
రోగమో గ్రహింపంగల బుద్ధి నీకులేదు. ఒకమాజు వంచింపణడియు మరల నీకడకు 
వచ్చు మూఢుండనుగాను. " అల్లి యొక నక్క మాటలు విని బుద్ధిలేని గాడిద యొకటి 
రెండు మాజులు వంచింప(బడి వినాశము నొందెను::ని కా కథ తెలుపుదును, వినుము. 


రండుమాజులు వంచింపంగడి మరణించిన గాడిద కథ 


ఒక భయంకరమయిన యడవిలో నొకసింహము రాజయి యుండెను. ఆతనికడ నొక 
జంబుకము ప్రియభృత్యుంజై యుండెను. ఒకనాండా సింహముం జంబుకము సూచి 
“ఓయీ! నా దేహమున మహోదరవ్యాధి యంకురించి, యంతకంతకు ముదురుచున్న ది. 
తగినమందు సేవింపకున్నచో బ్రమాదము సంభవింపం గలదు. గార్డభకర్ణ్ల మొక్కటి 
లభించినచో నది యౌషధమునం గూర్చి యారగింతును. దానితో నా వ్యాధి 
యంతరించిపోవును. కావున నెట్టయిననొక్క గాడిదను నాకడకు( గొనిరమ్ము” అని 
దీనముగా( బలికెను. 


“చిత్తము” అనిపలికి యాజంబుకము గార్దభమునకై వెదకుచుంచోయి యొకగ్రామ 
సమిపమునం జిక్కియున్న చాకలి వాని గాడిదను జూచి జాలినటించుచు వినయముతో 
మాట లాడి దానికి నమ్మకము పుట్టించి మృగేంద్రముకడకుం గొనివచ్చి యెదుటనిలిపెను. 
ఆసింహము దానింజంపందోగాం నది దాని కందక వేగముగం బరుగిడి తనతావునకుః 
బోయి నిలిచెను. 


అపుడు సింహము సృగాలముం జూచి “మనయత్నము నెజవెజీనది గాదు. ఎట్టయిన 
మరల బ్రయత్నించి కార్యము సాధింపవలయు” నన “మూఢచిత్తుడు ముందెజుంగక 
మోసమునకు లోనగునుగాని యొకమాలు కపటము గనులార జూచియు మరల 
మోసగింపశుడుట కష్టము. అయినను నా నేర్చుకొలంది యత్నించెద?” నని పలికి 
యాగార్దభము కడకుం బోయి “ఓయీ! మృగరాజును సేవించి యాతనికడనున్న మేత 
యంతయు సుఖముగా ననుభవింపవచ్చును. సేవకులందటజుం బ్రీతితో మన్నింపంగలరు. 
ఈవిధమునం బెద్దణికము వహించి యుండజాలక భయపడి పాజణివచ్చుట తగునా? 
సాహసము లేని వానికి సంపదలు రమ్మన్న వచ్చునా? 


ముటీకి బట్టలు మూపున మోసిమోసి, చాకలిచెం దిట్టులు, మోదులు నొదుచు 
నిచటనే నడపిను(గవై పడియుండుట మేలని తలచుచుంటివా?” యని పలికెను. 


“ఇరువురమును గలిసిమెలసి బ్రదుకుదము రమ్మని నమ్మించి కొనిపోయి సింహము 
నెదుట నిడి నను జంపింపం దలయుట నీకు న్యాయమా? వాడిగోళ్ళు సాచి, ముఖ 
మొట్జవాణి భయంకర మగునట్టుగా నామీంది కుజకంబోవుచుండు సింహము 
బారిందప్పించుకొని పాణిపోవ కెట్లు నిలువం గలను?” అని యాగాడిద బదులుపలుకంగా 
మరల జంబుకము “నీ విదివజకెన్నండు సింహముం జూచియుండని కతమున నట్లు 
భయపడితివి. సమీపించి నమస్కరించినచో నాతడు దయాహృదయుడడై కాపాడును. 
అది యెయింగక నీవు రాజాశ్రయముం బోగొట్టుకొంటివి. 


స్నేహభావమున నీకు మేలుసేయం బోగా నాయత్నము ఫలింపదయ్యెను. 
శ్రేయస్కరమగు యత్నమునకు బహువిధములై న విఘ్నములు కలుగుచుండును. 
రాజాశ్రయమువలన నెన్ని యైన మెళ్లు జేకూటునుగదా!” యని ప్రియాలాపములు 
పలుకుచున్న గోమాయు వచనములకు లోబడి యాగార్దభ మిట్లనెను. 


“నీవు నాకు మిక్కిలి ప్రియసఖుండవై నాకు మేలు గూర్చందలపెట్టితివి. నీ వన్నమాట 
అన్నియు నిజము. తిండి చాలక బాధపడుచుండుట కన్న దొడ్డరాజునకు సేవకుండనై 
యొక్కదినము జీవించినను జాలును” 


ఇట్లని నమ్మకము బ్రకటించియున్న యాగార్దభముం దోడుకొనిపోయి మృగరాజు 
ముందట నిలిపి జంబుక మిట్లనియె. “ఈతని నమ్మించి తోడితెచ్చితిని. ప్రియభృత్యునిగాం 


జూచి యాతని మన్నింపందగును.” అని పలికి దూరముగా. దొలంగిపోయెను. 
సింహమును మెలవున నా గాడిదను బట్టుకొని చంపివైచెను.” 


ఆ విధమున రెండవమాలు నీకుం జిక్కుటకు నేను బుద్ధిలేని గాడిదను గాను. ఈపాటికి 
స్నేహము చాలించి ప్రియాంగన కడకు దయచేయవచ్చును. ” అని బలివరనుండు 
పలుకగాం జింతాక్రాంతుండయి సిగ్గుపడుచుం గ్రకచుండు జలమధ్యమునకుం బోయెను. 
కావున మనము మెలకువ గలిగి వర్తింపక యుద్ధమె ముఖ్యమని యెంచిన విజయ 
మపజయముగా మాజీ లబ్బనాశము సంభవింపవచ్చును. 


“ధర్మము దలపోసి రాజునకు బ్రియమా, యప్రియమా? యని యాలోచింపక 
సత్యవాక్కులు కొంచెము పరుషముగా నున్నను జెప్పంగలిగినవాండే యుత్తముండు. 
అట్టివాండే రాజునకు నిజమైన మిత్రుండు. మిత్రులను, సేనను, రాజ్యమును, దన్ను, కిర్తిని 
యుద్ధమునకు సిద్ధపడి సందేహ డోలికయందు బడద్రోయ వివెకవంతు. డెవడు 
తలపోయును?” నావుడుం జిత్రవర్లు “డట్టెన ముందే యేల యీసంగతిం చెప్పవైతి వని 
యడిగెను. 


దానికి మంత్రి నామాట నీవు తుదివజకు వినవై తివి గాదా! అపుడైన ని 
యుద్ధారంభమునకు నేను సమ్మతింపలేదు. అది యటుండనిమ్ము. ఈ హంసల రాజగు 
హిరణ్యగర్భుడు సంధిజేసికొనందగు సకల సుగుణములు గలవాడు. కాని విరోధింపం 
తగిన వాండు కాడు. 


ఇట్లు దూతయగు బకము చెప్పంగా విని చక్రవాకము “ని విక వెడలుము. అనంతర 
విషయములు దెలిసికొని మరల రావచ్చు" నని యాతని బంపించి హిరణ్యగర్భునితో 
నిట్లనెను. 


“రాజా! మనమిపుడు సంధి గావించుకొనుటయే యుక్తము. శత్రుమంత్రి గ్రద్ద చెప్పిన 
దిదియే కదా! జయగర్వమున నాతడు వెంటనే మంత్రిమాటలు మన్నింపకపోవచ్చును. 


మహాబలవంతుండు, సింహళద్విపాధిపతియు నగు సారసము మనమిత్రుండుగదా! 
ఆతనికి జంబూద్వీపము( పై గోపము కలిగింప'వలయును. బలవంతులతో జేరి 
సంచరించుచు శత్రువులకు బీడ కలిగింపవలయును. బలవంతులచే నట్లు 
పీడింపుబడిన శత్రువు తనచే విజితులైనవారితోనైన సంధింజేసికొనుట కీయకొనును. 
నావుడు రాజహంస యామాటల కంగీకరించి విచిత్రమను పేరుగల బకమున కొక రహస్య 
లేఖ వ్రాసియిచ్చి సింహళద్విపమునకుం బంపెను. 


అచట దీర్హదర్శి చిత్రవర్లునితో మరల నిట్లు పలికెను. “ప్రభూ! మఘవర్లుం డచట. 
జాలకాల 'ముండెను. దా! రాజహంస సంధిచేసికొనందగు సుగుణములు 
కలవాంజైనదియు. గానిదియు నాత డెజుంగును. నావుడు రాజాతనిం బిలిచి 


“హి టు. ఆతని మంత్రి చక్రవాకము స్వభావము నేపాటిది?” యని 
ప్రశ్నింప వాయసము హిరణ్యగర్భుడు ధర్మరాజునకు సాటివచ్చు గుణవంతుడు. చక్రవాక 
మునకు సాటిరాదగు మంత్రులు లోకమున నరుదు నావుడు మయూర మిటులనియె. 


“అంతటి సమర్థులైనచో నీవారాజు నెటులు వంచింపం గలిగితివి? అను ప్రశ్నకు 
వాయసము నవ్వి" యిటులనియె, “ప్రభూ! నమ్మినవారిని వంచించుటలో విశేషమేమి 
కలదు? ఒడిలో సుఖ నిద్రగాంచిన వానిజంపుటయు నొక పౌరుషమే యగునా? 
చక్రవాకమంత్రి నన్ను జూచిచూడకుండం గనే కనిపెట్టెను. కాని యాశ్రితవత్సలుండగు 
నారాజాతని మాటలు వినక నన్ను నమ్ముటవలన నేను వంచింప( గలిగితిని. తనవలెనే 
యెదుటి వారును నిష్కపటులని నమ్మువారు ధూర్తులచే మోసగింపబడిన 
బ్రాహ్మణునివలెం జెడిపోవుదురు. నీ కాకథ వివరించెదను; వినుము. 


ధూర్తులచే వంచింపంబడి యజ్ఞమెషమును వదలుకొన్న 
బ్రాహ్మణుని కథ 


గౌతమారణ్యమందలి యొక విప్రుడు యాగముచేయం గోరి గ్రామాంతరము నకు(బోయి 
యొక్క ఛాగమును గొనెను. దాని నాతడు బుజముపై నిడుకొని తీసికొనిపోవుచుండ 
మువ్వురు తుంటరులు చూచిరి. ఈ ఛాగము మిక్కిలి బలిసియున్నది. దీనినే 
యుపాయముననయిన నపహరింపం గలిగినచో జక్కగాం దెనవచ్చును. అని 
యాలోదించి యాబ్రాహ్నణుని మార్గమున మువ్వురు మూడుస్థలముల దూరముగా 
నిలిచి యాతని రాక కెదురు చూచుచుండిరి. 


అందొక ధూర్తుని యొద్దకు బ్రాహ్మణుడు రాగా నాతడు వినయము మెజయ 
“బ్రాహ్మణోత్తమా! సర్వము దెలిసిన మీరి కుక్కను బుజము నెక్కించికొనుట న్యాయమా?” 
యని ప్రశ్నించెను. అవుడు విప్రుడు హర మూర్జు(డా! యాగచ్చాగమును కుక్క యనుటకు 
నోరెట్టువచ్చె” నని యాతని ధిక్కరించి. ముందునకు(బోగా _రెండవధూర్తుడును 
నాశ్చర్యము బ్రకటించుచు “బరమ పవిత్రులగు బ్రాహ్మణులు కుక్కను మోసికొనిపోవుట 
ఘోరి మని యాబాపనితో బలికెను. 


అపు డావిప్రుండు కొంచెము సంశయించి మేక నొకసారి క్రిందికి దింపి పరిశీలించి చూచి 
“కుక్క కా దనుకొని మరల బుజముపై నుంచుకొని పయనము సాగించెను. దుష్టుల 
వాక్యములు విన్న వివేక వంతులకును నొకపుడు నిజముగా మతిచలించును. 
అట్టిమాటలను నమ్మియొకపుడు చిత్రకర్లుణివలె మరణముగూడ నొందంగలరు. నీకాకథ 
తెలుపుదును వినుము. 


దుష్టుల మాటలువిని, నమ్మిచెడిన లొట్టియ కథ 


ఒక వనమందు మదొత్కటమను సింహము నివసించుచుండెను. దానికి. గాక 
వ్యాఘ్రజంబుకములు మువ్వురనుచరులు. వారు వనమున దిరుగుచు సార్థమునుండి 
తప్పిన యొంటె నొకదానిం జూచి “నే వెచటినుండి వచ్చితి? వని యడుగ నదితన 
వృత్తాంతము వివరించెను. వారు దానిని సింహమునొద్దకు గొనిపోయి దర్శనము 
చేయింప సింహము దాని కభయ మిచ్చి, చిత్రకర్ణ్లుడని పేరిడి తన పరివారమున నుండ 
నియమించెను. 


ఇటులుండం గొన్నిదినములైన పిమ్మట నొకనాడు సింహమునకు శరీరమున 
ననారోగ్యము కలిగి, వేటకు. బోవలేక పోయెను. అందులన నెవ్వరికి నాహారము 
దొరకలేదు. అపుడు కాక వ్యాఘ్రజంబుకములు రహస్యమున నిటు లాలోచించెను. 


“ఈచిత్రకర్లుని మనరాజు చంపునటులు చూడవలయును. కంటకాదులః దిను నీతని 
వలన నుపయోగ మేమికలదు? అని కాకము పలుక వ్యాఘ్రము “మన ప్రభు వితని 
ననుగ్రహించి యభయమిచ్చి స్నేహముతో నుండగా నీతని జంపించుట యెట్టు 
సాధ్యమగు నని ప్రశ్నించెను. దానికి కాక మిటులు పలికెను. “మన ప్రభు విపు 
డాహారములేమిం గణించి యున్నాడు. తిండికొజకెట్టి పాపమునకై న నొడిగట్టం గలడు. 
ఆకలి గొనియున్న స్తీ తన పుత్రునైన విడిచి "చును. ఆకలిగొని పాము తన 
యండములనే భక్షింయను. క్షుధార్తులయిన నరులు కరుణాహినులై ఏపనియైనం 
జేయుదురు.” 


ఆమాటల ప్రకార మంగీకరించి యవి సింహము దగ్గణకు వెడలెను. సింహము వానిం 
జూచి “యాహారమెమైన దొరకెనా? యని యడుగం “బ్రభూ! అల్బులమగు మే మెంత 
యత్నించినను గొంచమైన దొరకలేదు.” నావుడు “నిక బదుకుట కేమిమార్గ మని సింహ 
మడుగ “స్వవశమందున్న యాహారమును విసర్జించుట చేత నీవిధముగ స్‌ 
పరిస్థితి సంభవించినది అని కాకమనెను. “స్వాధీనమైన యాహార మేమి కలిదని సింహ 
మాశ్చీర్యముతో నడుగం కాకి “చిత్రకర్లుండే యా యాహారి మని పలికెను. 


దానికి సింహము చెవులు మూసికొని “ఈతనికి నే నభయమిచ్చి చేరందిసితిని. 
భూదానము కాని, సువర్ణ దానము గాని, గోదానాన్నదానములుకాని యభయ 
ప్రదానమునకు సాటిగావు. అట్టి యభయ దానము నెట్టు భంగ వుచ్చంగలను? 
సర్వకామములు నొసంగు నశ్వమేధయాగముకంటె శరణు జొచ్చిన వారినిం గాపాడిన 
నెక్కువ ఫలము గలుగును” అనెను. సింహము మాటలకు మరలం గాకమిట్టు పలికెను. 


“ఈతని మిరు చంపనక్కటజలేదు. అతడు తన దేహామును తనంతట దానొ సంగునట్లు 
మేము చేయగలము. ” నావుడు సింహమేమియు బదులుపలుకం జాలక 
యూరకుండెిను. అది యవకాశముగాంగొని కాకము వ్యాఘ్రజంబుకములతో నొక కుట్ర 
పన్నెను. 

లొ ట్టియకడకంగి కబురులు చెప్పి దానితో నామూండును సింహముదగ్గణికు జేరెను. 
అపుడు కాకము “ప్రభూ! మేమెంత యత్నించిన నించుకేని యాహారము దొణకదయ్య. 
మీరా బహుదినములనుండి యుపవాసమున మిక్కిలి డస్సియున్న వారు. కావున 
నిపుడు నామాంసము స్వీకరించి కొంతయాకలి దీర్చు కొనుడు. మంత్రులకు. 
బ్రజావర్గమంతటికిం బ్రభువే మూలము. నరులకు సమూలములయిన తరువులేకదా 
ఫలము లొసంగం గలవు!” అని వినయము మెజయం బలికెను. 


దానికి సింహము “ఇట్టి మహాపాపముజేసి జీవించుట కన్న ప్రాణములు గోలుపోవుట 
మిక్కిలి శ్రేయస్క రము.” నావుడు జంబుకమును నటులే 'నాదేహ మాహారముగాం 
గొనుమని ప్రాధేయపడెను. సింహము దానికి నంగికరింపలేదు. అనంతరము 
వ్యాఘ్రముకూడ “నాదేహము. నుపయోగింపుమని సింహమును. గోర “నదియెంతమాత్ర 
ముచితముగా “దని సింహ మనెను. 


పిమ్మట నెక్కుడు నమ్మకము కలిగి చిత్రకర్లుండును “దప్పక నాదేహము భక్షించి 
యాకలిం బాపుకొను” మని సింహమును వెండికొనెను. ఆపలుకులు విన్నతోడనె సింహము 
దానిపై నుజీకి దాని యుదరముం జీల్సివై చెను. సింహము తినగా మిగిలిన 
యాహారమును దృప్తితీర కాకవ్యాఘ్రజంబుకములు భుజించెను. కావున దుష్టవాక్కు 
లసత్యములైనను గొంత నమ్మకమో, సంశయమో కలిగింపకమానవు. పిమ్మట మూండవ 
తుంటరి బాహ్మణుని నమ్‌పింలి “స్వామీ! మీవంటి యుత్తము లిట్టి నీచపుం బనిజేయుట 
యేటి న్యాయా” మని ప్రశ్నించెను. 


ఆపలుకులు విని బ్రాహ్మణుడు “నిజముగా నాకు మతి చెడినది. లేకున్న నందజుం 
గుక్కయని పలుకుచుండ దానిని మేకయని యెట్లు నమ్ముదును? ఎవడో దుష్టుడు నాకీ 
కుక్కను మేశయని యంటంగట్టినాడు” అని యాలోచించి యిక బుజముమై నున్న 
దానివంకం జూడకయే దాని నచట దిగవిడిచి, స్నానముచేసి యింటింకిబోయి కుక్కను 
ముట్టుకొన్న దోషము. బరిహరించు కొనుటకు గాయత్రిని జపించు కొనెను. ఆతుంటరులు 
తమనేర్చునకు మిక్కిలి సంతసించి మేశను గొనిపోయి కోసికొని మాంసముం బంచుకొని 
తినిరి. కావున నుత్తముడైనవాం డందఖు తనవలె యోగ్యులే యని నమ్మజనదు.” 


అదియంతయు విని మయూరరాజు మేఘవర్లునితో సవ్ర శత్రుమధ్యమునం 
జిరకాలము వారిని నమ్మించి యెట్లు వసింపగలిగితి వని ప్రశ్నించెను. మేఘవర్లుడు 
నిట్లు బదులు పలికెను, “స్వామికార్యము నిమిత్తముకాని, స్వప్రయోజనము కొబికుగాని 


చేయరాని పనియుండునే? మానవులు వంట వండుకొనుటకయి కట్టెలు దలపై నిడికొని 
మోయుచున్నారు గదా! వృక్షముల. బడగొట్టుటకై నదీవేగము వృక్షపాదములు 
గడుగుచున్నదికదా! బుద్ధిమంతుడు శత్రువును. శిరమునం దాల్చియైనను గార్యసిద్ది 
నందం జూచును. కార్యసిద్దికై కప్పలను మోచిన సర్పముకథ యొండుకలదు. నీకు దానిని 
వివరింతును వినుము. 


కార్యసిద్ధి నిమిత్తము కప్పలను మోచిన సర్పము కథ 


ఒక పాడువడిన యుద్యానవనమున వృద్ధసర్ప మొండు నివసించుచుండెను. దానికి 
మందవిషమని పేరు. అది మిక్కిలి ముదిసీ యుండుటవలన నాహారము వెదకుటకైన 
శక్తిలేక యొక చెజువు దగ్గజణం బడియుండెను. దానిం జూచి దూరముననుండి 
మండూకమొకటి “నీ వాహారము వెదకు కొనక యేల యిట్లు పడియుంటి” వని యడుగ 
నాసర్పము “మందభాగ్యుండ నగు నన్ను బలుకరించిన నీకు లాభమేమి? నీత్రో తత ను 
పొమ్మని పలికెను. దానితో నాకప్పకు దాని వృత్తాంత మెజుంగ మిక్కిలి కౌతుకము 
పొడమి సర్పమును బలవంతపెట్ట నది యిట్లు చెప్పందొడంగెను. “ఓయీ వినుము. 
బ్రహ్మపుర వాసియు, మిక్కిలి శ్రోత్రియుడు నగు కౌండిన్యుని పుత్రుడు 
సకలసుగుణసంపన్ను(డు, నిరువది వతృరముల వయసువాండు. దైవవశమున 
నడవిలో దిరుగుచుండ నేను చూచి ఘాతుకస్వభావముచే వాని. గజచితిని. 
సుశీలుండను పేరుగల యా బాలుండు వెంటనే మరణించెను. కుమారుడు మరణించుట 
జూచి కౌండిన్యుడు దుఃఖభారముచే మూర్చనొంది నెలపైంబడి దొరలెను. 


ఆపురమందలి బ్రాహ్మణులందటు నావార్తనిని యచట జేరిరి. అది యుచితము కదా! 
ఉత్సవ సమయమునను, దుఃఖకాలమునను, యుద్ధమందును, కజణవు కాలమునను, 
విప్లవము జరుగునపుడును, రాజద్వారమందును, మరణశకాలమునను నెవ్వండు 
దరిజేరునో వాడే నిజమగు బందుగుడు. 


అపుడు కపిలుం డను నొక గృహస్థుడు “ఓయీ కౌండిన్యా! వివేకము లేమించేసి 
యిట్టుదుఃఖించు చున్నావు. జన్మ కలిగీనపుడే మరణమందబకు వ్రాసిపెట్టం బడియుండ 
విచారమునకుం గారణ మేమి కలదు? సకల యోధులతో గూడిన నరపాలు అందు 
నిపుడుండిరా? ఎందటిందరో యెడంబాటు నొందియున్నట్ల భూమి నిలిచియుండి 
సాక్ష్యమిచ్చుట లేదా? శరీరమునకు క్షణక్షణము నపాయము పొంచి యుండును. 
సంపదలాపదలకు మూలము. కలయిక లెడంబాటునకు హేతువులు. జనించిన దంతయు 
నశింపకతప్పదు. మంటికుండ నీటిలో బెట్టినచో గరగి పోవునటులు శరీరము క్షణక్షణము 
నాయువు తజుగుటచేత క్షిణించిపోవు చున్నదని మానవు అలెజుంగంజాలకున్నారు. 


ప్రతిదినము మృత్యు దేవత మనలను మరణతశిక్షనాది వధ్యస్థానమునకుం 
గొంపోబడువానివలె సమీపించుచున్నది. యౌవనము, రూపము, సంపదలు జీవితము, 
ప్రియుల పరిచయము నివియన్నియు ననిత్యములు. కావున వినిపైం బండితుండు 
తగులాటము వహింపడు. మహా ప్రవాహమున రెండు దుంగలు కొట్టుకొనిపోవుచు 
నొకమారు కలిసికొని యట్టె విడిపోవుచుండునట్లు మానవులు  నొకమాజు 
గలిసికొనుచుందురు. అట్లే విడిపోవుచు నుందురు. మజీయు నొక బాటసారి యలసి 
కొంతసీపొక చెట్టునీడను బరుండి విశ్రమించి వెడలిపోవును. అట్లే ప్రాణియు నొకచోట 
జనించి పనితిరిన వెంటనే వెడలిపోవును. ఈ శరీరము పంచభూతముల 
సమ్మేళనమునుండి జనించినది. మరల విడి పంచభూతముల గలియుచున్నది. దీనికై 
విచారించుట యవివేకము. ప్రాణి బంధువర్గముతో నెన్నివిధముల సంపర్క 
మేర్చజచుకొను చున్నాాడో యన్ని విధముల హృదయమున శోకశంకువులు 
నాటుకొనుచున్నవాండే యగుచున్నాడు. అపథ్యభోజనమువలె ప్రియసమాగమములు 
తాత్కాలికానందము గలిగించినను మనకవి యతిదారుణములై పరిణమించును. 
నదీప్రవాహములు ముందునకే కాని వెనుకకు మరలనట్టు రేలుంబవళులు మానవుల 
యాయువును దీసికొని ముందునకు బోవుచునే యుండును. వియోగమను కత్తితో 
గోయయడిన మానసమున కేమందును బనికిరాదు. కావుననే సత్సంగమునైనను 
విబుధులు కాంక్షింపరు. సగరాది చక్రవర్తు లెంతటిపుణ్యము లొనరించినను వారికిని 
మరణము తప్పలేదు. నరలోకమున జనించుటకు గర్భములో బడినది మొదలు 
ప్రాణులు మృత్యువు నొద్దకు విరామము లేక పయనించుచునే యుండును. కావున 
నవివేకమూలమగు విచార ముడిగి సంసారము. జూచికొనుము.” అని యుపదేశించెను. 


ఆ మాటలు విని, నిద్రమేలుకొన్న వానివలెం గౌండిన్యుండు లేచి యిటు లనెను. 


“నా కిక నీగ్భహనరకము చాలును; వనవాసమునకుః “బోవుదునుూో అద్‌. విన 
కపిలుడు “రాగముతో గూడిన వారికి వనముననైనం గష్టములు రాకమానవు. 
గృహమందుండియుం బంచేంద్రియముల( గట్టుదిట్టము చేసికొన్న నదియే తపస్సగును. 
రాగములేనివాండై; కుత్సితకర్మలలో నడచుకొనని వానికి గృహమే తపోవనము. ఏ 
యాశ్రమమందున్నను ఎట్టి దుఃఖము నొందినను ధర్మమును విడువరాదు. సకల 
ప్రాణులయందును సము(డై యుండవలయును. ఆశ్రమము ధర్మకారణము కాంజాలదు. 
బ్రదుకుట కొజకు మాత్రము తిండియు, సత్సంతానము కొజకు మాత్రము సంసారమును, 
సత్యమాడుట కుపయోగింపణుడు వాక్కును నెవరికుండునో వారు కోటలనై న 
దాటగలరు. 


“ఆత్మయే నది. ఇంద్రియనిగ్రహమే పుణ్యతీర్థములు. సత్యమే జలము. శీలమే 
గట్టులు. దయ కరటములు. అట్టి యాత్మనదియందు మునింగిననే మానసము పరిశుద్ధి 
నొదును గాని నదీస్నానము లెన్ని చేసినను లాభములేదు. జన్మము, మరణము, వ్యాధ్‌, 


వేదన మున్నగు నుపద్రవములతో గూడిన సంసారము విడిచిన వానికి సుఖముగలుగు” 
ననం గౌండిన్యుడా మాటల కామోదము. జూపెను. కాని “నేడు మొదలు కప్పలను 
మోయు” మని నన్ను శపించెను. 


కపిలుడు “నీ విపుడు క్రోధముచే సహనములేక యుంటివి. ఎవరితోను స్నేహము 
పెట్టుకొనరాదు. అట్టుండ లేకపోయినచో మంచివారితో మాత్రము మైత్రి చేయదగును. 
అందలి దోసమున కదియేమందు. ” నావుడు గౌండిన్యుడు “యథావిధిగా సన్యాసము 
దీసికొనెను. నాటినుండి యా బ్రాహ్మణ శాపవశమున గప్పల మోయుటకై యిట 
నున్నాడ” నని సర్పము పలికిన మాటలు విని యాముదుసలి కప్ప తమ ప్రభువగు 
జాలపాదునొద్ద కేగి యీ సంగతి దెలిపెను. 


అంతట జాలపాదుండు సర్పము దగ్గజకువచ్చి దాని వివుమింది కెక్కెను. పామును 
దానిని మెచ్చికొని విచిత్రమగు రీతుల నడిచెను. మరునాండు కదలలేకుండ నున్న 
యాసర్పమును గాంచి మండూకరాజు “నివిపుడు బాగుగా నడుచుటలే దే” మని 
యడుగ నది “తిండి లేనందున బలహీనముగా నుంటి” ననెను. “నీయాకలికి 
సరివడునట్లు మండుకములందిని చక్కగా మోయుచుండు మని రాజాజ్ఞాపించెను. మహా 
ప్రసాదమని పలికి నాటినుండియు దినదినము వలయునన్ని కప్పల దినుచు. 
గొంతకాలమునకు( గప్పులన్నియు( జెల్లీపో(గా నాసర్పము తుదకు మండూకరాజును గూడ 
భక్షించెను. కావున స్వామికార్యార్థ మెట్టి యిడుమలనైన భరించుట కష్టముకాదు. ఇప్పు 
డాసంగతులు చర్చించి ప్రయోజనము లేదు. హిరణ్యగర్భుండు సకల విధముల సంధికిం 
దగినవాడు. నాయభిప్రాయ మిది” యని మేఘవర్లుడు వివరించెను. 


చిత్రవర్ల్డుండన్నియు విని “నీ కివిచారమేల? ఆతడు నాచే జయింపడిన కారణమున 
నాకు సేవచేయుట కంగికరింపవలయును. లేదేని విగ్రహము తప్పదని పలుకుచుండగా 
జంబూద్వీపము నుండి చిలుక వచ్చి యిటు అనెను. 


“ప్రభూ సింహళదేశమున కధిపతియగు సారసరాజిపుడు జంబూద్వీపమును 
ముట్టడించి యున్నాండు.” ఇట్లు చెప్పంగాం గంగారుపడి “ఏమైనది చెప్పుచెప్పు'మని రాజు 
తొందరపెట్టంగాం జిలుక మొదటివలెనే మరలం బలికెను. 


గ్రద్ద తనలో “ఓచక్రవాకమంత్రీ! సర్వజ్ఞా! లెస్సయైనపని చేసితివి” అని 
తలపోయుచుండెను. “సరి! కానిండు. అచటికి వెడలి వానిని సమాలముగ నున్మూలింపం 
గలి నని రాజు పలుక దూరదర్శి నవ్వి యిటులనియె. “శరత్కాల మెఘముజిమినట్లు 
వృథాగా గర్జింపరాదు. మహాపురుషులైన వారు పరులకు దమమననులోని 
యర్థానర్థములు వెల్లడింపరు. మణియు నొకసారి పదిమందితో యుద్ధము పెట్టుకొనరాదు. 
“బలవంతమైన సర్పము చలిచీమలచేత జిక్కి చావదె?” కావున నీతనితో సంధిచేసికొని 
మజియేగుట మంచిది. కాకున్న మన వెనుకనే యాతండు విజృభింపవచ్చును. కేవలము 


గోపమునకు లొంగి యధథార్థమెయు(గకుండువాఃడు పరాభవమొంది పశ్చాత్తాప 
పడవలసివచ్చును. 

కామము, క్రోధము, లోభము, మోహము, గర్వము, అసూయ యనునని మానవునకు 
శత్రువుల వంటివి. ఇవియే అరిషడ్వర్గ మనబడును. వనీన్‌'. విడువ 'రలిరిన- నరుడు 
తప్పక సుఖమొందంగలడు” అను మంత్రిపలుకులకు రాజు “ఆర్యా! ఇది మీ 
నిశ్చయము” నావుడు మంత్రిమరల నిట్లు పలికెను “అవును పరమార్థము 
స్మరించుటయు, మంచి చెడ్డల "తర్కమును, వివేకము తోడి నిశ్చయము, రహస్య 
గొపనము, దృఢబుద్ధి ఇవి మంత్రికుండందగు ముఖ్యగుణములు. మతీయు నేపనియుం 
దొందరపడి చేయరాదు. దూరాలోచన లేకున్న నాపదలు తప్పవు. యుక్తాయుక్తములు 
గుజుతించి పనిచేయువానిని సంపదలు వాని గుణములపట్ల నాదరముగలవై 
స్వయముగా వరించును. వేయేల ప్రభూ! నామాటలయం దేమైనం దమకు గౌరవ 
మున్నచో దప్పకసంధి గావించుకొని వెడలుట మేలు. కార్యసాధనమునకు 
నాలుగుపాయములు శాస్త్రములలో జెప్పంబడి యున్నను గడమవి మూండును కేవలము 
నామ మాత్రములు. కార్బోసిద్ధి ముఖ్యముగా సామము నాశ్రయించి యుండును. ఇంకను 
విశేష మేమన నీరాజహంస ధర్మజ్ఞుడు. ఆతని మంత్రి సర్వజ్ఞుడు. మేఘవర్లుని 
మాటలవలన, నాతం డొనరించిన పనులను బట్టియు నీవిషయము స్పష్టమగుచున్నది. i 
అను మంత్రిమాట లాలించిరాజు “ “ఆర్యా! ఇక జర్చ యవసరములేదు.. నీమననునకు 
వచ్చినట్టుగావింపుము. నావుడు మంత్రి “సరే! ఉచితరీతి నాచరింతిమని పలికెను. 


రాజు, మంత్రియుం దమ తావులకుం బోవంగా నావిషయమును గమనించిన 

గూఢచారియగు కొంగ హిరణ్యగర్భునొద్దకు సత్వరముగా వచ్చి “ప్రభూ! సంధి 
సమకూర్చుటకై మహామంత్రి గృధ్రము మన సమ్ముఖమునకు ' వచ్చుచున్నాోోడని 
తెలిపెను. అపుడు రాజహంస తనమంత్రితో “మరల నేదైన గపటము పన్నందలంచి 
వచ్చుట లేదుగదా” యన మంత్రియగు సర్వజ్ఞుడిటు లనియెను. 


“ప్రభూ! ఈవిషయము సందేహింపందగ్గదికాదు. ఏలన దూరదర్శి గొప్పయాశయము 
గలవాడు. ఒకపుడు గొంచెమైన ననుమానింపక యుండుటయు,  వేటొకపు 
డన్నిటియందు సంశయించుటయు నను నవి మందమతుల లక్షణములు. రాత్రి 
నక్షత్రములు సరసులో బ్రతిఫలించినపుడు, హంస యవి తెల్ల దామరలని భావించి 
వానింజేరంబోయి తాను వంచింపంబడినట్లు క్షణములో దెలిసికొనును. ఆహంస పవలు 
చెబువులోని తెల్ల దామరలను జూచి యవి నక్షత్ర ప్రతిబింబములుగా భావించి 
వానింగొఖుక దల(పక విడుచును. అట్లే వివేక హీనుడసమ యమునను సందే హించు. 
సందేహాస్పదమగు విషయము వెంటనే నమ్మును. దుర్దనులవలనం గలతనొందిన మనసు 
గలవాడు సుజనులనుగూడ నమ్మక పోవును. పాయసము దినంబోయి చేయి కాలిన 
బాలుడు పెరుగును గూడ నూదికొని తినును. 


కావున నో ప్రభూ! ఆతని గౌరవించు నిమిత్తము రత్నాదికములగు కానుకలు 
సిద్ధపణుపవలయును. ” నావుడు రాజందులకు. దగునేర్పాటులు గావించెను. మంత్రి 
చక్రవాకము దుర్గద్వారమునొద్ద కెదురేంగి గృద్రమును సత్కరించి తీసికొని వచ్చి 
రాజదర్శనము చేయించెను. గృద్రమును రాజునకు వందనము చేసి యాతని 
యనుమతిపై నుచితాసన మలంకరించిన యనంతరము చక్రవాక మిటు లనియె. 


“ఈరాజ్యమంతయును మీయదియకాభావించి స్వేచ్చగా ననుభవింపు డన 
రాజహంసయు నటులే పలికెను. “దూరదర్శి యామాటల కిటులు బదులు పలికెను. మీ 
వచనము లుత్రములకు( దగినటు లున్నవి. లుబ్బుని ధనముచేతను, సాధుపురుషుని 
నమస్కా రమాత్రము చేతను, మూర్జుని మాటకు గాదనక యూరకుండుటచేతను, 
దత్వార్ధముచేం "బండితుని వశపజచు కోవచ్చును. సద్భావముతో మిత్రుని, 
నుత్సపేములచే బంధువులను, దానమానములచే స్త్రీలను, భృత్యులను దయబచే నితర 
జనులను నాకర్షింపవచ్చును. కావున నాతనితో నిపుడు సంధి చేసికొనుట మేలు. రాజు 
చత్రవర్లుడు మహాప్రతాపవంతుడు”. నావుడు రాజహంస మంత్రి చక్రవాకము 
“సంధిచేసికొను మార్గమును గూడ సెలవిండు” అని పలికెను. రాజహంస “సంధి 
ప్రకారము లెన్ని?” యని యడిగెను. దానికి గృధ్రమిటులు పలికెను. 


“బలవంతుడు దాడి జేసినపుడు ప్రతిక్రియ సాధ్యము గానిచో గాలయాపనకొజకు 
సంధి చేసికొన వలయును. కపాలము, ఉపహారము, సంతానము, సంగతము, 
ఉపన్యాసము, ప్రతీకారము, సంయోగము, పురుషాంతరము, అదృష్టనరము, ఆదిష్టము, 
ఆత్మాదిష్టము, ఉపగ్రహము, _ పరిక్రియము, _ ఉచ్చిన్నము, పరభూషణము, 
స్కంథోపనేయము నని సంధి పదునారు రకములు. 


సమమైన తాహతు గలవారు చేసికొన్నది కపాలసంధి యనంబడును. ధనమొసంగి 
కూర్చుకొనుసంధి యుపహారమనం బడును. కొమార్తెల నొసంగి చేసికొనుసంధి సంతాన 
సంధి. సత్సురుషులతో స్నేహపూర్వకముగా జేసికొనునది సంగతసంధి. 

ఈ సంగతసంధి యుత్తమమూ. జీవితాంతము వజకుండునది. ఆపదలందు, 


సంపదలందు సమానార్థ ప్రయోజనములు గలిగి యేకారణముల వలనను తెగిపోక 
యీసంధి చక్క6ంగా నదుకంబడిన సువర్ణమువలెం బ్రకాశించును. 


తన కార్యసిద్ధి కొణకుం జేసికొనుసంధి యుపన్యాస మనంబడును. నేనిదివజ కీత్రని 
కుపకారముచేసితిని. ఈతడు మరల నాకుపకరించునని చేసికొనుసంధి ప్రతీకార మన 
నొప్పును. రామ సుగ్రీవులసంధి యిట్టిదే. ఏకప్రయోజనము గలక్రియ నుద్దేశించి 
చేసికొనుబడు సంధి సంయోగ మనంబడును. మన యోధుల మూలమున మన 
మీయర్థము సాధించుకొంది మని పణము నిర్దేశించు కొనంబడిన సంధి పురుషాంతరము 


నాణుడు. నీయొక్కని చేతనే నాపని సాధింప బడవలయునని శత్రువు పణమిడి 
చేసికొన్న సంధిపేర దృష్ట పురుషాంతరము. 


భూమిలో గొంతభాగము పణముగానిచ్చి చేసికొ న్న సంధి యాదిష్టమనందగు. 
స్వసైన్యముచేం జేసికొన బడినది ఉదాహృతము. ప్రాణరక్షణముగోరి, సర్వస్వము నొసంగి 
శై సికనుసలథి యుపగ్రహము. కోశములో నొకభాగము గాని, యర్ధ కోశము గాని, 
సర్వకోశము గాని యొనంగి శిష్టరక్షణమునకై చేసికొనుసంధి పరిక్రమ్య మను 
పేరబరగును. సారవంతములగు “పొలములొసగి కావించుకొనుసంధి కుచ్చిన్నమని 
పేరు. భూమిలో బండు పంటయంతయు నొసంగి చేసికొనునది పరభూషణసంధి. 
ఫలించినదానిలో భాగమిచ్చి చేసికొనుసంధి స్కంధోపనేయము” అని ఇట్లు 
సంధిభేదములు వివరింప రా జిటు లనియె. 


“ఈతడు మిత్రుం డాతండు శత్రుండని యల్పులు దలంశురు. ఉదారచరితులగువారు 
వసుధయంతయు నొకే కుటుంబమని నమ్ముదురు. పరవనితలయందు మాతృ భావము, 
పర ద్రవ్యమందులోస్టబుద్ధి, సర్వభూతములందాత్మ భావన గలుగువాండే పండితుడు. 
మీరు మహానుభావులును బండితులును. కావున మే మేమిచేయవలయునో 
యానతిండు.” నావుడు గృధ్ర మిట్టనను. 


“ఆధివ్యాధులచేం బీడితమై నేడో, రేపో నశించు శరీరము నిమిత్తము ధర్మము దప్పుట 
కెవ్వు లం. ప్రాణుల జీవితము కదలుచున్న నీటిలోని చంద్రునివలె గడు జపలము. 
ఈసంగతి గుర్తించి యనుక్షణము ధర్మమాచరింపవలయును. సంసార మెండమావుల. 
బోలె క్షణభంగుర మని యెతీగి; ధర్మము కొజకు, సౌఖ్యము కొజకు, సుజనులతో 
స్నేహము చేయవలయును. కావున నాయభీష్టము ననుడు. 


“వేయియశ్వమేధములు నొక్కసత్యము వేలు సిబ్బెలలో నిడి తూచిన సత్యమే 
యధికముగ నుండెను. కావున సత్వము దివ్యమను బురస్కరించుకొని 
యుపహారమనుసంధిం జేసి కొనుట యుక్తము.” నావు డు సర్వజ్ఞుడును దాని 
కంగీకరించెను. 


రాజపుడు వన్తాద్యలంకారములు కానుకగానిడి పూజింప మిక్కి లి సంతసించి 
గృధ్రము తనతో - సర్యజ్ఞునిం దోడుకొనిపోయి మయూర రాజదర్శనము చేయించెను. 
చిత్రవర్లుుడును గ్రద్దమాటలు విని సర్వజ్ఞుని మిగుల నాదరించి సంధి నంగికరించి 
పంపెను. అనంతరము దూరదర్శి “ప్రభూ! నేటికి మన కోరిక నెజవేజీినది. ఇపుడు 
స్వస్థానమగు వింధ్యాచలమున క్రేగుదము. ” అని రాజుతోబలికెను. పిమ్మట నందజు 
వింధ్యపర్వతమునకుం బోయిరి. 


వారు వింధ్యగిరికి. చేరుటకుముందే హిరణ్యగర్భుండంపిన దూతలు శీఘ్రముగా నరిగి 
సింహళ ద్వీపాధిపతితో “సర్వోపద్రవ కారణమైన యుద్ధము నుజ్జగించి చిత్రవర్లునితో 


సంధి గావించు కొనుటయైనది. మేము కలిగించిన శ్రమకు మన్నించి మీరును సంధి 
కొడంబడుట మంచిది. మీ దండయాత్రవలన మాకు సంపూర్ణ ఫలితము చేకూజీనది. 
మీరిష్ట పదని జిత్రవర్లుని మంత్రి దిర్దదర్శియుం దమరాజును' దప్పక సంధికొ ప్పించును. 
ఇది మాప్రభువగు హిరణ్యగర్భుని సందేశము” అని విన్నవించిరి. 


ఇదేవిధమున( జిత్రవర్లుని కడనుండియు సంధికై రాయబారము రాగా 
సింహళద్విపాధిపతి దానికంగీకరించి, చిత్రవర్లునిచే సత్కరింపబడి తన బలములతో 
స్వస్థానమున కేగెను. ఈ విధముగా సంధిగావించుకొని యంద రానందమొందిరి.” 


ఈవిధముగా. దెలిపి విష్ణుశర్మ “రాజకుమారులారా! ఈనితిశాస్త్రముం బరించిన వారికి 
సకల విషయములు గరతలామలకము లగును. అట్లు పరింపనివా రెంతటి వారయ్యును 
గార్యసమయములందుం గర్తవ్యతా విమూఢులై యనర్థముం జెందుదురు. 
ఈవిధముగామీకు ధర్మార్థ కామసాధనము లైన యనేకకథలు “వినిపించితిని. కావున 
నిందలి నీతులు మనసున బదిలపజచుకోని దృఢచిత్తులై రాజకార్య నిర్వహణాదు 
లందు నిత్యవిజయముం గాంచి ధర్శపరిపాలనచేం. బ్రజల కానందము గూర్చం 
బూనుకొనుండు అని బోధించెను. 


అదివిని యారాజకుమారు లాగురునకు( బ్రణామములు చేసి “మహాత్మా! పరుసవేది 
యొకించుక తాకిన మాత్రమున సకలలోహములు, బరిశుద్ధ హమమయము లగును. 
అటులే మీవాగమృత ధారలచే మాహృదయములు మిక్కిలి పరిశుద్ధములై నవి. మాకు 
సంపూర్ణ నీతివివకము గలిగినది.” యని పలికి యాతనికడ “రాజనీతి శాస్త్రంబు 
లభ్యసించుచుండిరి. 


అనంతర మొకనాండు సుదర్శన మహారాజు విష్ణుశర్మను రావించి “ఆర్యా! మీవలనం 
గుమారు లత్యంతప్రజ్ఞాధురీణులైరి. ఇకమీద నాయుధ విద్యా భ్యాసంబుం జేయించెదను. 
అనుమతి యిండు” అని పలికి, లెక్క లేని గోహిరణ్యాదికములను విష్ణుశర్మకుం గానుకగా 
నొసగి సత్కరించి పంపెను. 


సుదర్శనుడు బహు కాలము రాజ్యమేలి వానప్రస్థాశ్రమమునకుం బోయిన 
యనంతరము నీతివిదులగు నాతని కుమారు లనవరతీము విష్ణుశర్మ బోధనలు 
స్మరించుకొనుచు( జాలకాలము సకల శ్రేయస్కరముగా రాజ్యపరిపాలనము. గావించిరి. 


పుట 


తపాప్పులు 


ప్రథమ భాగము 
పంక్తి తప్పు ఒప్పు 

2 బొట్టపోసికొవ బొట్టపోసికొన 

౩ వానలును నావలును 

3 మంధరుండు మంథధథరుండు 

5 వెల్లెక్కు విల్లిక్కు 

2 పణ్యస్త్రిలవలె పుణ్యస్త్రిలవలె 
11 మూంఢు డెవ్వ మూఢు. డెవ్వ 

5 యాలోంచి యాలోదించి 
11 భవపు భవనపు 

3 ఆసిధాము ఆసింహము 
13 రాజనకు రాజునకు. 
19 దమకుండు  దమనకుండు 


ఒడ 


2 మనువింతురు మనుభవింతురు 
15 మిత్తభేదముం మిత్రభేదముం 


ద్వితీయ భాగము 


పంక్తి తప్పు 


ఒప్పు 


3 మోత్రొక్కుడుచే మీత్రొక్కుడుచే 
18 దర్శనార్థము  దర్శనార్థము 


13 జూటీన 


జాణిన 


10 యెజీంగిందను యెటీంగింతును 


3 సహాలను 
12 దనుకోని 
19 మాసనము 

4 కంపిజలుడు 
11 లభ్యంత 


సలహాలను 
దనుకొని 
మానసము 
కపిలుండు 
లత్యంత 


సరస్వతీ పవర్‌ ప్రెన్‌ 
రాజమహేంద్రవరము 


